

መጽሐፈ : ዜና : መዋዕል :

ቀዳማዊ ::

(ክለሳ.1.20020507)

_____ መጽሐፈ : ዜና : መዋዕል : ቀዳማዊ : ምዕራፍ : 1 :: _____

ምዕራፍ : 1 ::

- 1 ፤ 2 ፤ አዳም ፤ ሴት ፤ ሄኖስ ፤ ቃይናን ፤ መላልኤል ፤
- 3 ፤ ያሬድ ፤ ሔኖክ ፤ ማቲሳላ ፤ ላሜክ ፤
- 4 ፤ ኖሳ ፤ ሴም ፤ ካም ፤ ያፌት ።
- 5 ፤ የያፌት ፤ ልጆች ፤ ጋሜር ፤ ማጎግ ፤ ማዴ ፤
- 6 ፤ ያዋን ፤ ቶቤል ፤ ሞሳክ ፤ ቴራስ ።
- 7 ፤ የጋሜርም ፤ ልጆች ፤ አስከናዝ ፤ ሪፋት ፤ ቴርጋማ ። የያዋንም ፤ ልጆች ፤ ኤሊሳ ፤ ተርሴስ ፤ ኪቲም ፤ ሮድኢ ።
- 8 ፤ የካምም ፤ ልጆች ፤ ኩሽ ፤ ምጽራይም ፤ ፉጥ ፤ ከነዓን ።
- 9 ፤ የኩሽም ፤ ልጆች ፤ ሳባ ፤ ኤውላጥ ፤ ሰብታ ፤ ራዕማ ፤ ሰብቃታ ። የራዕማም ፤ ልጆች ፤ ሳባ ፤ ድዳን ።
- 10 ፤ ኩሽም ፤ ናምሩድን ፤ ወለደ ፤ ርሱም ፤ በምድር ፤ ጎያል ፤ መኾንን ፤ ዝመረ ።
- 11 ፤ ምጽራይምም ፤ ሉዲምን ፤ ዐናሚምን ፤ ላህቢምን ፤
- 12 ፤ ነፍተሂምን ፤ ፈትሩሲምን ፤ ፍልስጥኤማውያን ፤ የወጡበትን ፤ ከስሉሂምን ፤ ከፍቶሪምን ፤ ወለደ ።
- 13 ፤ ከነዓንም ፤ የበኩር ፤ ልጁን ፤ ሲዶንን ፤
- 14 ፤ ኬጢን ፤ ኢያቡላዊውን ፤ አሞራዊውን ፤
- 15 ፤ ጌርጌላዊውን ፤ ዔዊያዊውን ፤ ዐርካዊውን ፤
- 16 ፤ ሢኒያዊውን ፤ አራዴዎንን ፤ ሰማሪዎንን ፤ አማቲን ፤ ወለደ ።
- 17 ፤ የሴምም ፤ ልጆች ፤ ዔላም ፤ አሶር ፤ አርፋክስድ ፤ ሉድ ፤ አራም ፤ ዑፅ ፤ ኅል ፤ ጌቴር ፤ ሞሳክ ።
- 18 ፤ አርፋክስድም ፤ ቃይንምን ፤ ወለደ ፤ ቃይንምም ፤ ሳላን ፤ ወለደ ፤ ሳላም ፤ ዔቦርን ፤ ወለደ ።
- 19 ፤ ለዔቦርም ፤ ኹለት ፤ ልጆች ፤ ተወለዱለት ፤ በዘመኑ ፤ ምድር ፤ ተከፍላለችና ፤ የአንደኛው ፤ ስም ፤ ፋሌቅ ፤ ተባለ ፤ የወንድሙም ፤ ስም ፤ ዮቅጣን ፤ ነበረ ።
- 20 ፤ ዮቅጣንም ፤ አልሞዳድን ፤
- 21 ፤ ሳሌፍን ፤ ሐስረሞትን ፤ ያራክን ፤ ሀዶራምን ፤
- 22 ፤ አውዛልን ፤ ደቅላን ፤ ያባልን ፤ አቢማኤልን ፤
- 23 ፤ ሳባን ፤ አፈርን ፤ ኤውላጥን ፤ ዮባብን ፤ ወለደ ፤ እነዚህ ፤ ኹሉ ፤ የዮቅጣን ፤ ልጆች ፤ ነበሩ ።
- 24 ፤ 25 ፤ ሴም ፤ አርፋክስድ ፤ ሳላ ፤ ዔቦር ፤ ፋሌቅ ፤
- 26 ፤ 27 ፤ ራግው ፤ ሴሮክ ፤ ናኮር ፤ ታራ ፤ አብርሃም ፤ የተባለ ፤ አብራም ።

28 ፤ የአብርሃምም ፡ ልጆች ፤ ይሥሐቅ ፡ እስማኤል ።

29 ፤ ትውልዳቸውም ፡ እንደዚህ ፡ ነው ። የእስማኤል ፡ በክር ፡ ልጅ ፡ ነባዮት ፤ ከዚህ ፡ በኋላ ፡ ቄዳር ፡ ነብዳኤል ፡ መብላም ፡

30 ፤ ማስማዕ ፡ ዱማ ፡ ማሣ ፡ ኩዳን ፡ ቴማን ፡

31 ፤ ኢጡር ፡ ናፌስ ፡ ቄድማ ፤ እነዚህ ፡ የእስማኤል ፡ ልጆች ፡ ናቸው ።

32 ፤ የአብርሃምም ፡ ገረድ ፡ የኬጡራ ፡ ልጆች ፤ ዘምራን ፡ የቅሳን ፡ ሜዳን ፡ ምድያም ፡ የስቦቅ ፡ ስዌሕ ። የየቅሳንም ፡ ልጆች ፤ ሳባ ፡ ድዳን ።

33 ፤ የምድያምም ፡ ልጆች ፤ ጌፌር ፡ ዔፌር ፡ ሄኖሳ ፡ አቢዳዕ ፡ ኤልዳዓ ። እነዚህ ፡ ኹሉ ፡ የኬጡራ ፡ ልጆች ፡ ነበሩ ።

34 ፤ አብርሃምም ፡ ይሥሐቅን ፡ ወለደ ። የይሥሐቅም ፡ ልጆች ፡ ዔሳውና ፡ እስራኤል ፡ ነበሩ ።

35 ፤ የዔሳው ፡ ልጆች ፤ ኤልፋዝ ፡ ራጉኤል ፡ የዑስ ፡ የዕላም ፡ ቆሬ ።

36 ፤ የኤልፋዝ ፡ ልጆች ፤ ቴማን ፡ አማር ፡ ስፎ ፡ ጎቶም ፡ ቄኔዝ ፡ ቲምናዕ ፡ ዐማሌቅ ።

37 ፤ የራጉኤል ፡ ልጆች ፤ ናሐት ፡ ዛራ ፡ ሳማ ፡ ሚዛህ ።

38 ፤ የሴይርም ፡ ልጆች ፤ ሎጣን ፡ ሦባል ፡ ጽብዖን ፡ ዐና ፡ ዲሶን ፡ ኤጽር ፡ ዲሳን ።

39 ፤ የሎጣንም ፡ ልጆች ፤ ሐሪ ፡ ሔማም ፤ ቲምናዕ ፡ የሎጣን ፡ እሳት ፡ ነበረች ።

40 ፤ የሦባል ፡ ልጆች ፤ ዓልዋን ፡ ማኔሐት ፡ ዔባል ፡ ስፎ ፡ አውናም ። የጽብዖንም ፡ ልጆች ፤ አያ ፡ ዐና ።

41 ፤ የዐና ፡ ልጅ ፤ ዲሶን ። የዲሶንም ፡ ልጆች ፤ ሔምዳን ፡ ኤስባን ፡ ይትራን ፡ ክራን ።

42 ፤ የኤጽር ፡ ልጆች ፤ ቢልሐን ፡ ዛዕዋን ፡ ዐቃን ። የዲሳን ፡ ልጆች ፤ ዑፅ ፡ አራን ።

43 ፤ በእስራኤልም ፡ ልጆች ፡ ላይ ፡ ገና ፡ ንጉሥ ፡ ሳይነግሥ ፡ በኤዶምያስ ፡ ምድር ፡ የነገሡ ፡ ነገሥታት ፡ እነዚህ ፡ ናቸው ። የቢይር ፡ ልጅ ፡ ባላቅ ፤ የከተማዬቱም ፡ ስም ፡ ዲንሃባ ፡ ነበረ ።

44 ፤ ባላቅም ፡ ሞተ ፡ በርሱም ፡ ፋንታ ፡ የባሶራ ፡ ሰው ፡ የዛራ ፡ ልጅ ፡ ኢዮባብ ፡ ነገሠ ።

45 ፤ ኢዮባብም ፡ ሞተ ፡ በርሱም ፡ ፋንታ ፡ የቴማን ፡ አገር ፡ ሰው ፡ ሐሳም ፡ ነገሠ ።

46 ፤ ሐሳምም ፡ ሞተ ፡ በርሱም ፡ ፋንታ ፡ በሞዑስ ፡ ሜዳ ፡ ምድያምን ፡ የመታው ፡ የባዳድ ፡ ልጅ ፡ ሃዳድ ፡ ነገሠ ፤ የከተማዬቱም ፡ ስም ፡ ዓዊት ፡ ነበረ ።

47 ፤ ሃዳድም ፡ ሞተ ፡ በርሱም ፡ ፋንታ ፡ የመሥሬቃ ፡ ሰው ፡ ሰምላ ፡ ነገሠ ።

48 ፤ ሰምላም ፡ ሞተ ፡ በርሱም ፡ ፋንታ ፡ በወንዙ ፡ አጠገብ ፡ ያለችው ፡ የረሆቦት ፡ ሰው ፡ ሳኡል ፡ ነገሠ ።

49 ፤ ሳኡልም ፡ ሞተ ፡ በርሱም ፡ ፋንታ ፡ የዓክቦር ፡ ልጅ ፡ በዓልሐናን ፡ ነገሠ ።

50 ፤ በዓልሐናንም ፡ ሞተ ፡ በርሱም ፡ ፋንታ ፡ ሃዳድ ፡ ነገሠ ፤ የከተማዬቱም ፡ ስም ፡ ፋዑ ፡ ነበረ ፤ ሚስቱም ፡ የሜዛሃብ ፡ ልጅ ፡ የመጥሬድ ፡ ልጅ ፡ መሄጣብኤል ፡ ነበረች ፤ ሃዳድም ፡ ሞተ ።

51 ፤ የኤዶምያስም ፡ አለቃዎች ፡ እነዚህ ፡ ነበሩ ፤ ቲምናዕ ፡ አለቃ ፡ ዓልዋ ፡ አለቃ ፡ የቴት ፡ አለቃ ፡

52 ፤ አህሊባማ ፡ አለቃ ፡ ኤላ ፡ አለቃ ፡ ፊኖን ፡ አለቃ ፡

53 ፤ ቄኔዝ ፡ አለቃ ፡ ቴማን ፡ አለቃ ፡ ሚብሳር ፡ አለቃ ፡

54 ፤ መግዲኤል ፡ አለቃ ፡ ዒራም ፡ አለቃ ፤ እነዚህ ፡ የኤዶምያስ ፡ አለቃዎች ፡ ነበሩ ።

_____ መጽሐፈ ፡ ዜና ፡ መዋዕል ፡ ቀዳማዊ ፡ ምዕራፍ ፡ 2 ። _____

ምዕራፍ ፡ 2 ።

- 1 ፤ የእስራኤልም ፡ ልጆች ፡ እነዚህ ፡ ናቸው ፤ ሮቤል ፡ ስምዖን ፡ ሌዊ ፡ ይሁዳ ፡ ይሳኮር ፡ ዛብሎን ፡
- 2 ፤ ዳን ፡ ዮሴፍ ፡ ብንያም ፡ ንፍታሌም ፡ ጋድ ፡ አሴር ።
- 3 ፤ የይሁዳ ፡ ልጆች ፤ ዔር ፡ አውናን ፡ ሴሎም ፤ እነዚህ ፡ ሦስቱ ፡ ከከነዓናዊቱ ፡ ከሴዋ ፡ ልጅ ፡ ተወለዱለት ። የይሁዳም ፡ የበኩር ፡ ልጅ ፡ ዔር ፡ በእግዚአብሔር ፡ ፊት ፡ ክፉ ፡ ነበረ ፤ ገደለውም ።
- 4 ፤ ምራቱም ፡ ትዕማር ፡ ፋሬስንና ፡ ዛራን ፡ ወለደችለት ፤ የይሁዳም ፡ ልጆች ፡ ኹሉ ፡ ዐምስት ፡ ነበሩ ።
- 5 ፤ የፋሬስ ፡ ልጆች ፤ ኤስሮም ፡ ሐሙል ።
- 6 ፤ የዛራም ፡ ልጆች ፤ ዘምሪ ፡ ኤታን ፡ ሄማን ፡
- 7 ፤ ከልኮል ፡ ዳራ ፤ ኹሉም ፡ ዐምስት ፡ ነበሩ ። የከርሚም ፡ ልጅ ፡ እስራኤልን ፡ ያስጨነቀ ፡ ዕርሙንም ፡ ሰርቆ ፡ የበደለ ፡ ዐካን ፡ ነበረ ።
- 8 ፤ የኤታንም ፡ ልጅ ፡ ዐዛርያ ፡ ነበረ ።
- 9 ፤ ለኤስሮም ፡ የተወለዱለት ፡ ልጆች ፤ ይረሕምኤል ፤ አራም ፤ ካልብ ፡ ነበሩ ።
- 10 ፤ አራምም ፡ ዐሚናዳብን ፡ ወለደ ፤ ዐሚናዳብም ፡ የይሁዳን ፡ ልጆች ፡ አለቃ ፡ ነአሶንን ፡ ወለደ ፤
- 11 ፤ ነአሶንም ፡ ሰልሞንን ፡ ወለደ ፤ ሰልሞንም ፡ ቦዔዝን ፡ ወለደ ፤
- 12 ፤ ቦዔዝም ፡ ኢዮቤድን ፡ ወለደ ፤ ኢዮቤድም ፡ እሴይን ፡ ወለደ ፤
- 13 ፤ እሴይም ፡ የበኩር ፡ ልጁን ፡ ኤልያብን ፡ ኹለተኛውንም ፡ ዐሚናዳብን ፡ ሦስተኛውንም ፡ ሳማን ፡
- 14 ፤ አራተኛውንም ፡ ናትናኤልን ፡
- 15 ፤ ዐምስተኛውንም ፡ ራዳይን ፡ ስድስተኛውንም ፡ አሳምን ፡ ሰባተኛውንም ፡ ዳዊትን ፡ ወለደ ፤
- 16 ፤ እንቶቻቸውም ፡ ጽሩያና ፡ አቢግያ ፡ ነበሩ ። የጽሩያም ፡ ልጆች ፡ አቢሳ ፡ ኢዮአብ ፡ ዐላሄል ፡ ሦስቱ ፡ ነበሩ ።
- 17 ፤ አቢግያም ፡ ዐማሳይን ፡ ወለደች ፤ የዐማሳይም ፡ አባት ፡ እስማኤላዊው ፡ ዬቴር ፡ ነበረ ።
- 18 ፤ የኤስሮምም ፡ ልጅ ፡ ካሌብ ፡ ከሚስቱ ፡ ከዓዙባ ፡ ከይሪዎትም ፡ ልጆች ፡ ወለደ ፤ ልጆቿም ፡ ያሳር ፡ ሶባብ ፡ አርዶን ፡ ነበሩ ።
- 19 ፤ ዓዙባም ፡ ሞተች ፡ ካሌብም ፡ ኤፍራታን ፡ አገባ ፤ ርሷም ፡ ሆርን ፡ ወለደችለት ።
- 20 ፤ ሆርም ፡ ኡሪን ፡ ወለደ ፡ ኡሪም ፡ ባስልኤልን ፡ ወለደ ።
- 21 ፤ ከዚያም ፡ በኋላ ፡ ኤስሮም ፡ ስድሳ ፡ ዓመት ፡ በኾነው ፡ ጊዜ ፡ ወዳገባት ፡ ወደገለዓድ ፡ አባት ፡ ወደማኪር ፡ ልጅ ፡ ገባ ፤ ሰጉብንም ፡ ወለደችለት ። ሰጉብም ፡ ኢያዕርን ፡ ወለደ ፤
- 22 ፤ ለርሱም ፡ በገለዓድ ፡ ምድር ፡ ኻያ ፡ ሦስት ፡ ከተማዎች ፡ ነበሩት ።
- 23 ፤ ጌሹርና ፡ አራምም ፡ የኢያዕርን ፡ ከተማዎች ፡ ከቄናትና ፡ ከመንደሮቿ ፡ ጋራ ፡ ስድሳውን ፡ ከተማዎች ፡ ወስዱባቸው ። እነዚህ ፡ ኹሉ ፡ የገለዓድ ፡ አባት ፡ የማኪር ፡ ልጆች ፡ ነበሩ ።
- 24 ፤ ኤስሮምም ፡ በካሌብ ፡ ኤፍራታ ፡ ከሞተ ፡ በኋላ ፡ የኤስሮም ፡ ሚስት ፡ አቢያ ፡ የቴቁሔን¹⁸⁶ ፡ አባት ፡ አሸሐርን ፡ ወለደችለት ።
- 25 ፤ የኤስሮምም ፡ የበኩር ፡ ልጁ ፡ የይረሕምኤል ፡ ልጆች ፡ በኩሩ ፡ ራም ፡ ቡናህ ፡ አሬን ፡ ኦጼም ፡ አኪያ ፡ ነበሩ ።
- 26 ፤ ለይረሕምኤልም ፡ ዓጣራ ፡ የተባለች ፡ ሌላ ፡ ሚስት ፡ ነበረችው ፤ ርሷም ፡ የኦናም ፡ እናት ፡ ነበረች ።
- 27 ፤ የይረሕምኤል ፡ የበኩሩ ፡ የራም ፡ ልጆች ፡ መዓስ ፡ ያሚን ፡ ዔቄር ፡ ነበሩ ።
- 28 ፤ የኦናምም ፡ ልጆች ፡ ሸማይና ፡ ያዳ ፡ ነበሩ ። የሸማይ ፡ ልጆች ፡ ናዳብና ፡ አቢሱር ፡ ነበሩ ።

186 ዕብ. ፡ ቴቆሀ ።

- 29 ፤ የአቢሱርም ፡ ሚስት ፡ አቢካኢል ፡ ነበረች ፤ አሳባንንና ፡ ሞሊድን ፡ ወለደችለት ።
- 30 ፤ የናዳብም ፡ ልጆች ፡ ሴሊድና ፡ አፋይም ፡ ነበሩ ፤ ሴሊድም ፡ ያለልጆች ፡ ሞተ ።
- 31 ፤ የአፋይምም ፡ ልጅ ፡ ይሸዒ ፡ የይሸዒም ፡ ልጅ ፡ ሶሳን ፡ የሶሳንም ፡ ልጅ ፡ አሕላይ ፡ ነበረ ።
- 32 ፤ የሸማይም ፡ ወንድም ፡ የያዳ ፡ ልጆች ፡ ዬቴርና ፡ ዮናታን ፡ ነበሩ ፤ ዬቴርም ፡ ያለልጆች ፡ ሞተ ።
- 33 ፤ የዮናታንም ፡ ልጆች ፡ ፌሌትና ፡ ዛዛ ፡ ነበሩ ፤ እነዚህ ፡ የይረሕምኤል ፡ ልጆች ፡ ነበሩ ።
- 34 ፤ ለሶሳንም ፡ ሴቶች ፡ ልጆች ፡ እንጂ ፡ ወንዶች ፡ ልጆች ፡ አልነበሩትም ፤ ለሶሳንም ፡ ኢዮሄል ፡ የተባለ ፡ ግብጻዊ ፡ አገልጋይ ፡ ነበረው ።
- 35 ፤ ሶሳንም ፡ ለአገልጋዩ ፡ ለኢዮሄል ፡ ልጁን ፡ አጋባት ፡ ርሷም ፡ ዐታይን ፡ ወለደችለት ።
- 36 ፤ ዐታይም ፡ ናታንን ፡ ወለደ ፤ ናታንም ፡ ዛባድን ፡ ወለደ ፤
- 37 ፤ ዛባድም ፡ ኤፍላልን ፡ ወለደ ፤ ኤፍላልም ፡ ዖቤድን ፡ ወለደ ፤ ዖቤድም ፡ ኢዩን ፡ ወለደ ፤
- 38 ፤ ኢዩም ፡ ዐዛርያስን ፡ ወለደ ፤
- 39 ፤ ዐዛርያስም ፡ ኬሌስን ፡ ወለደ ፤ ኬሌስም ፡ ኤልዓሣን ፡ ወለደ ፤
- 40 ፤ ኤልዓሣም ፡ ሲስማይን ፡ ወለደ ፤
- 41 ፤ ሲስማይም ፡ ሰሎምን ፡ ወለደ ፤ ሰሎምም ፡ የቃምያን ፡ ወለደ ፤ የቃምያም ፡ ኤሊሳማን ፡ ወለደ ።
- 42 ፤ የይረሕምኤልም ፡ ወንድም ፡ የካሌብ ፡ ልጆች ፡ በኩሩ ፡ የዚፍ ፡ አባት ፡ ሞላ ፡ የኬብሮንም ፡ አባት ፡ የመሪላ ፡ ልጆች ፡ ነበሩ ።
- 43 ፤ የኬብሮንም ፡ ልጆች ፡ ቆሬ ፡ ተፉዋ ፡ ሬቄም ፡ ሸማዕ ፡ ነበሩ ።
- 44 ፤ ሸማዕም ፡ የዮርቅዓምን ፡ አባት ፡ ረሐምን ፡ ወለደ ፤ ሬቄምም ፡ ሸማይን ፡ ወለደ ።
- 45 ፤ የሸማይም ፡ ልጅ ፡ ማዖን ፡ ነበረ ፤ ማዖንም ፡ የቤትጽር ፡ አባት ፡ ነበረ ።
- 46 ፤ የካሌብም ፡ ቁባት ፡ ዔፋ ፡ ሀራንን ፡ ሞዳን ፡ ጋዜዝን ፡ ወለደች ።
- 47 ፤ ሀራንም ፡ ጋዜዝን ፡ ወለደ ። የያህዳይም ፡ ልጆች ፡ ሬጌም ፡ ኢዮታም ፡ ጌሻን ፡ ፋሌጥ ፡ ሔፋ ፡ ሸዓፍ ፡ ነበሩ ።
- 48 ፤ የካሌብም ፡ ቁባት ፡ ማዕካ ፡ ሸቤርንና ፡ ቲርሐናን ፡ ወለደች ።
- 49 ፤ ደግሞም ፡ የመድማናን ፡ አባት ፡ ሸዓፍንና ፡ የመክቢናንና ፡ የጊብዓን ፡ አባት ፡ ሱሳን ፡ ወለደች ፤ የካሌብም ፡ ሴት ፡ ልጅ ፡ ዓክላ ፡ ነበረች ።
- 50 ፤ የካሌብ ፡ ልጆች ፡ እነዚህ ፡ ናቸው ፤ የኤፍራታ ፡ የበኩሩ ፡ የሆር ፡ ልጅ ፡ የቂርያትይዓሪም ፡ አባት ፡ ሦባል ፡
- 51 ፤ የቤተ ፡ ልሔም ፡ አባት ፡ ሰልሞን ፡ የቤት ፡ ጋዴር ፡ አባት ፡ ሐሬፍ ።
- 52 ፤ ለቂርያትይዓሪምም ፡ አባት ፡ ለሦባል ፡ ልጆች ፡ ነበሩት ፤ ሀሮኤ ፡ የመናሕታውያን ፡ እኩሌታ ።
- 53 ፤ የቂርያትይዓሪምም ፡ ወገኖች ፤ ይትራውያን ፡ ፉታውያን ፡ ሹማታውያን ፡ ሚሸራውያን ፤ ከነዚህም ፡ ጸርዓውያንና ፡ ኤሽታአላውያን ፡ ወጡ ።
- 54 ፤ የሰልሞንም ፡ ልጆች ፡ ቤተ ፡ ልሔም ፡ ነጦፋውያን ፡ ዓጣሮትቤትዮአብ ፡ የመናሕታውያን ፡ እኩሌታ ፡ ጸርዓውያን ፡ ነበሩ ።
- 55 ፤ በያቤጽም ፡ የተቀመጡ ፡ የጸሐፊዎች ፡ ወገኖች ፤ ቲርዓውያን ፡ ሺምዓታውያን ፡ ሡካታውያን ፡ ነበሩ ፤ እነዚህ ፡ ከሬካብ ፡ ቤት ፡ አባት ፡ ከሐማት ፡ የወጡ ፡ ቄናውያን ፡ ናቸው ።

መጽሐፈ ፡ ዜና ፡ መዋዕል ፡ ቀዳማዊ ፡ ምዕራፍ ፡ 3 ።

ምዕራፍ ፡ 3 ።

- 1 ፤ በኬብሮንም : ለዳዊት : የተወለዱለት : ልጆች : እነዚህ : ናቸው ። በኩሩ : አምኖን : ከኢይዝራኤላዊቱ : ከአኪናሐም ፤ ኹለተኛውም : ዳንኤል¹⁸⁷ : ከቀርሜሎሳዊቱ : ከአቢግያ ፤
- 2 ፤ ሦስተኛው : አቤሴሎም : ከጌሹር : ንጉሥ : ከተልማይ : ልጅ : ከመዓካ ፤ አራተኛው : አዶንያስ : ከአጊት ፤
- 3 ፤ ዐምስተኛው : ሰፋጥያስ : ከአቢጣል ፤ ስድስተኛው : ይትረጋም : ከሚስቱ : ከዴግላ ።
- 4 ፤ ስድስቱ : በኬብሮን : ተወለዱለት ፤ በዚያም : ሰባት : ዓመት : ከስድስት : ወር : ነገሠ ፤ በኢየሩሳሌምም : ሠላሳ : ሦስት : ዓመት : ነገሠ ።
- 5 ፤ እነዚህ : ደግሞ : በኢየሩሳሌም : ተወለዱለት ፤ ከዓሚኤል : ልጅ : ከቤርሳቤሕ ፤ ሳሙስ ፤ ሶባብ ፤ ናታን ፤
- 6 ፤ ሰሎሞን ፤ አራት ፤ ኢያሴሐር ፤ ኤሊሱዔ ፤
- 7 ፤ ኤሊፋላት ፤ ኖጋ ፤ ናፌቅ ፤ ያፍያ ፤
- 8 ፤ ኤሊሳማ ፤ ኤሊዳሄ ፤ ኤሊፋላት ፤ ዘጠኝ ።
- 9 ፤ እነዚህ : ኹሉ : ከቁባቶች : ልጆች : በቀር : የዳዊት : ልጆች : ነበሩ ፤ ትዕማርም : እናታቸው : ነበረች ።
- 10 ፤ የሰሎሞንም : ልጅ : ሮብዓም : ነበረ ፤ ልጁ : አቢያ ፤
- 11 ፤ ልጁ : አሣ ፤ ልጁ : ኢዮሳፍጥ ፤ ልጁ : ኢዮራም ፤ ልጁ : አካዝያስ ፤ ልጁ : ኢዮአስ ፤
- 12 ፤ ልጁ : አሜስያስ ፤ ልጁ : ዐዛርያስ ፤ ልጁ : ኢዮአታም ፤
- 13 ፤ ልጁ : አካዝ ፤ ልጁ : ሕዝቅያስ ፤ ልጁ : ምናሴ ፤
- 14 ፤ ልጁ : ዓሞጽ ፤ ልጁ : ኢዮስያስ ።
- 15 ፤ የኢዮስያስም : ልጆች ፤ በኩሩ : ዮሐናን ፤ ኹለተኛውም : ኢዮአቄም ፤ ሦስተኛውም : ሴዴቅያስ ፤ አራተኛውም : ሰሎም ።
- 16 ፤ የኢዮአቄምም : ልጆች ፤ ልጁ : ኢኮንያን ፤ ልጁ : ሴዴቅያስ ።
- 17 ፤ የምርኮኛውም : የኢኮንያን : ልጆች : ሰላትያል ፤ መልኪራም ፤
- 18 ፤ ፈዳያ ፤ ሼናጸር ፤ ይቃምያ ፤ ሆሻማ ፤ ነዳብያ : ነበሩ ።
- 19 ፤ የፈዳያ : ልጆች : ዘሩባቤልና : ሰሜኢ : ነበሩ ፤ የዘሩባቤልም : ልጆች ፤ ሜሱላም ፤ ሐናንያ ፤ እናታቸውም : ሰሎሚት ።
- 20 ፤ ሐሹባ¹⁸⁸ ፤ አሄል¹⁸⁹ ፤ በራክያ¹⁹⁰ ፤ ሐሳድያ ፤ ዮሻብሐሴድ : ዐምስት : ናቸው ።
- 21 ፤ የሐናንያም : ልጆች : ፈላጥያና : የሻያ : ነበሩ ። የረፋያ : ልጆች ፤ የአርናን : ልጆች ፤ የዐብድዮ : ልጆች ፤ የሴኬንያ : ልጆች ።
- 22 ፤ የሴኬንያም : ልጅ : ሸማያ : ነበረ ። የሸማያም : ልጆች : ሐጡስ ፤ ይግአል ፤ ባርያሕ ፤ ነዓርያ ፤ ሻፋጥ ፤ ስድስት : ነበሩ ።
- 23 ፤ የነዓርያም : ልጆች : ኤልዮሜናይ ፤ ሕዝቅያስ ፤ ዐዝራቃም : ሦስት : ነበሩ ።
- 24 ፤ የኤልዮሜናይም : ልጆች : ሆዳይዋ ፤ ኤልያሴብ ፤ ፌልያ ፤ ዐቁብ¹⁹¹ ፤ ዮሐናን ፤ ደላያ ፤ ዓናኒ : ሰባት : ነበሩ ።

መጽሐፈ : ዜና : መዋዕል : ቀዳማዊ ፤ ምዕራፍ : 4 ።

187 ዕብ. ፡ ዳኒኤል ፡ (ደያኔ ፡ እግዚእ ፡ የእግዚአብሔር ፡ ዳኛ) ።

188 ዕብ. ፡ ሐሹባ ፡ (ዕሰባ ፡ ዕስባት) ።

189 ዕብ. ፡ አሄል ፡ (ድንኳን) ።

190 ዕብ. ፡ በራክያ ፡ (ብርክ ፡ እግዚእ ፡ የጌታ ፡ ጉልበት) ።

191 ዕብ. ፡ ዐቁብ ፡ (ዐቃቢ ፡ ክልካይ ፡ ጠባቂ) ።

ምዕራፍ ፡ 4 ።

1 ፤ የይሁዳ ፡ ልጆች ፡ ፋሬስ ፡ ኤስርም ፡ ከርሚ ፡ ሆር ፡ ምባል ፡ ናቸው ።

2 ፤ የምባልም ፡ ልጅ ፡ ራያ ፡ ኢኤትን ፡ ወለደ ፤ ኢኤትም ፡ አሐማይንና ፡ ላሃድን ፡ ወለደ ። እነዚህ ፡ የጸርዓውያን ፡ ወገኖች ፡ ናቸው ።

3 ፤ እነዚህም ፡ የኤጣም ፡ አባት ፡ ልጆች ፡ ናቸው ፤ ኢይዝራኤል ፡ ይሸማ ፡ ይድባሽ ፡ እኅታቸውም ፡ ሃጽሌልፎኒ ።

4 ፤ የጌዶርም ፡ አባት ፡ ፋኑኤል¹⁹² ፡ የሐሻም ፡ አባት ፡ ኤጽር ፤ እነዚህ ፡ የቤተ ፡ ልሔም ፡ አባት ፡ የኤፍራታ ፡ የበኸሩ ፡ የሆር ፡ ልጆች ፡ ናቸው ።

5 ፤ ለቴቂሔም ፡ አባት ፡ ለአሽሐር ፡ ሔላና ፡ ነዕራ ፡ የተባሉ ፡ ኹለት ፡ ሚስቶች ፡ ነበሩት ።

6 ፤ ነዕራም ፡ አሐዛምን ፡ አፌርን ፡ ቴምኒን ፡ አሐሽታሪን ፡ ወለደችለት ። እነዚህ ፡ የነዕራ ፡ ልጆች ፡ ናቸው ።

7 ፤ የሐላም ፡ ልጆች ፡ ዴሬት ፡ ይጽሐር ፡ ኤትናን ፡ ናቸው ።

8 ፤ ቆጽ ፡ ዓኑብን ፡ ጸቤባን ፡ የሃሩምንም ፡ ልጅ ፡ የአሐርሔልን ፡ ወገኖች ፡ ወለደ ።

9 ፤ ያቤጽም ፡ ከወንድሞቹ ፡ ይልቅ ፡ የተከበረ ፡ ነበረ ፤ እናቱም ፡— በጣር ፡ ወልጄዋለኸና ፡ ብላ ፡ ስሙን ፡— ያቤጽ ፡ ብላ ፡ ጠራችው ።

10 ፤ ያቤጽም ፡— እባክክ ፡ መባረክን ፡ ባርከኝ ፡ አገሬንም ፡ አስፋው ፤ እጅክም ፡ ከእኔ ፡ ጋራ ፡ ትኸን ፤ እንዳያሳገዝኝም ፡ ከክፋት ፡ ጠብቀኝ ፡ ብሎ ፡ የእስራኤልን ፡ አምላክ ፡ ጠራ ፤ እግዚአብሔርም ፡ የለመነውን ፡ ሰጠው ።

11 ፤ የሹሐም ፡ ወንድም ፡ ክሉብ ፡ የኤሽቶንን ፡ አባት ፡ ምሒርን ፡ ወለደ ።

12 ፤ ኤሽቶንም ፡ ቤትራ ፡ ፋንና ፡ ፋሴሐን ፡ የዒርናሐሽንም ፡ አባት ፡ ተሐናን ፡ ወለደ ፤ እነዚህ ፡ የሬካ ፡ ሰዎች ፡ ናቸው ።

13 ፤ የቄኔዝም ፡ ልጆች ፡ ጎቶንያልና ፡ ሰራያ ፡ ነበሩ ። የጎቶንያልም ፡ ልጅ ፡ ሐታት ፡ ነበረ ።

14 ፤ መዖኖታይ ፡ ዖፍራን ፡ ወለደ ። ሰራያም ፡ የጌሃራሽንም ፡ አባት ፡ ኢዮአብን ፡ ወለደ ፤ እነርሱም ፡ ጠራቢዎች ፡ ነበሩ ።

15 ፤ የዮፎኒም ፡ ልጅ ፡ የካሌብ ፡ ልጆች ፡ ዒሩ ፡ ኤላ ፡ ነዓም ፡ ነበሩ ።

16 ፤ የዒላም ፡ ልጅ ፡ ቄኔዝ ፡ ነበረ ። የይሃሌልኤል ፡ ልጆች ፡ ዚፍ ፡ ዚፋ ፡ ቲርያ ፡ አሳርኤል ፡ ነበሩ ።

17 ፤ የዕገዝራም ፡ ልጆች ፡ ዬቴር ፡ ሜሬድ ፡ ዔፌር ፡ ያሎን ፡ ነበሩ ፤ ዬቴርም ፡ ማርያምን ፡ ሸማይን ፡ የኤሽትምዓን ፡ አባት ፡ ይሸባን ፡ ወለደ ።

18 ፤ አይሁዳዊቱም ፡ ሚስቱ ፡ የጌዶርን ፡ አባት ፡ ዬሬድን ፡ የሦኮንም ፡ አባት ፡ ሔቤርን ፡ የዛኖዋንም ፡ አባት ፡ ይቁቲኤልን ፡ ወለደች ። እነዚህም ፡ ሜሬድ ፡ ያገባት ፡ የፈርዖን ፡ ልጅ ፡ የቢትያ ፡ ልጆች ፡ ናቸው ።

19 ፤ የሆዲያ¹⁹³ ፡ ሚስት ፡ የነሐም ፡ እኅት ፡ ልጆች ፡ የገርሚው ፡ የቅዒላ ፡ አባትና ፡ ማዕካታዊው ፡ ኤሽትሞዐ ፡ ነበሩ ።

20 ፤ የሺሞንም ፡ ልጆች ፡ አምኖን ፡ ሪና ፡ ቤንሐናን ፡ ቲሎን ፡ ነበሩ ። የይሸዒም ፡ ልጆች ፡ ዞሔትና ፡ ቢንዞሔት ፡ ነበሩ ።

21 ፤ የይሁዳም ፡ ልጅ ፡ የሴሎም ፡ ልጆች ፡ የሴካ ፡ አባት ፡ ዔር ፡ የመሪላ ፡ አባት ፡ ለዓዳ ፡ ከአሽቤዓ ፡ ቤት ፡ የሚኾኑ ፡ ጥሩ ፡ በፍታ ፡ የሚሠሩ ፡ ወገኖች ፡

22 ፤ ዮቂም ፡ የኮዜባ ፡ ሰዎች ፡ ኢዮአስ ፡ ሞዐብን ፡ የገዛ ፡ ሳራፍ¹⁹⁴ ፡ ያሹቢሌሔም ፡ ነበሩ ።

23 ፤ ይህ ፡ ዝና ፡ ከቀድሞ ፡ ዝምሮ ፡ ነበረ ። እነዚህ ፡ በነጣዒምና ፡ በጋዴራ ፡ የሚቀመጡ ፡ ሸክላ ፡ ሠራተኞች ፡ ነበሩ ። በዚያ ፡ በንጉሡ ፡ ዘንድ ፡ ስለ ፡ ሥራው ፡ ይቀመጡ ፡ ነበር ።

192 ዕብ. ፡ ፍኑኤል ፡ (ገጽ ፡ አምላክ) ።

193 ዕብ. ፡ ሆዲያህ ፡ (ይሁዳት) ።

194 ዕብ. ፡ ሳራፍ ፡ (ሰራፊ ፡ ዐጣኝ ፡ አንዳጅ) ።

24 ፤ የስምዖንም ፡ ልጆች ፤ ነሙኤል ፡ ያሚን ፡ ያሪን ፡ ዛራ ፡ ሳኡል ፤

25 ፤ ልጁ ፡ ሰሎም ፡ ልጁ ፡ ሙብሳም ፡ ልጁ ፡ ማስማዕ ።

26 ፤ የማስማዕም ፡ ልጆች ፤ ልጁ ፡ ሐሙኤል¹⁹⁵ ፡ ልጁ ፡ ዘክር ፡ ልጁ ፡ ሰሜኢ ።

27 ፤ ለሰሜኢም ፡ ዐሥራ ፡ ስድስት ፡ ወንዶችና ፡ ስድስት ፡ ሴቶች ፡ ልጆች ፡ ነበሩት ፤ ለወንድሞቹ ፡ ግን ፡ ብዙ ፡ ልጆች ፡ አልነበሯቸውም ፡ ወገናቸውም ፡ ኹሉ ፡ እንደ ፡ ይሁዳ ፡ ልጆች ፡ አልተባዙም ።

28 ፤ በቤርሳቤሕም ፡ በሞላዳ ፡

29 ፤ በሐጸርሹዓል ፡ በቢልሃ ፡ በዔጼም ፡

30 ፤ በቶላድ ፡ በቤቱኤል ፡ በሔርማ ፡ በጸቅላግ ፡

31 ፤ በቤትማርካቦት ፡ በሐጸርሱሲም ፡ በቤትቢሪ ፡ በሸዓራይም ፡ ይቀመጡ ፡ ነበር ። እስከዳዊትም ፡ መንግሥት ፡ ድረስ ፡ ከተማዎቻቸው ፡ እነዚህ ፡ ነበሩ ።

32 ፤ መንደሮቻቸውም ፡ ኤጣም ፡ ዐይን ፡ ሬሞን ፡ ቶኬን ፡ ዐሻን ፡ ዐምስቱ ፡ ከተማዎች ፤

33 ፤ እስከ ፡ በዓልም ፡ ድረስ ፡ በእነዚህ ፡ ከተማዎች ፡ ዙሪያ ፡ የነበሩ ፡ መንደሮቻቸው ፡ ኹሉ ፡ ነበሩ ። መቀመጫቸውና ፡ የትውልዳቸው ፡ መዝገቦች ፡ እነዚህ ፡ ናቸው ።

34 ፤ ምሽባብ ፡ የምሌክ ፡ የአሜስያስ ፡ ልጅ ፡ ኢዮስያ ፡

35 ፤ ኢዮኤል ፡ የዮሺብያ ፡ ልጅ ፡ የሰራያ ፡ ልጅ ፡ የዓሢኤል ፡ ልጅ ፡ ኢዩ ፡

36 ፤ ኤልዮዔናይ ፡ ያዕቆባ ፡ የሾሐያ ፡ ዐሳያ ፡ ዓዲዔል ፡ የሲምኤል ፡ በናያስ ፡

37 ፤ የሺፊ ፡ ልጅ ፡ ዚዛ ፡ የአሎን ፡ ልጅ ፡ የይዳያ ፡ ልጅ ፡ የሺምሪ ፡ ልጅ ፡ የሸማያ ፡ ልጅ ፤

38 ፤ እነዚህ ፡ በስማቸው ፡ የተጠሩ ፡ በወገኖቻቸው ፡ ላይ ፡ አለቃዎች ፡ ነበሩ ፤ የአባቶቻቸውም ፡ ሴቶች ፡ በዝተው ፡ ነበር ።

39 ፤ ለመንጋዎቻቸው ፡ መስምሪያ ፡ ይሹ ፡ ዘንድ ፡ ወደጌዶር ፡ መግቢያ ፡ እስከ ፡ ሸለቆው ፡ ምሥራቅ ፡ ድረስ ፡ ኼዱ ።

40 ፤ የለመለመችም ፡ እጅግም ፡ ያማረች ፡ መስምሪያ ፡ አገኙ ፤ ምድሪቱም ፡ ሰፊና ፡ ጸጥተኛ ፡ ሰላም ፡ ያላትም ፡ ነበረች ፤ በቀድሞም ፡ ጊዜ ፡ በዚያ ፡ ተቀምጠው ፡ የነበሩ ፡ ከካም ፡ ወገን ፡ ነበሩ ።

41 ፤ እነዚህም ፡ በስማቸው ፡ የተጻፉ ፡ በይሁዳ ፡ ንጉሥ ፡ በሕዝቅያስ ፡ ዘመን ፡ መጥተው ፡ ድንኳኖቻቸውንና ፡ በዚያ ፡ የተገኙትን ፡ ምዑናውያንን ፡ መቱ ፡ እስከ ፡ ዛሬም ፡ ድረስ ፡ ፈጽመው ፡ አጠፏቸው ፤ በዚያም ፡ ለመንጋዎቻቸው ፡ መስምሪያ ፡ ነበረና ፡ በስፍራቸው ፡ ተቀመጡ ።

42 ፤ የስምዖንም ፡ ልጆች ፡ ዐምስት ፡ መቶ ፡ ሰዎች ፡ ወደሴይር ፡ ተራራ ፡ ኼዱ ፤ አለቃዎቻቸውም ፡ የይሸዒ ፡ ልጆች ፡ ፈላጥያ ፡ ነዓርያ ፡ ረፋያ ፡ ዑዝኤል ፡ ነበሩ ።

43 ፤ ያመለጡትንም ፡ የዐማሌቃውያንን ፡ ቅሬታ ፡ መቱ ፡ በዚያም ፡ እስከ ፡ ዛሬ ፡ ድረስ ፡ ተቀምጠዋል ።

_____ መጽሐፈ ፡ ዜና ፡ መዋዕል ፡ ቀዳማዊ ፡ ምዕራፍ ፡ 5 ። _____

ምዕራፍ ፡ 5 ።

1 ፤ የእስራኤልም ፡ በኩር ፡ የሮቤል ፡ ልጆች ፡ እነዚህ ፡ ናቸው ። ርሱ ፡ የበኩር ፡ ልጅ ፡ ነበረ ፤ ነገር ፡ ግን ፡ የአባቱን ፡ ምንጣፍ ፡ ሰላረከሰ ፡ ብኩርናው ፡ ለእስራኤል ፡ ልጅ ፡ ለዮሴፍ ፡ ልጆች ፡ ተሰጠ ፤ ትውልዱ ፡ ግን ፡ ከብኩርና ፡ ጋራ ፡ አልተቆጠረም ።

2 ፤ ይሁዳም ፡ በወንድሞቹ ፡ መካከል ፡ በረታ ፡ አለቃም ፡ ከርሱ ፡ ኾነ ፤ ብኩርናው ፡ ግን ፡ ለዮሴፍ ፡ ነበረ ።

3 ፤ የእስራኤል ፡ በኩር ፡ የሮቤል ፡ ልጆች ፤ ሄኖሳ ፡ ፈሉስ ፡ አስሮን ፡ ከርሚ ፡ ነበሩ ።

195 ዕብ. ፡ ሐሙኤል ፡ (ሕማመ ፡ ኤል • የእግዚአብሔር ፡ ቅጣ ፡ መቀት) ።

4 ፤ የኢየሱስ ፡ ልጆች ፤ ልጁ ፡ ሸማያ ፡

5 ፤ ልጁ ፡ ጎግ ፡ ልጁ ፡ ሰሜኢ ፡ ልጁ ፡ ሚካ ፡

6 ፤ ልጁ ፡ ራያ ፡ ልጁ ፡ ቢኤል ፡ የአሰር ፡ ንጉሥ ፡ ቴልጌልቴልፌልሰር ፡ የማረከው ፡ ልጁ ፡ ብኤራ ፤ ርሱ ፡ የሮቤል ፡ ነገድ ፡ አለቃ ፡ ነበረ ።

7 ፤ ወንድሞቹ ፡ በየወገናቸው ፡ የትውልዳቸው ፡ መዝገብ ፡ በተቈጠረ ፡ ጊዜ ፤ አንደኛው ፡ ኢየሱስ ፡

8 ፤ ዘካርያስ ፡ እስከ ፡ ናወውና ፡ እስከ ፡ በዓልሜዎን ፡ ድረስ ፡ በዐሮዔር ፡ የተቀመጠው ፡ የኢየሱስ ፡ ልጅ ፡ የሸማዕ ፡ ልጅ ፡ የዶዛዝ ፡ ልጅ ፡ ቤላ ፤

9 ፤ በገለዓድ ፡ ምድር ፡ እንስሳዎቻቸው ፡ በዝተው ፡ ነበርና ፡ በምሥራቅ ፡ በኩል ፡ ከኤፍራጥስ ፡ ወንዝ ፡ ዝምሮ ፡ እስከምድረ ፡ በዳው ፡ መግቢያ ፡ ድረስ ፡ ተቀመጠ ።

10 ፤ በሳኦልም ፡ ዘመን ፡ ከአጋራውያን ፡ ጋራ ፡ ተዋጉ ፡ እነርሱም ፡ በእጃቸው ፡ ተመትተው ፡ ወደቁ ፤ በገለዓድ ፡ ምሥራቅ ፡ በኩል ፡ ባለው ፡ አገር ፡ ኹሉ ፡ በድንኳናቸው ፡ ተቀመጡ ።

11 ፤ የጋድም ፡ ልጆች ፡ በባላን ፡ ምድር ፡ እስከ ፡ ሰልካ ፡ ድረስ ፡ በአፋዛዦቸው ፡ ተቀመጡ ።

12 ፤ አንደኛው ፡ ኢየሱስ ፡ ኹለተኛው ፡ ሳፋም ፡ ያናይ ፡ ሳፋጥ ፡ በባላን ፡ ተቀመጡ ።

13 ፤ የአባቶቻቸውም ፡ ቤቶች ፡ ወንድሞች ፡ ሚካኤል ፡ ሜሱላም ፡ ሳባ ፡ የራይ ፡ ያካን ፡ ዙኤ ፡ አቤድ ፡ ሰባት ፡ ነበሩ ።

14 ፤ እነዚህም ፡ የቡዝ ፡ ልጅ ፡ የዬዳይ ፡ ልጅ ፡ የኢዬሳይ ፡ ልጅ ፡ የሚካኤል ፡ ልጅ ፡ የገለዓድ ፡ ልጅ ፡ የኢዳይ ፡ ልጅ ፡ የዑራ¹⁹⁶ ፡ ልጅ ፡ የአቢካኢል ፡ ልጆች ፡ ነበሩ ።

15 ፤ የአባቶቻቸውም ፡ ቤቶች ፡ አለቃ ፡ የጉኒ ፡ ልጅ ፡ የዑብዲኤል¹⁹⁷ ፡ ልጅ ፡ ወንድም ፡ ነበረ ።

16 ፤ በገለዓድም ፡ ምድር ፡ በባላን ፡ በመንደሮቹም ፡ በሳርንም ፡ መስምሪያዎች ፡ ኹሉ ፡ እስከ ፡ ዳርቻቸው ፡ ድረስ ፡ ተቀምጠው ፡ ነበር ።

17 ፤ እነዚህ ፡ ኹሉ ፡ በትውልዳቸው ፡ በይሁዳ ፡ ንጉሥ ፡ በኢየሱስም ፡ ዘመንና ፡ በእስራኤል ፡ ንጉሥ ፡ በኢየርብዓም ፡ ዘመን ፡ ተቈጠሩ ።

18 ፤ የሮቤልና ፡ የጋድ ፡ ልጆች ፡ የምናሴም ፡ ነገድ ፡ እኩሌታ ፡ ጽኑዓን ፡ ጋሻና ፡ ሰይፍ ፡ የሚይዙ ፡ ቀስተኛዎችም ፡ ሰልፍ ፡ የሚያውቁ ፡ ሰልፈኛዎችም ፡ አርባ ፡ አራት ፡ ሺሕ ፡ ሰባት ፡ መቶ ፡ ስድሳ ፡ ነበሩ ።

19 ፤ ከአጋራውያንና ፡ ከኢጡር ፡ ከናፌስና ፡ ከናዱብ ፡ ጋራ ፡ ተዋጉ ።

20 ፤ በሚዋጉበትም ፡ ጊዜ ፡ ወደ ፡ እግዚአብሔር ፡ ጮኹዋልና ፡ በርሱም ፡ ታምነዋልና ፡ ተለመናቸው ፤ በላያቸውም ፡ ረዳት ፡ ኾናቸው ፡ አጋራውያንና ፡ ከነርሱ ፡ ጋራ ፡ የነበሩትም ፡ ኹሉ ፡ በእጃቸው ፡ ተሰጡ ።

21 ፤ ከከብቶቻቸውም ፡ ዐምሳ ፡ ሺሕ ፡ ግመሎች ፡ ኹለት ፡ መቶ ፡ ዐምሳ ፡ ሺሕም ፡ በጎች ፡ ኹለት ፡ ሺሕም ፡ አሀያዎች ፡ ከሰዎችም ፡ መቶ ፡ ሺሕ ፡ ማረኩ ።

22 ፤ ሰልፉ ፡ ከእግዚአብሔር ፡ ዘንድ ፡ ነበረና ፡ ብዙ ፡ ሰዎች ፡ ተገድለው ፡ ወደቁ ፤ እስከ ፡ ምርኮም ፡ ዘመን ፡ ድረስ ፡ በስፍራቸው ፡ ተቀመጡ ።

23 ፤ የምናሴ ፡ የነገድ ፡ እኩሌታ ፡ ልጆች ፡ በምድሪቱ ፡ ተቀመጡ ። ከባላንም ፡ ዝምሮ ፡ እስከ ፡ በዓልአርሞንዔምና ፡ እስከ ፡ ሳኔር ፡ እስከአርሞንዔም ፡ ተራራ ፡ ድረስ ፡ በዙ ።

24 ፤ የአባቶቻቸውም ፡ ቤቶች ፡ አለቃዎች ፡ እነዚህ ፡

ነበሩ ፤ ዔፌር ፡ ይሸዒ ፡ ኤሊኤል ፡ ዓዝርኤል ፡ ኤርምያ ፡ ሆዳይዋ ፡ ኢየድኤል ፤ እነርሱ ፡ ጽኑዓን ፡ ጎያላን ፡ የታወቁ ፡ ሰዎች ፡ የአባቶቻቸውም ፡ ቤቶች ፡ አለቃዎች ፡ ነበሩ ።

196 ዕብ. ፡ ሐራይ ።

197 ዕብ. ፡ ዑብዲኤል ፡ (ዑብደ ፡ እግዚእ ፡ የጌታ ፡ አገልጋይ) ።

25 ፤ የአባቶቻቸውንም : አምላክ : በደሉ ፥ እግዚአብሔርም : ከፈታቸው : ባጠፋቸው : በምድሩ : አሕዛብ : አማልክት : አመነዘሩ ።

26 ፤ የእስራኤልም : አምላክ : የአሰርን : ንጉሥ : የፎሐን : መንፈስ ፥ የአሰርንም : ንጉሥ : የቴልጌልቴልፌልሰርን : መንፈስ : አስነሣ ፤ የሮቤልንና : የጋድን : ልጆች : የምናሴንም : ነገድ : እኩሌታ : አፈለሰ ፥ እስከ : ዛሬም : ወዳሉበት : ወደ : አላሔና : ወደ : አቦር ፥ ወደ : ሃራና : ወደጎዛን : ወንዝ : አመጣቸው ።

_____ መጽሐፈ : ዜና : መዋዕል : ቀዳማዊ ፥ ምዕራፍ : 6 ። _____

ምዕራፍ : 6 ።

1 ፤ የሌዊ : ልጆች ፤ ጌድሶን ፥ ቀአት ፥ ሜራሪ ።

2 ፤ የቀአትም : ልጆች ፤ ዕምበረም ፥ ይስዓር ፥ ኬብሮን ፥ ዑዝኤል ።

3 ፤ የዕምበረምም : ልጆች ፤ አሮን ፥ ሙሴ ፥ ማርያም ። የአሮን ፤ ልጆች ፤ ናዳብ ፥ አብዮድ ፥ አልዓዛር ፥ ኢታምር ።

4 ፤ አልዓዛር ፥ ፊንሐስን : ወለደ ፤ ፊንሐስ ፥ አቢሱ¹⁹⁸ን : ወለደ ፤

5 ፤ አቢሱም ፥ ቡቂን : ወለደ ፤ ቡቂም ፥ ያዚ¹⁹⁹ን : ወለደ ፤

6 ፤ ያዚም ፥ ዘራኢያን : ወለደ ፤ ዘራኢያም ፥ መራዮትን : ወለደ ፤

7 ፤ መራዮት ፥ አማርያን : ወለደ ፤

8 ፤ አማርያም ፥ አኪጦብን : ወለደ ፤ አኪጦብም ፥ ሳዶቅን : ወለደ ፤ ሳዶቅም ፥ አኪማዕስን : ወለደ ፤

9 ፤ አኪማዕስም ፥ ዐዛርያስን : ወለደ ፤

10 ፤ ዐዛርያስም ፥ ዮሐናንን : ወለደ ፤ ዮሐናንም ፥ ዐዛርያስን : ወለደ ፤ ርሱም ፥ ሰሎሞን ፥ በኢየሩሳሌም ፥ በሠራው ፥ ቤት ፥ ካህን ፥ ነበረ ፤

11 ፤ ዐዛርያስም ፥ አማርያን : ወለደ ፤ አማርያም ፥ አኪጦብን : ወለደ ፤

12 ፤ አኪጦብም ፥ ሳዶቅን : ወለደ ፤ ሳዶቅም ፥ ሰሎሞን ፥ ወለደ ፤

13 ፤ ሰሎሞም ፥ ኬልቅያስን : ወለደ ፤ ኬልቅያስም ፥ ዐዛርያስን : ወለደ ፤

14 ፤ ዐዛርያስም ፥ ሰራያን : ወለደ ፤ ሰራያም ፥ ኢየሴዴቅን²⁰⁰ : ወለደ ፤

15 ፤ እግዚአብሔርም ፥ ይሁዳንና ፥ ኢየሩሳሌምን ፥ በናቡከደነጾር ፥ እጅ ፥ ባስማረከ ፥ ጊዜ ፥ ኢየሴዴቅ ፥ ተማርኮ ፥ ኼደ ።

16 ፤ የሌዊ ፥ ልጆች ፤ ጌድሶን ፥ ቀአት ፥ ሜራሪ ።

17 ፤ የጌድሶንም ፥ ልጆች ፥ ስም ፥ ይህ ፥ ነው ፤ ሎቤኒ ፥ ሰሜኢ ።

18 ፤ የቀአትም ፥ ልጆች ፤ ዕምበረም ፥ ይስዓር ፥ ኬብሮን ፥ ዑዝኤል ፥ ነበሩ ።

19 ፤ የሜራሪ ፥ ልጆች ፤ ሞሐሊም ፥ ሙሲ ። የሌዊውያን ፥ ወገኖች ፥ በያባቶቻቸው ፥ ቤቶች ፥ እነዚህ ፥ ናቸው ።

20 ፤ ከጌድሶን ፤ ልጁ ፥ ሎቤኒ ፥ ልጁ ፥ ኢኤት ፥ ልጁ ፥ ዛማት ፥

21 ፤ ልጁ ፥ ዮአክ ፥ ልጁ ፥ አዶ ፥ ልጁ ፥ ዛራ ፥ ልጁ ፥ ያትራይ ።

22 ፤ የቀአት ፥ ልጆች ፤ ልጁ ፥ ዐሚናዳብ ፥ ልጁ ፥ ቆሬ ፥ ልጁ ፥ አሴር ፥

23 ፤ ልጁ ፥ ሕልቃና ፥ ልጁ ፥ አቢሣፍ²⁰¹ ፥ ልጁ ፥ አሴር ፥

198 ዕብ. ፥ አቢይሹዐ ።

199 ዕብ. ፥ ያዚ ፥ (ዕዙዝ ፥ ብርቱ ፥ ጠንካራ) ።

200 ዕብ. ፥ የሆ ፥ ጳዳቅ ፥ (አምላክ ፥ ያጸደቀው) ።

201 ዕብ. ፥ ኤቢያሣፍ ።

- 24 ፤ ልጁ ፡ ኢኢት ፡ ልጁ ፡ ኡሩኤል ፡ ልጁ ፡ ሦዝያ ፡ ልጁ ፡ ሳውል ።
- 25 ፤ የሕልቃና²⁰²ም ፡ ልጆች ፤ ዐማሲ ፡ አኪሞት²⁰³ ።
- 26 ፤ የሕልቃናም ፡ ልጆች ፤ ልጁ ፡ ሱፊ ፡
- 27 ፤ ልጁ ፡ ናሐት ፡ ልጁ ፡ ኤልያብ ፡ ልጁ ፡ ይሮሐም ፡ ልጁ ፡ ሕልቃና ።
- 28 ፤ የሳሙኤልም ፡ ልጆች ፤ በኩሩ ፡ ኢዮኤል ፡ ኸለተኛውም ፡ አብያ ።
- 29 ፤ የሜራሪ ፡ ልጆች ፤ ሞሐሊ ፡ ልጁ ፡ ሎቤኒ ፡ ልጁ ፡ ሰሜኢ ፡
- 30 ፤ ልጁ ፡ ሦዛ ፡ ልጁ ፡ ሳምዓ ፡ ልጁ ፡ ሐግያ ፡ ልጁ ፡ ዐሳያ ።
- 31 ፤ ዳዊትም ፡ ታቦቱ ፡ ዐርፎ ፡ ከተቀመጠ ፡ በኋላ ፡ በእግዚአብሔር ፡ ቤት ፡ ያቆማቸው ፡ የመዘምራን ፡ አለቃዎች ፡ እነዚህ ፡ ናቸው ።
- 32 ፤ ሰሎሞንም ፡ የእግዚአብሔርን ፡ ቤት ፡ በኢየሩሳሌም ፡ እስኪሠራ ፡ ድረስ ፡ በመገናኛ ፡ ድንኳን ፡ ማደሪያ ፡ ፊት ፡ እያዜሙ ፡ ያገለግሉ ፡ ነበር ፤ በየተራቸውም ፡ ያገለግሉ ፡ ነበር ።
- 33 ፤ አገልጋዮቹና ፡ ልጆቹ ፡ እነዚህ ፡ ናቸው ፤ ከቀአት ፡ ልጆች ፡ ዘማሪው ፡ ኤማን²⁰⁴ ፡ ነበረ ፤ ርሱም ፡ የኢዮኤል ፡ ልጅ ፡
- 34 ፤ የሳሙኤል ፡ ልጅ ፡ የሕልቃና ፡ ልጅ ፡ የይሮሐም ፡ ልጅ ፡ የኤሊኤል ፡ ልጅ ፡ የዮዋ ፡ ልጅ ፡
- 35 ፤ የሱፊ ፡ ልጅ ፡ የሕልቃና ፡ ልጅ ፡ የመሐት ፡ ልጅ ፡
- 36 ፤ የዐማሲ ፡ ልጅ ፡ የሕልቃና ፡ ልጅ ፡ የኢዮኤል ፡ ልጅ ፡ የዐዛርያስ ፡ ልጅ ፡ የሶፎንያስ ፡ ልጅ ፡
- 37 ፤ የታሐት ፡ ልጅ ፡ የአሴር ፡ ልጅ ፡
- 38 ፤ የአብያሣፍ ፡ ልጅ ፡ የቆሬ ፡ ልጅ ፡ የይስዓር ፡ ልጅ ፡ የቀአት ፡ ልጅ ፡ የሌዊ ፡ ልጅ ፡ የእስራኤል ፡ ልጅ ፡ ነው ።
- 39 ፤ በቀኙም ፡ የቆመ ፡ ወንድሙ ፡ አሣፍ ፡ ነበረ ፤ አሣፍም ፡ የበራክያ ፡ ልጅ ፡
- 40 ፤ የሳምዓ ፡ ልጅ ፡ የሚካኤል ፡ ልጅ ፡ የበዓሄያ ፡ ልጅ ፡
- 41 ፤ የመልክያ ፡ ልጅ ፡ የኤትኒ ፡ ልጅ ፡ የዛራ ፡ ልጅ ፡
- 42 ፤ የዓዳያ ፡ ልጅ ፡ የኤታን ፡ ልጅ ፡ የዛማት ፡ ልጅ ፡
- 43 ፤ የሰሜኢ ፡ ልጅ ፡ የኢኤት ፡ ልጅ ፡ የጌድሶን ፡ ልጅ ፡ የሌዊ ፡ ልጅ ፡ ነው ።
- 44 ፤ በግራቸውም ፡ በኩል ፡ ወንድሞቻቸው ፡ የሜራሪ ፡ ልጆች ፡ ነበሩ ፤ ኤታን ፡ የቂሳ ፡ ልጅ ፡ የዐብዲ²⁰⁵ ፡ ልጅ ፡
- 45 ፤ የማሎክ ፡ ልጅ ፡ የሐሹብያ ፡ ልጅ ፡ የአሜስያስ ፡ ልጅ ፡
- 46 ፤ የኬልቅያስ ፡ ልጅ ፡ የአማሲ ፡ ልጅ ፡
- 47 ፤ የባኒ ፡ ልጅ ፡ የሴሜር ፡ ልጅ ፡ የሞሐሊ ፡ ልጅ ፡ የሙሲ ፡ ልጅ ፡ የሜራሪ ፡ ልጅ ፡ የሌዊ ፡ ልጅ ።
- 48 ፤ ወንድሞቻቸውም ፡ ሌዊውያን ፡ ለእግዚአብሔር ፡ ቤት ፡ ማደሪያ ፡ አገልግሎት ፡ ኸሉ ፡ ተሰጡ ።
- 49 ፤ አሮንና ፡ ልጆቹ ፡ ግን ፡ የእግዚአብሔር ፡ ባሪያ ፡ ሙሴ ፡ እንዳዘዘው ፡ ኸሉ ፡ ለቅድስተ ፡ ቅዱሳን ፡ ሥራ ፡ ኸሉ ፡ ስለ ፡ እስራኤልም ፡ ያስተሰርዶ ፡ ዘንድ ፡ ለሚቃጠለው ፡ መሥዋዕት ፡ በሚኾነው ፡ መሠዊያ ፡ ላይ ፡ ይሠዉ ፡ ነበር ፡ በዕጣኑም ፡ መሠዊያ ፡ ላይ ፡ ያጥኑ ፡ ነበር ።
- 50 ፤ የአሮንም ፡ ልጆች ፡ እነዚህ ፡ ናቸው ፤ ልጁ ፡ አልዓዛር ፡

202 ዕብ. ፡ እልቃናህ ፡ (ቀንክ ፡ እግዚአብሔር ፡ እግዚአብሔር ፡ ቀና) ።

203 ዕብ. ፡ አኒሞት ፡ (እኅወ ፡ ሞት ፡ የሞት ፡ ወንድም) ።

204 ሱር. ፡ ሃይሜን ፡ (ሃይማኒ ፡ አማኝ) ።

205 ዕብ. ፡ ዐብዲይ ፡ (ዐብድ ፡ አገልጋይ) ።

- 51 ፤ ልጁ : ፊንሐስ ፣ ልጁ : አቢሱ ፣ ልጁ : ቡቂ ፣
- 52 ፤ ልጁ : ዞዚ ፣ ልጁ : ዘራኢያ ፣ ልጁ : መራዮት ፣
- 53 ፤ ልጁ : አማርያ ፣ ልጁ : አኪጦብ ፣ ልጁ : ሳዶቅ ፣ ልጁ : አኪማዐስ ።
- 54 ፤ ማደሪያዎቻቸውም ፡ በየሰፈራቸው ፡ በየዳርቻቸው ፡ እነዚህ ፡ ናቸው ፤ ለአሮን ፡ ልጆች ፡ ለቀላት ፡ ወገኖች ፡ አንደኛው ፡ ዕጣ ፡ ነበረ ።
- 55 ፤ ለእነርሱ ፡ በይሁዳ ፡ አገር ፡ ያለቸውን ፡ ኬብሮንን ፣ በርሷም ፡ ዙሪያ ፡ የነበረውን ፡ መስምሪያ ፡ ሰጡ ፤
- 56 ፤ የከተማዬቱን ፡ ዕርሻ ፡ ግን ፡ መንደሮቿንም ፡ ለዮፎኒ ፡ ልጅ ፡ ለካሌብ ፡ ሰጡ ።
- 57 ፤ ለአሮንም ፡ ልጆች ፡ የመማፀኛውን ፡ ከተማዎች ፡ ኬብሮንን ፣ ልብናንና ፡ መስምሪያዋን ፣ ደግሞ ፡ የቲርን ፣
- 58 ፤ ኤሽትሞዐንና ፡ መስምሪያዋን ፣ ሐሎንንና ፡ መስምሪያዋን ፣ ዳቤርንና ፡ መስምሪያዋን ፣
- 59 ፤ ዓሳንንና ፡ መስምሪያዋን ፣ ቤትላሚስንና ፡ መስምሪያዋን ፤
- 60 ፤ ከብንያምም ፡ ነገድ ፡ ጌባንና ፡ መስምሪያዋን ፣ ጋሌማትንና ፡ መስምሪያዋን ፣ ዐናቶትንና ፡ መስምሪያዋን ፡ ሰጡ ። ከተማዎቻቸው ፡ ኹሉ ፡ በየወገናቸው ፡ ዐሥራ ፡ ሦስት ፡ ነበሩ ።
- 61 ፤ ለቀሩትም ፡ ለቀላት ፡ ልጆች ፡ ከነገዱ ፡ ወገን ፡ ከምናሴ ፡ ነገድ ፡ እኩሌታ ፡ ዐሥር ፡ ከተማዎች ፡ በዕጣ ፡ ተሰጡ ።
- 62 ፤ ለጌድሶንም ፡ ልጆች ፡ በየወገናቸው ፡ ከይሳኮር ፡ ነገድ ፡ ከአሴርም ፡ ነገድ ፡ ከንፍታሌምም ፡ ነገድ ፡ በባሳንም ፡ ካለው ፡ ከምናሴ ፡ ነገድ ፡ ዐሥራ ፡ ሦስት ፡ ከተማዎች ፡ ተሰጡ ።
- 63 ፤ ለሜራሪ ፡ ልጆች ፡ በየወገናቸው ፡ ከሮቤል ፡ ነገድ ፡ ከጋድም ፡ ነገድ ፡ ከዛብሎንም ፡ ነገድ ፡ ዐሥራ ፡ ኹለት ፡ ከተማዎች ፡ በዕጣ ፡ ተሰጡ ።
- 64 ፤ የእስራኤልም ፡ ልጆች ፡ ለሌዋውያን ፡ ከተማዎችን ፡ ከመስምሪያዎቻቸው ፡ ጋራ ፡ ሰጡ ።
- 65 ፤ ከይሁዳም ፡ ልጆች ፡ ነገድ ፡ ከስምያንም ፡ ልጆች ፡ ነገድ ፡ ከብንያምም ፡ ልጆች ፡ ነገድ ፡ እነዚህን ፡ በስማቸው ፡ የተጠሩትን ፡ ከተማዎች ፡ በዕጣ ፡ ሰጡ ።
- 66 ፤ ከቀላትም ፡ ልጆች ፡ ወገኖች ፡ ለአንዳንዶቹ ፡ ከኤፍሬም ፡ ነገድ ፡ ከተማዎች ፡ ድርሻ ፡ ነበራቸው ።
- 67 ፤ በተራራማው ፡ በኤፍሬም ፡ አገር ፡ ያሉትን ፡ የመማፀኛውን ፡ ከተማዎች ፡ ሴኬምንና ፡ መስምሪያዋን ፣ ደግሞም ፡ ጌዝርንና ፡ መስምሪያዋን ፣ የቅምዓምንና ፡ መስምሪያዋን ፣
- 68 ፤ ቤትሐሮንንና ፡ መስምሪያዋን ፣
- 69 ፤ ኤሎንንና ፡ መስምሪያዋን ፣ ጋትሪሞንንና ፡ መስምሪያዋን ፡ ሰጧቸው ።
- 70 ፤ ከምናሴም ፡ ነገድ ፡ እኩሌታ ፡ ዐኔርንና ፡ መስምሪያዋን ፣ ቢልዓምንና ፡ መስምሪያዋን ፡ ከቀላት ፡ ልጆች ፡ ወገን ፡ ለቀሩት ፡ ሰጡ ።
- 71 ፤ ለጌድሶን ፡ ልጆች ፡ ከምናሴ ፡ ነገድ ፡ እኩሌታ ፡ ወገን ፡ በባሳን ፡ ያለቸው ፡ ጎሳንና ፡ መስምሪያዋ ፣ ዐስታሮትና ፡ መስምሪያዋ ፤
- 72 ፤ ከይሳኮርም ፡ ነገድ ፡ ቃዴስና ፡ መስምሪያዋ ፣ ዳብራትና ፡ መስምሪያዋ ፣
- 73 ፤ ራሞትና ፡ መስምሪያዋ ፣ ዐኔም²⁰⁶ና ፡ መስምሪያዋ ፤
- 74 ፤ ከአሴርም ፡ ነገድ ፡ መዓሳልና ፡ መስምሪያዋ ፣ ዐብዶንና ፡ መስምሪያዋ ፣
- 75 ፤ ሐቆቅና ፡ መስምሪያዋ ፣ ረአብና ፡ መስምሪያዋ ፤
- 76 ፤ ከንፍታሌምም ፡ ነገድ ፡ በገሊላ ፡ ያለቸው ፡ ቃዴስና ፡ መስምሪያዋ ፣ ሐሞንና ፡ መስምሪያዋ ፣ ቂርያታይምና ፡ መስምሪያዋ ፡ ተሰጡ ።

206 ዕብ. ፡ ዐኔም ፡ (አዕይንት • ምንጮች) ።

77 ፤ ከሌዋውያን ፡ ለቀሩት ፡ ለሜራሪ ፡ ልጆች ፡ ከዛብሎን ፡ ነገድ ፡ ሬሞንና ፡ መስምሪያዋ ፡ ታቦርና ፡ መስምሪያዋ ፤

78 ፤ ከሮቤልም ፡ ነገድ ፡ በኢያሪኮ ፡ አንጻር ፡ በዮርዳኖስ ፡ ማዶ ፡ በምሥራቅ ፡ በኩል ፡ በምድረ ፡ በዳ ፡ ያለችው ፡ ቦሶርና ፡ መስምሪያዋ ፡

79 ፤ ያሳና ፡ መስምሪያዋ ፡ ቅዴሞትና ፡ መስምሪያዋ ፡ ሜፍዓትና ፡ መስምሪያዋ ፤

80 ፤ ከጋድም ፡ ነገድ ፡ በገለዓድ ፡ ያለችው ፡ ሬማትና ፡ መስምሪያዋ ፡ መሃናይምና ፡ መስምሪያዋ ፡

81 ፤ ሐሴቦንና ፡ መስምሪያዋ ፡ ኢያዜርና ፡ መስምሪያዋ ፡ ተሰጡ ።

_____ መጽሐፈ ፡ ዜና ፡ መዋዕል ፡ ቀዳማዊ ፡ ምዕራፍ ፡ 7 ። _____

ምዕራፍ ፡ 7 ።

1 ፤ የይሳኮርም ፡ ልጆች ፡ ቶላ ፡ ፉዋ ፡ ያሱብ ፡ ሺምሮን ፡ አራት ፡ ናቸው ።

2 ፤ የቶላም ፡ ልጆች ፡ ያዚ ፡ ራፋያ ፡ ይሪኤል ፡ የሕማይ ፡ ይብሣም ፡ ሸሙኤል ፡ የአባታቸው ፡ የቶላ ፡ ቤት ፡ አለቃዎች ፡ በትውልዳቸው ፡ ጽኑዓን ፡ ኅያላን ፡ ሰዎች ፡ ነበሩ ፤ በዳዊት ፡ ዘመን ፡ ቀጥረው ፡ ኻያ ፡ ኹለት ፡ ሺሕ ፡ ስድስት ፡ መቶ ፡ ነበረ ።

3 ፤ የያዚም ፡ ልጆች ፡ ይዝረሕያ ፤ የይዝረሕያም ፡ ልጆች ፡ ሚካኤል ፡ ዐብድዩ ፡ ኢዮኤል ፡ ይሺያ ፡ ዐምስት ፡ ናቸው ፤ ኹሉም ፡ አለቃዎች ፡ ነበሩ ።

4 ፤ ከነርሱም ፡ ጋራ ፡ በየትውልዳቸው ፡ በደባቶቻቸው ፡ ቤቶች ፡ ለሰልፍ ፡ የተዘጋጁ ፡ የሰራዊት ፡ ጭፍራዎች ፡ ነበሩ ፤ ብዙም ፡ ሴቶችና ፡ ልጆች ፡ ነበሯቸውና ፡ ሠላሳ ፡ ስድስት ፡ ሺሕ ፡ ነበሩ ።

5 ፤ ወንድሞቻቸውም ፡ በይሳኮር ፡ ወገኖች ፡ ኹሉ ፡ ጽኑዓን ፡ ኅያላን ፡ ሰዎች ፡ በትውልዳቸው ፡ ኹሉ ፡ የተቈጠሩ ፡ ሰማንያ ፡ ሰባት ፡ ሺሕ ፡ ነበሩ ።

6 ፤ የብንያም ፡ ልጆች ፡ ቤላ ፡ ቤኬር ፡ ይዲኤል²⁰⁷ ፡ ሦስት ፡ ነበሩ ።

7 ፤ የቤላም ፡ ልጆች ፡ ኤሴቦን ፡ ያዚ ፡ ዑዝኤል ፡ ኢያሪሙት ፡ ዒሪ ፡ ዐምስት ፡ ነበሩ ፤ የአባቶቻቸው ፡ ቤቶች ፡ አለቃዎች ፡ ጽኑዓን ፡ ኅያላን ፡ ሰዎች ፡ ነበሩ ፤ በትውልድ ፡ የተቈጠሩ ፡ ኻያ ፡ ኹለት ፡ ሺሕ ፡ ሠላሳ ፡ አራት ፡ ነበሩ ።

8 ፤ የቤኬርም ፡

ልጆች ፤ ዝሚራ ፡ ኢዮአስ ፡ አልዓዛር ፡ ኤልዮጄናይ ፡ ያምሪ ፡ ኢያሪሙት ፡ አብያ ፡ ዐናቶት ፡ ዓሌሜት ፤ እነዚህ ፡ ኹሉ ፡ የቤኬር ፡ ልጆች ፡ ነበሩ ።

9 ፤ በየትውልዳቸው ፡ መዝገብ ፡ የተቈጠሩ ፡ የአባቶቻቸው ፡ ቤቶች ፡ አለቃዎች ፡ ጽኑዓን ፡ ኅያላን ፡ ሰዎች ፡ ኻያ ፡ ሺሕ ፡ ኹለት ፡ መቶ ፡ ነበሩ ።

10 ፤ የይዲኤልም ፡ ልጅ ፡ ቢልሐን ፡ ነበረ ፤ የቢልሐንም ፡ ልጆች ፡

የዑስ ፡ ብንያም ፡ ኤሐድ²⁰⁸ ፡ ከንዓና²⁰⁹ ፡ ዜታን²¹⁰ ፡ ተርሴስ²¹¹ ፡ አኪላኦር²¹² ፡ ነበሩ ።

11 ፤ እነዚህ ፡ ኹሉ ፡ የይዲኤል ፡ ልጆች ፡ ነበሩ ፤ በደባቶቻቸው ፡ ቤቶች ፡ አለቃዎች ፡ ጭፍራ ፡ እየኾኑ ፡ ወደ ፡ ሰልፍ ፡ የሚወጡ ፡ ጽኑዓን ፡ ኅያላን ፡ ሰዎች ፡ ዐሥራ ፡ ሰባት ፡ ሺሕ ፡ ኹለት ፡ መቶ ፡ ነበሩ ።

12 ፤ ደግሞም ፡ ሳፊን ፡ ሐፊም ፡ የዒር ፡ ልጆች ፡ ሐሺም ፡ የአሔር ፡ ልጆችም ፡ ነበሩ ።

13 ፤ የንፍታሌም ፡ ልጆች ፡ ያሕጽኤል ፡ ጉኒ ፡ ዩጽር ፡ ሺሌም ፡ የባላ ፡ ልጆች ፡ ነበሩ ።

207 ዕብ. ፡ ይድያዕኤል ፡ (የድዐ ፡ እግዚአ ፡ ጌታን ፡ ዐወቀ / ደዐተ ፡ እግዚአ ፡ ጌታን ፡ ማወቅ) ።

208 ዕብ. ፡ ኤሐድ ፡ (ዋሕድ ፡ አንድያ) ።

209 ዕብ. ፡ ከንዓና ፡ (የ'ከነዓን' ፡ አንስት ፡ ነጋዴ) ።

210 ዕብ. ፡ ዘይታን ፡ (ወይራ) ።

211 ዕብ. ፡ ተርሺሽ ፡ (ሰመ ፡ ዕንቁ) ።

212 ዕብ. ፡ አኪሸሐር ፡ (እኅወ ፡ ጽባሕ ፡ የንጋት ፡ ወንድም) ።

- 14 ፤ የምናሴ : ልጆች : ሰርያዬቱ : ቁባቱ : የወለደችላት : እስርኤልና : የገለጻድ : አባት : ማኪር : ናቸው ።
- 15 ፤ ማኪርም : ከሐፊምና : ከሳፊን : ወገን : ሚስት : አገባ ፤ የእጎታም : ስም : መዓካ : ነበረ ፤ የኹለተኛውም : ስም : ሰለጸአድ : ነበረ ፤ ሰለጸጸዓድም : ሴቶች : ልጆች : ነበሩት ።
- 16 ፤ የማኪርም : ሚስት : መዓካ : ልጅ : ወለደች ፤ ስሙንም : ፋሬስ : ብላ : ጠራችው ፤ የወንድሙም : ስም : ሰረስ : ነበረ ፤ ልጆቹም : ኡላም ፤ ራቄም : ነበሩ ።
- 17 ፤ የኡላምም : ልጅ : ባዳን : ነበረ ፤ እነዚህ : የምናሴ : ልጅ : የማኪር : ልጅ : የገለጻድ : ልጆች : ነበሩ ።
- 18 ፤ እጎቱ : መለኬት : ኢሱድን ፤ አቢዔዝርን ፤ መሐላን : ወለደች ።
- 19 ፤ የሸሚዳም : ልጆች : አጊያን ፤ ሴኬም ፤ ሊቅሐ : ፤ አኒዐም : ነበሩ ።
- 20 ፤ የኤፍሬም : ልጆች ፤ ሹቱላ ፤ ልጁ : ባሬድ ፤ ልጁ : ታሐት ፤ ልጁ : ኤልዓዳ ፤ ልጁ : ታሐት ፤ ልጁ : ዛባድ ፤ ልጁ : ሽቱላ ፤
- 21 ፤ የአገሩም : ተወላጆች : የጌት : ሰዎች : ከብቶቻቸውን : ሊወስዱ : ወርደው : ነበርና ፤ የገደሏቸው : ልጆቹ : ኤድርና : ኤልዓድ : ነበሩ ።
- 22 ፤ አባታቸውም : ኤፍሬም : ብዙ : ቀን : አለቀሰ ፤ ወንድሞቹም : ሊያጽናኑት : መጡ ።
- 23 ፤ ወደ : ሚስቱም : ገባ ፤ አረዝዘችም ፤ ወንድ : ልጅም : ወለደች ፤ በቤቱም : መከራ : ኾኗልና ፤ ስሙ : በሪዐ²¹³ : ብሎ : ጠራው ።
- 24 ፤ ሴት : ልጁም : ታችኛውንና : ላይኛውን : ቤትሐሮንንና : አዜንቬራን : የሠራች : ሊአራ : ነበረች ።
- 25 ፤ ወንዶች : ልጆቹም : ፋሬ ፤ ሬሴፍ ፤ ልጁ : ቴላ ፤
- 26 ፤ ልጁ : ታሐን ፤ ልጁ : ለአዳን ፤ ልጁ : ዐሚሁድ ፤ ልጁ : ኤሊሳማ ፤
- 27 ፤ ልጁ : ነዌ ፤ ልጁ : ኢያሱ ።
- 28 ፤ ግዛታቸውና : ማደሪያቸው : ቤቴልና : መንደሮቹ ፤ በምሥራቅም : በኩል : ነዓራን ፤ በምዕራብም : በኩል : ጌዝርና : መንደሮቹ ፤ ደግሞ : ሴኬምና : መንደሮቹ : እስከ : ጋዛና : እስከ : መንደሮቹ : ድረስ ፤
- 29 ፤ በምናሴም : ልጆች : ዳርቻ : ቤትሳንና : መንደሮቹ ፤ ታዕናክና : መንደሮቹ ፤ መጊዶና : መንደሮቹ ፤ ዶርና : መንደሮቹ : ነበሩ ፤ በእነዚህ : የእስራኤል : ልጅ : የዮሴፍ : ልጆች : ተቀመጡ ።
- 30 ፤ የአሴር : ልጆች : ዪምና ፤ የሱዋ ፤ የሱዊ ፤ በሪዐ ፤ እጎታቸውም : ሤራሕ ።
- 31 ፤ የበሪዐም : ልጆች ፤ ሔቤር ፤ የቢርዛዊት : አባት : የነበረው : መልከኤል ።
- 32 ፤ ሔቤርም : ያፍሌጥ²¹⁴ን ፤ ሳሜርን ፤ ኮታም²¹⁵ን ፤ እጎታቸውንም : ሶላን : ወለደ ።
- 33 ፤ የያፍሌጥም : ልጆች : ፋሴክ ፤ ቢምኻል ፤ ዐሲት : ነበሩ ፤ እነዚህ : የያፍሌጥ : ልጆች : ነበሩ ።
- 34 ፤ የሳሜርም : ልጆች : አኪ ፤ ሮኦጋ ፤ ይሐባ ፤ አራም : ነበሩ ።
- 35 ፤ የወንድሙም : የዔላም : ልጆች : ጸፋ ፤ ይምና ፤ ሰሌስ ፤ ዓማል : ነበሩ ።
- 36 ፤ የጸፋም : ልጆች : ሱዋ ፤ ሐርኔፍር ፤
- 37 ፤ ሦጋል ፤ ቤሪ ፤ ይምራ ፤ ቤኤር ፤ ሆድ ፤ ሳማ ፤ ሰሊሳ ፤ ይትራን ፤ ብኤራ : ነበሩ ።
- 38 ፤ የዬቴር : ልጆች : ዮሮኒ²¹⁶ ፤ ፊሥጳ ፤ አራ : ነበሩ ።

213 ዕብ. ፡ በርዒያህ ፡ (በርዐ • ራደ) ።

214 ዕብ. ፡ ያፍሌጥ ፡ (ይፈልጥ • ይለያል ፤ ለይቶ ፡ ያድናል) ።

215 ዕብ. ፡ ኖታም ፡ (ማጎተም • በቁሙ ፡ ማተሚያ) ።

216 ዕብ. ፡ የፉኔህ ፡ (ይዘጋጃል) ።

39 ፤ የዑላ ፡ ልጆች ፡ ኤራ ፡ ሐኒኤል ፡ ሪጽያ ፡ ነበሩ ።

40 ፤ እነዚህ ፡ ኹሉ ፡ የአቤር ፡ ልጆች ፡ የአባቶቻቸው ፡ ቤቶች ፡ አለቃዎች ፡ የተመረጡ ፡ ጽኑዓን ፡ ጎያላን ፡ ሰዎች ፡ የመኳንንቱ ፡ አለቃዎች ፡ ነበሩ ። በትውልዳቸውም ፡ በሰልፍ ፡ ለመዋጋት ፡ የተቈጠሩ ፡ ኻያ ፡ ስድስት ፡ ሺሕ ፡ ሰዎች ፡ ነበሩ ።

_____ መጽሐፈ ፡ ዜና ፡ መዋዕል ፡ ቀዳማዊ ፡ ምዕራፍ ፡ 8 ። _____

ምዕራፍ ፡ 8 ።

1 ፤ ብንያምም ፡ በኩሩን ፡ ቤላን ፡ ኹለተኛውንም ፡ አስቤልን ፡

2 ፤ ሦስተኛውንም ፡ አሐራ²¹⁷ን ፡ አራተኛውንም ፡ ኖሐን ፡ ዐምስተኛውንም ፡ ራፋ²¹⁸ን ፡ ወለደ ።

3 ፤ ለቤላም ፡ ልጆች ፡ ነበሩት ፤ አዳር ፡ ጌራ ፡ አቢሁድ ፡

4 ፤ አቢሱ ፡ ናዕማን ፡ አኖዋ²¹⁹ ፡ ጌራ ፡ ሰፉፋም ፡ ሐራም ።

5 ፤ 6 ፤ እነዚህም ፡ የኤሐድ ፡ ልጆች ፡ ናቸው ፤ እነዚህ ፡ በጌባ ፡ የሚቀመጡ ፡ የአባቶቻቸው ፡ ቤቶች ፡ አለቃዎች ፡ ናቸው ፤

7 ፤ ወደ ፡ መናሐትም ፡ ተማረኩ ፤ ናዕማን ፡ አከያ ፡ ጌራ ፡ እነርሱም ፡ ተማረኩ ። ያዛንና ፡ አኒሁድን ፡ ወለደ ።

8 ፤ ሸሐራይምም ፡ ሚስቶቹን ፡ ሐሺምንና ፡ በዕራን ፡ ከሰደደ ፡ በኳላ ፡ በሞዑብ ፡ ሜዳ ፡ ልጆች ፡ ወለደ ።

9 ፤ ከሚስቱ ፡ ከሐዴሽ ፡ የባብን ፡

10 ፤ ዲብያን ፡ ማሴን ፡ ማልካምን ፡ ይዑጽን ፡ ሻክያን ፡ ሚርማን ፡ ወለደ ። እነዚህም ፡ ልጆች ፡ የአባቶች ፡ ቤቶች ፡ አለቃዎች ፡ ነበሩ ።

11 ፤ ከሐሺምም ፡ አቢጡብ²²⁰ንና ፡ ኤልፍዓልን ፡ ወለደ ።

12 ፤ የኤልፍዓልም ፡ ልጆች ፤ ዔቤር ፡ ሚሻም ፡ ኦኖንና ፡ ሎድን ፡ መንደሮቻቸውንም ፡ የሠራ ፡ ሻሚድ ፤

13 ፤ በሪዕ ፡ ሸማዕ ፡ የጌትን ፡ ሰዎች ፡ ያሳደዱ ፡ የኤሎን ፡ ሰዎች ፡ የአባቶቻቸው ፡ ቤቶች ፡ አለቃዎች ፡ ነበሩ ፤

14 ፤ አኒዮ ፡ ሻሻቅ ፡ ይሬምት ፡

15 ፤ 16 ፤ ዝባድያ ፡ ዓራድ ፡ ዔድር ፡ ሚካኤል ፡ ይሸጸ ፡ የሐ ፡ የበሪዕ ፡ ልጆች ፤

17 ፤ ዝባድያ ፡ ሜሱላም ፡

18 ፤ ሕዝቂ ፡ ሐቤር ፡ ይሸምራይ ፡ ይዝሊያ ፡ የባብ ፡ የኤልፍዓል ፡ ልጆች ፤

19 ፤ ያቂም ፡ ዝክሪ ፡ ዘብዲ ፡

20 ፤ 21 ፤ ኤሊዔናይ ፡ ጸልታይ ፡ ኤሊኤል ፡ ዓዳያ ፡ ብራያ ፡ ሸምራት ፡ የሰሜኢ ፡ ልጆች ፤

22 ፤ ይሸጸን ፡

23 ፤ ዔቤር ፡ ኤሊኤል ፡ ዑብዶን ፡ ዝክሪ ፡

24 ፤ 25 ፤ ሐናን ፡ ሐናንያ ፡ ዔላም ፡ ዐንቶትያ²²¹ ፡ ይፍዴያ ፡ ፋኑኤል ፡ የሰሜኢ ፡ ልጆች ፤

26 ፤ ሸምሸራይ ፡

27 ፤ ሸሃሪያ ፡ ጎቶልያ ፡ ያሬሽያ ፡ ኤልያስ ፡ ዝክሪ ፡ የይሮሐም ፡ ልጆች ።

217 ዕብ. ፡ አኅራኅ ፡ (አኃሬ ፡ አኅው • የወንድም ፡ ተከታይ) ።

218 ዕብ. ፡ ራፋ ፡ (ረፋኢ • ፈዋሽ)

219 ዕብ. ፡ አኖአኅ ፡ (ወንድማማች) ።

220 የመልካም ፡ አባት ።

221 ዕብ. ፡ ዐንቶትያህ ፡ (የጌታ ፡ መልሶች) ።

28 ፤ እነዚህ : በትውልዶቻቸው : አለቃዎች : ነበሩ ፤ የአባቶቻቸው : ቤቶች : አለቃዎች : ነበሩ ፤ እነዚህ : በኢየሩሳሌም : ተቀመጡ ።

29 ፤ የሚስቱ : ስም : መዓካ : የነበረው : የገባዎን : አባት : ይዲኤል ፡

30 ፤ የበኩር : ልጁ : ዐብዶን ፡

31 ፤ ዱር ፡ ቂስ ፡ በዓል ፡ ናዳብ ፡ ጌዶር ፡ አኒዮ ፡ ዛኩር : በገባዎን : ተቀመጡ ።

32 ፤ ሚቅሎት : ሳምአን : ወለደ ፤ እነርሱ : ደግሞ : ከወንድሞቻቸው : ጋራ : በኢየሩሳሌም : በወንድሞቻቸው : ፊት : ለፊት : ተቀመጡ ።

33 ፤ ኔር : ቂስን : ወለደ ፤ ቂስም : ሳኦልን : ወለደ ፤ ሳኦልም : የናታንን ፡ ሚልኪሳን ፡ ዐሚናዳብ²²²ን ፡ አስበዓልን : ወለደ ።

34 ፤ የየናታንም : ልጅ : መሪበዓል : ነበረ ፤ መሪበዓልም : ሚካን : ወለደ ።

35 ፤ የሚካም : ልጆች : ፒቶን ፡ ሜሌክ ፡ ታሬዓ ፡ አካዝ : ነበሩ ።

36 ፤ አካዝም : ይሆዓዳን : ወለደ ፤ ይሆዓዳም : ዓሌሜትን ፡ ዓዝሞትን ፡ ዘምሪን : ወለደ ፤ ዘምሪም : ሞጸን : ወለደ ።

37 ፤ ሞጸም : ቢንዓን : ወለደ ፤ ልጁም : ረፋያ : ነበረ ፡ ልጁ : ኤልዓሣ ፡ ልጁ : ኤሴል ፤

38 ፤ ለኤሴልም : ስድስት : ልጆች : ነበሩት ፤ ስማቸውም : ይህ ፡

ነበረ ፤ ዐዝሪቃም ፡ ቦክሩ ፡ እስማኤል ፡ ሽዓርያ ፡ ዐብድዩ ፡ ሐናን ፤ እነዚህ : ሹሉ : የኤሴል : ልጆች : ነበሩ ።

39 ፤ የወንድሙም : የኤሴል : ልጆች ፤ በኩሩ : ኡላም ፡ ሹለተኛውም : ኢያስ ፡ ሦስተኛውም : ኤሌፋላት ።

40 ፤ የኡላም : ልጆች : ጽኑዓን ፡ ኀያላንና ፡ ቀስተኛዎች : ነበሩ ፤ ለእነርሱም : መቶ : ዐምሳ : የሚያኸሉ : ብዙ : ልጆችና : የልጅ : ልጆች : ነበሯቸው ፤ እነዚህ : ሹሉ : የብንያም : ልጆች : ነበሩ ።

_____ መጽሐፈ : ዜና : መዋዕል : ቀዳማዊ ፡ ምዕራፍ : 9 ። _____

ምዕራፍ : 9 ።

1 ፤ እስራኤልም : ሹሉ : በየትውልዳቸው : ተቈጠሩ ፤ እንሆም ፡ በእስራኤል : ነገሥታት : መጽሐፍ : ተጽፏል ። ይሁዳም : ስለ : ኀጢአታቸው : ወደ : ባቢሎን : ተማረኩ ።

2 ፤ በአውራጃዎቻቸውና : በከተማዎቻቸው : መዝናመሪያ : የተቀመጡ : እስራኤልና : ካህናት : ሌዋውያንም : ናታኒምም : ነበሩ ።

3 ፤ ከይሁዳ : ልጆችና : ከብንያም : ልጆች : ከኤፍሬምና : ከምናሴ : ልጆች : በኢየሩሳሌም : ተቀመጡ ።

4 ፤ ከይሁዳ : ልጅ : ከፋሬስ : ልጆች : የባኒ : ልጅ : የአምሪ : ልጅ : የጸምሪ : ልጅ : የዐሚሁድ : ልጅ : ዐታይ : ደግሞ : ተቀመጠ ።

5 ፤ ከሴሎናውያንም : በኩሩ : ዐሣያና : ልጆቹ ።

6 ፤ ከዛራም : ልጆች : ይዑኤልና : ወንድሞቻቸው ፡ ስድስት : መቶ : ዘጠና ።

7 ፤ ከብንያምም : ልጆች : የሐስኑክ : ልጅ : የሆዳይዋ : ልጅ : የሜሱላም : ልጅ : ሰሉ ፤

8 ፤ የይሮሐም : ልጅ : ብኔያ ፤ የሚክሪ : ልጅ : የጸዘ : ልጅ : ኤላ ፤ የዩብኒያ : ልጅ : የራጉኤል : ልጅ : የሰፋጥያስ : ልጅ : ሜሱላም ፤

9 ፤ በየትውልዳቸውም : ወንድሞቻቸው : ዘጠኝ : መቶ : ኀምሳ ፡ ስድስት : ነበሩ ፤ እነዚህ ፡ ሰዎች : ሹሉ ፡ የአባቶቻቸው : ቤቶች : አለቃዎች : ነበሩ ።

10 ፤ ከካህናቱም : የዳዒ ፡ የአራብ ፡ ያኪን ፤

222ዕብ. ፡ አቢናዳብ ፤ አለዚያም ፡ ዐሚናዳብ ፡ (ኪ.ወ.ክ. ፡ 627) ።

- 11 ፤ የእግዚአብሔርም ፡ ቤት ፡ አለቃ ፡ የአኪጦብ ፡ ልጅ ፡ የመራዮት ፡ ልጅ ፡ የሳይቅ ፡ ልጅ ፡ ሜሱላም ፡ ልጅ ፡ የኬልቅያስ ፡ ልጅ ፡ ዐዛርያስ ፤
- 12 ፤ የመልኪያ ፡ ልጅ ፡ የጳስኮር ፡ ልጅ ፡ የይሮሐም ፡ ልጅ ፡ ዓዳያ ፤ የኢሜር ፡ ልጅ ፡ የምሺላሚት ፡ ልጅ ፡ የሜሱላም ፡ ልጅ ፡ የየሕዜራ ፡ ልጅ ፡ የዓዲኤል ፡ ልጅ ፡ መዕሣይ ፤
- 13 ፤ የአባቶቻቸውም ፡ ቤቶች ፡ አለቃዎች ፡ ወንድሞቻቸው ፡ ሺሕ ፡ ሰባት ፡ መቶ ፡ ስድሳ ፡ ነበሩ ፤ ለእግዚአብሔር ፡ ቤት ፡ ማገልገል ፡ ሥራ ፡ እጅግ ፡ ብልጎተኛዎች ፡ ሰዎች ፡ ነበሩ ።
- 14 ፤ ከሌዋውያንም ፡ የሜራሪ ፡ ልጆች ፡ የዐሳብያ²²³ ፡ ልጅ ፡ የዐዝሪቃም ፡ ልጅ ፡ የዐሱብ²²⁴ ፡ ልጅ ፡ ሸማያ ፤
- 15 ፤ በቅበቃር ፡ ዔሬስ²²⁵ ፡ ጋላል ፡ የአሣፍ ፡ ልጅ ፡ የዝክሪ ፡ ልጅ ፡ የሚካ ፡ ልጅ ፡ መታንያ ፤
- 16 ፤ የኤዶታም ፡ ልጅ ፡ የጋላል ፡ ልጅ ፡ የሰሙስ ፡ ልጅ ፡ ዐብድያ²²⁶ ፤ በነጦፋውያንም ፡ መንደሮች ፡ የተቀመጠው ፡ የሕልቃና ፡ ልጅ ፡ የአሣ ፡ ልጅ ፡ በራክያ ።
- 17 ፤ በረኛዎችም ፡ ሰሎም ፡ ዐቁብ ፡ ጤልሞን ፡ አጊማን ፡ ወንድሞቻቸውም ፡ ነበሩ ፤ ሰሎምም ፡ አለቃ ፡ ነበረ ።
- 18 ፤ እስከ ፡ ዛሬም ፡ ድረስ ፡ በንጉሥ ፡ በር ፡ በምሥራቅ ፡ በኩል ፡ ነበሩ ፤ ለሌዊ ፡ ልጆች ፡ ሰፈር ፡ በረኛዎች ፡ ነበሩ ።
- 19 ፤ የቆሬም ፡ ልጅ ፡ የአብያሣፍ ፡ ልጅ ፡ የቆሬ ፡ ልጅ ፡ ሰሎም ፡ ከአባቱም ፡ ቤት ፡ የነበሩ ፡ ወንድሞቹ ፡ ቆሬያውያን ፡ በማገልገል ፡ ሥራ ፡ ላይ ፡ ነበሩ ፡ የድንኳንንም ፡ መድረክ ፡ ይጠብቁ ፡ ነበር ። አባቶቻቸውም ፡ የእግዚአብሔርን ፡ ሰፈር ፡ መግቢያ ፡ ጠብቀው ፡ ነበር ።
- 20 ፤ አስቀድሞም ፡ የአልዓዛር ፡ ልጅ ፡ ፊንሐስ ፡ አለቃቸው ፡ ነበረ ፤ እግዚአብሔርም ፡ ከርሱ ፡ ጋራ ፡ ነበረ ።
- 21 ፤ የሜሱላም ፡ ልጅ ፡ ዘካርያስ ፡ የመገናኛው ፡ ድንኳን ፡ ደጅ ፡ በረኛ ፡ ነበረ ።
- 22 ፤ የመድረኩ ፡ በረኛዎች ፡ ይኾኑ ፡ ዘንድ ፡ የተመረጠ ፡ እነዚህ ፡ ኾሉ ፡ ኹለት ፡ መቶ ፡ ዐሥራ ፡ ኹለት ፡ ነበሩ ። ዳዊትና ፡ ነቢዩ ፡ ላሙኤል ፡ በሥራቸው ፡ ያቆሟቸው ፡ እነዚህ ፡ በመንደሮቻቸው ፡ በየትውልዳቸው ፡ ተቈጠሩ ።
- 23 ፤ እነርሱና ፡ ልጆቻቸውም ፡ በእግዚአብሔር ፡ ቤት ፡ በድንኳን ፡ ደጆች ፡ ላይ ፡ ዘበኛዎች ፡ ነበሩ ።
- 24 ፤ በአራቱ ፡ ማእዘኖች ፡ በምሥራቅ ፡ በምዕራብ ፡ በሰሜን ፡ በደቡብ ፡ በረኛዎች ፡ ነበሩ ።
- 25 ፤ ወንድሞቻቸውም ፡ በመንደሮቻቸው ፡ ኾነው ፡ በየሰባትም ፡ ቀን ፡ ከነርሱ ፡ ጋራ ፡ ሊኾኑ ፡ ከጊዜ ፡ ወደ ጊዜ ፡ ይገቡ ፡ ነበር ።
- 26 ፤ ከሌዋውያንም ፡ የነበሩ ፡ አራቱ ፡ የበረኛዎች ፡ አለቃዎች ፡ ዘወትር ፡ በሥራቸው ፡ ይቀመጡ ፡ ነበር ፤ በእግዚአብሔርም ፡ ቤት ፡ ባሉ ፡ ጓዳዎችና ፡ ቤተ ፡ መዛግብት ፡ ላይ ፡ ነበሩ ።
- 27 ፤ የእግዚአብሔርንም ፡ ቤት ፡ የሚጠብቁ ፡ ጧት ፡ ጧትም ፡ ደጆቹን ፡ የሚከፍቱ ፡ እነርሱ ፡ ነበሩና ፡ በዚያ ፡ ያድሩ ፡ ነበር ።
- 28 ፤ ዕቃውም ፡ በቀጥር ፡ ይገባና ፡ ይወጣ ፡ ነበርና ፡ ከነዚህ ፡ አንዳንዱ ፡ በማገልገያው ፡ ዕቃ ፡ ላይ ፡ ሹሞች ፡ ነበሩ ።
- 29 ፤ ከነርሱም ፡ አንዳንዶቹ ፡ በመቅደሱ ፡ ዕቃ ፡ ኾሉ ፡ በመልካሙም ፡ ዱቄት ፡ በወይን ፡ ጠጁ ፡ በዘይቱም ፡ በዕጣኑም ፡ በሽቱም ፡ ላይ ፡ ሹሞች ፡ ነበሩ ።
- 30 ፤ ከካህናቱም ፡ ልጆች ፡ አንዳንዶቹ ፡ የሽቱውን ፡ ቅባት ፡ ያጣፍጡ ፡ ነበር ።
- 31 ፤ የቆሬያዊውም ፡ የሰሎም ፡ በኩር ፡ ሌዋዊው ፡ ማቲያ ፡ በምጣድ ፡ በሚጋገረው ፡ ነገር ፡ ላይ ፡ ሹም ፡ ነበረ ።
- 32 ፤ በየሰንበቱም ፡ ያዘጋጁ ፡ ዘንድ ፡ ከወንድሞቻቸው ፡ ከቀአታውያን ፡ አንዳንዱ ፡ በገጹ ፡ ጎበስት ፡ ላይ ፡ ሹሞች ፡ ነበሩ ።

223 ዕብ. ፡ ሐሻብያህ ፡ (ሐሰቦ ፡ እግዚእ ፡ የጌታ ፡ ዐሰበው) ።

224 ዕብ. ፡ ሐሹብ ፡ (ሐሳቢ ፡ ዐሳቢ) ።

225 ዕብ. ፡ ሔሬሽ ።

226 ዕብ. ፡ ያባድያህ ፡ (ዐብደ ፡ እግዚእ ፡ የጌታ ፡ አገልጋይ) ።

33 ፤ ከሌዋውያንም : ወገን : የአባቶቻቸው : ቤቶች : አለቃዎች : የነበሩ : መዘምራን : እነዚህ : ናቸው ፤ ሥራቸውም : ሌሊትና : ቀን : ነበረና : ያለሌላ : ሥራ : በየጊዜቸው : ይቀመጡ : ነበር ።

34 ፤ እነዚህ : ከሌዋውያን : የአባቶቻቸው : ቤቶች : አለቃዎች : በየትውልዳቸው : አለቃዎች : ነበሩ ። እነዚህም : በኢየሩሳሌም : ይቀመጡ : ነበር ።

35 ፤ የሚሰቱ : ስም : መዓካ : የነበረው : የገባዎን : አባት : ይዲኤል ፡

36 ፤ የበኩር : ልጁም : ዐብዶን ፡

37 ፤ ዱር ፡ ቂስ ፡ በዓል ፡ ኔር ፡ ናዳብ ፡ ጌዶር ፡ አጊዮ ፡ ዛኩር ፡ ሚቅሎት ፡ በገባኦን ፡ ይቀመጡ : ነበር ።

38 ፤ ሚቅሎትም : ሳምኦን ፡ ወለደ ፤ እነርሱ : ደግሞ ፡ ከወንድሞቻቸው ፡ ጋራ ፡ በኢየሩሳሌም ፡ በወንድሞቻቸው ፡ ፊት ፡ ለፊት ፡ ይቀመጡ : ነበር ።

39 ፤ ኔርም ፡ ቂስን ፡ ወለደ ፤ ቂስም ፡ ሳኦልን ፡ ወለደ ፤ ሳኦልም ፡ ዮናታንን ፡ ሚልኪሳን ፡ ዐሚናዳብን ፡ አስበዓልን ፡ ወለደ ።

40 ፤ የዮናታንም ፡ ልጅ ፡ መሪበዓል ፡ ነበረ ፤ መሪበዓልም ፡ ሚካን ፡ ወለደ ።

41 ፤ የሚካም ፡ ልጆች ፡ ፒቶን ፡ ሜሌክ ፡ ታሬዓ ፡ አካዝ ፡ ነበሩ ።

42 ፤ አካዝም ፡ የዕራን ፡ ወለደ ፤ የዕራም ፡ ዓሌሜትን ፡ ዓዝሞትን ፡ ዘምሪን ፡ ወለደ ፤ ዘምሪም ፡ ሞጸን ፡ ወለደ ።

43 ፤ ሞጸም ፡ ቢንዓን ፡ ወለደ ፡ ልጁም ፡ ረፋዮ ፡ ነበረ ፡ ልጁ ፡ ኤልዓሣ ፡ ልጁ ፡ ኤሴል ፤

44 ፤ ለኤሴልም ፡ ስድስት ፡ ልጆች ፡ ነበሩት ፤ ስማቸውም ፡ ይህ ፡

ነበረ ፤ ዐዝሪቃም ፡ ቦክሩ ፡ እስማኤል ፡ ሸዓሪያ ፡ ዐብድዩ ፡ ሐናን ፤ እነዚህ ፡ የኤሴል ፡ ልጆች ፡ ነበሩ ።

_____ መጽሐፈ : ዜና ፡ መዋዕል ፡ ቀዳማዊ ፡ ምዕራፍ ፡ 10 ። _____

ምዕራፍ ፡ 10 ።

1 ፤ ፍልስጥኤማውያንም ፡ ከእስራኤል ፡ ጋራ ፡ ተዋጉ ፤ የእስራኤልም ፡ ሰዎች ፡ ከፍልስጥኤማውያን ፡ ፊት ፡ ሸሹ ፡ ተወግተውም ፡ በጊልዳስ ፡ ተራራ ፡ ላይ ፡ ወደቁ ።

2 ፤ ፍልስጥኤማውያንም ፡ ሳኦልንና ፡ ልጆቹን ፡ በእግር ፡ በእግራቸው ፡ ተከትለው ፡ አባረሯቸው ፤ ፍልስጥኤማውያንም ፡ የሳኦልን ፡ ልጆች ፡ ዮናታንንና ፡ ዐሚናዳብን ፡ ሚልኪሳንም ፡ ገደሉ ።

3 ፤ ሰልፍም ፡ በሳኦል ፡ ላይ ፡ ጠነከረ ፡ ቀስተኛዎችም ፡ አገኙት ፤ ከቀስተኛዎችም ፡ የተነሣ ፡ ተጨነቀ ።

4 ፤ ሳኦልም ፡ ጋሻ ፡ ዣግሬውን ፡— እነዚህ ፡ ቈላፋን ፡ መጥተው ፡ እንዳይዘብቱብኝ ፡ ሰይፍኸን ፡ መዘኸኸኸ ፡ ውጋኝ ፡ አለው ። ጋሻ ፡ ዣግሬው ፡ ግን ፡ እጅግ ፡ ፈርቶ ፡ ነበርና ፡ እንቢ ፡ አለ ። ሳኦልም ፡ ሰይፍን ፡ ወስዶ ፡ በላዩ ፡ ወደቀ ።

5 ፤ ጋሻ ፡ ዣግሬውም ፡ ሳኦል ፡ እንደ ፡ ሞተ ፡ ባየ ፡ ጊዜ ፡ ርሱ ፡ ደግሞ ፡ በሰይፍ ፡ ላይ ፡ ወድቆ ፡ ሞተ ።

6 ፤ ሳኦልና ፡ ሦስቱ ፡ ልጆቹ ፡ የቤቱም ፡ ሰዎች ፡ ኹሉ ፡ ባንድ ፡ ላይ ፡ ሞቱ ።

7 ፤ በሸለቆውም ፡ የነበሩት ፡ የእስራኤል ፡ ሰዎች ፡ ኹሉ ፡ እንደ ፡ ሸሹ ፡ ሳኦልና ፡ ልጆቹም ፡ እንደ ፡ ሞቱ ፡ ባየ ፡ ጊዜ ፡ ከተማዎቻቸውን ፡ ለቀው ፡ ሸሹ ፤ ፍልስጥኤማውያንም ፡ መጥተው ፡ ተቀመጡባቸው ።

8 ፤ በነጋውም ፡ ፍልስጥኤማውያን ፡ የሞቱትን ፡ ለመግፈፍ ፡ በመጡ ፡ ጊዜ ፡ ሳኦልንና ፡ ልጆቹን ፡ በጊልዳስ ፡ ተራራ ፡ ላይ ፡ ወድቀው ፡ አገኟቸው ።

9 ፤ ገፈፉትም ፡ ራሱንና ፡ መሣሪያውንም ፡ አንሥተው ፡ ለጣዖቶቻቸውና ፡ ለሕዝቡ ፡ የምሥራች ፡ ይወስዱ ፡ ዘንድ ፡ ወደፍልስጥኤማውያን ፡ አገር ፡ ዙሪያ ፡ ሰደዱ ።

10 ፤ መሣሪያውንም ፡ በአምላኮቻቸው ፡ ቤት ፡ ውስጥ ፡ አኖሩ ፤ ራሱንም ፡ በዳጎን ፡ ቤት ፡ ውስጥ ፡ ቸነከሩት ።

11 ፤ የኢያቢስ ፡ ገለዓድም ፡ ሰዎች ፡ ኹሉ ፡ ፍልስጥኤማውያን ፡ በሳኦል ፡ ላይ ፡ ያደረጉትን ፡ ኹሉ ፡ በሰሙ ፡ ጊዜ ፡

12 ፤ ጽኑአን ፡ ሰዎች ፡ ኹሉ ፡ ተነሥተው ፡ የሳኦልን ፡ ሬሳ ፡ የልጆቹንም ፡ ሬሳ ፡ ወሰዱ ፡ ወደ ፡ ኢያቢስም ፡ አመጧቸው ፤ በኢያቢስም ፡ ካለው ፡ ከትልቁ ፡ ዛፍ ፡ በታች ፡ ዐጥንቶቻቸውን ፡ ቀበሩ ፡ ሰባት ፡ ቀንም ፡ ጾሙ ።

13 ፤ እንዲሁ ፡ ሳኦል ፡ በእግዚአብሔር ፡ ላይ ፡ ስላደረገው ፡ ጎጢአት ፡ የእግዚአብሔርንም ፡ ቃል ፡ ስላልጠበቀ ፡ ሞተ ። ደግሞም ፡ መናፍስት ፡ ጠሪ ፡

14 ፤ ስለ ፡ ጠየቀ ፡ እግዚአብሔርንም ፡ ስላልጠየቀ ፡ ስለዚህ ፡ ገደለው ፡ መንግሥቱንም ፡ ወደእሴይ ፡ ልጅ ፡ ወደ ፡ ዳዊት ፡ አሳለፈው ።

_____ መጽሐፈ ፡ ዜና ፡ መዋዕል ፡ ቀዳማዊ ፡ ምዕራፍ ፡ 11 ። _____

ምዕራፍ ፡ 11 ።

1 ፤ እስራኤልም ፡ ኹሉ ፡ በኬብሮን ፡ ወደ ፡ ዳዊት ፡ ተሰብስበው ፡— እንሆ ፡ እኛ ፡ የዐጥንትክ ፡ ፍላጭ ፡ የሥጋክ ፡ ቅሩጭ ፡ ነን ፤

2 ፤ አስቀድሞ ፡ ሳኦል ፡ ንጉሥ ፡ ኾኖ ፡ ሳለ ፡ እስራኤልን ፡ የምታወጣና ፡ የምታገባ ፡ አንተ ፡ ነበርክ ፤ አምላክክ ፡ እግዚአብሔርም ፡— ሕዝቤን ፡ እስራኤልን ፡ አንተ ፡ ትጠብቃለክ ፤ በሕዝቤም ፡ በእስራኤል ፡ ላይ ፡ አለቃ ፡ ትኾናለክ ፡ ብሎክ ፡ ነበር ፡ አሉት ።

3 ፤ የእስራኤልም ፡ ሽማግሌዎች ፡ ኹሉ ፡ ወደ ፡ ንጉሡ ፡ ወደ ፡ ኬብሮን ፡ መጡ ፤ ዳዊትም ፡ በኬብሮን ፡ በእግዚአብሔር ፡ ፊት ፡ ቃል ፡ ኪዳን ፡ ከነርሱ ፡ ጋራ ፡ አደረገ ፤ በሳሙኤልም ፡ እጅ ፡ እንደተናገረው ፡ እንደእግዚአብሔር ፡ ቃል ፡ በእስራኤል ፡ ላይ ፡ ንጉሥ ፡ ይኾን ፡ ዘንድ ፡ ዳዊትን ፡ ቀበሩ ።

4 ፤ ዳዊትም ፡ እስራኤልም ፡ ኹሉ ፡ ኢያቡስ ፡ ወደምትባል ፡ ወደ ፡ ኢየሩሳሌም ፡ ኼዱ ፤ በአገሩም ፡ የተቀመጡ ፡ ኢያቡሳውያን ፡ በዚያ ፡ ነበሩ ።

5 ፤ በኢያቡስም ፡ የተቀመጡ ፡ ዳዊትን ፡— ወደዚህ ፡ አትገባም ፡ አሉት ፤ ዳዊት ፡ ግን ፡ በምባዬቱን ፡ ጽዮንን ፡ ያዘ ፤ ርሷም ፡ የዳዊት ፡ ከተማ ፡ ናት ።

6 ፤ ዳዊትም ፡— ኢያቡሳውያንን ፡ አስቀድሞ ፡ የሚመታ ፡ ሰው ፡ አለቃና ፡ መኰንን ፡ ይኾናል ፡ አለ ። የጽሩያም ፡ ልጅ ፡ ኢዮአብ ፡ አስቀድሞ ፡ ወጣ ፡ አለቃም ፡ ኾነ ።

7 ፤ ዳዊትም ፡ በዐምባዬቱ ፡ ውስጥ ፡ ተቀመጠ ፤ ስለዚህም ፡ የዳዊት ፡ ከተማ ፡ ብለው ፡ ጠሯት ።

8 ፤ ከሚሊምም ፡ ገፍምሮ ፡ በዙሪያው ፡ ከተማ ፡ ሠራ ፤ ኢዮአብም ፡ የቀረውን ፡ ከተማ ፡ አበጀ ።

9 ፤ ዳዊትም ፡ የሰራዊት ፡ ጌታ ፡ እግዚአብሔር ፡ ከርሱ ፡ ጋራ ፡ ነበርና ፡ እየበረታ ፡ ኼደ ።

10 ፤ ለዳዊትም ፡ የነበሩት ፡ የጎያላን ፡ አለቃዎች ፡ እነዚህ ፡ ናቸው ፤ ስለ ፡ እስራኤል ፡ እንደተናገረው ፡ የእግዚአብሔር ፡ ቃል ፡ ያነግሡት ፡ ዘንድ ፡ ከእስራኤል ፡ ኹሉ ፡ ጋራ ፡ በመንግሥቱ ፡ ላይ ፡ አጸኑት ።

11 ፤ የዳዊትም ፡ ጎያላን ፡ ቅጥር ፡ ይህ ፡ ነበረ ፤ የሠላሳው ፡ አለቃ ፡ የአክሞናዊው ፡ ልጅ ፡ ያሾብአም ፡ ነበረ ፤ ርሱ ፡ ጦሩን ፡ አንሥቶ ፡ ሦስት ፡ መቶ ፡ ሰው ፡ ባንድ ፡ ጊዜ ፡ ገደለ ።

12 ፤ ከርሱም ፡ በኳላ ፡ በሦስቱ ፡ ጎያላን ፡ መካከል ፡ የነበረ ፡ የአሆሃሂው ፡ የዱዲ ፡ ልጅ ፡ አልዓዛር ፡ ነበር ።

13 ፤ ርሱ ፡ ከዳዊት ፡ ጋራ ፡ በፈስደሚም ፡ ነበረ ፤ በዚያም ፡ ገብስ ፡ በሞላበት ፡ ዕርሻ ፡ ውስጥ ፡ ፍልስጥኤማውያን ፡ ለሰልፍ ፡ ተሰብስበው ፡ ነበር ፤ ሕዝቡም ፡ ከፍልስጥኤማውያን ፡ ፊት ፡ ሸሹ ።

14 ፤ በዕርሻውም ፡ መካከል ፡ ቆመው ፡ ጠበቁት ፡ ፍልስጥኤማውያንንም ፡ ገደሉ ፤ እግዚአብሔርም ፡ በታላቅ ፡ ማዳን ፡ አዳናቸው ።

15 ፤ ከሠላሳውም ፡ አለቃዎች ፡ ሦስቱ ፡ ወርደው ፡ ዳዊት ፡ ወዳለበት ፡ ወደ ፡ አለቱ ፡ ወደዓዲላም ፡ ዋሻ ፡ መጡ ፤ የፍልስጥኤማውያንም ፡ ጭፍራ ፡ በራፋይም ፡ ሸለቆ ፡ ሰፍሮ ፡ ነበር ።

16 ፤ በዚያም ፡ ጊዜ ፡ ዳዊት ፡ በምሽጉ ፡ ውስጥ ፡ ነበረ ፤ የፍልስጥኤማውያንም ፡ ጭፍራ ፡ በቤተ ፡ ልሔም ፡ ነበረ ።

17 ፤ ዳዊትም ፡— በበሩ ፡ አጠገብ ፡ ካለችው ፡ ከቤተ ፡ ልሔም ፡ ምንጭ ፡ ውሃ ፡ ማን ፡ ይሰጠኛል ፡ ብሎ ፡ ተመኘ ።

18 ፤ እነዚህም ፡ ሦስቱ ፡ የፍልስጥኤማውያንን ፡ ሰራዊት ፡ ቀደው ፡ ኹዱ ፡ በበሩም ፡ አጠገብ ፡ ካለችው ፡ ከቤተ ፡ ልሔም ፡ ምንጭ ፡ ውሃ ፡ ቀዱ ፤ ይዘውም ፡ ለዳዊት ፡ አመጡለት ። ርሱ ፡ ግን ፡ ሊጠጣ ፡ አልወደደም ፡ ነገር ፡ ግን ፡ ለእግዚአብሔር ፡ አፍሶ ።

19 ፤ ይህን ፡ አደርግ ፡ ዘንድ ፡ አምላኬ ፡ ይከልክለኝ ፤ በነፍሳቸው ፡ የደፈሩትም ፡ እነዚህ ፡ ሰዎች ፡ ደም ፡ እጠጣለኹን ፡ በነፍሳቸው ፡ አምጥተውታል ፡ አለ ። ስለዚህም ፡ ይጠጣ ፡ ዘንድ ፡ አልወደደም ። ሦስቱም ፡ ኅያላን ፡ ያደረጉት ፡ ይህ ፡ ነው ።

20 ፤ የኢዮአብም ፡ ወንድም ፡ አቢሳ ፡ የሦስቱ ፡ አለቃ ፡ ነበረ ፤ ጦሩንም ፡ በሦስት ፡ መቶ ፡ ላይ ፡ አንሥቶ ፡ ገደላቸው ፡ በሦስቱም ፡ መካከል ፡ ስሙ ፡ የተጠራ ፡ ነበረ ።

21 ፤ በኹለተኛውም ፡ ተራ ፡ በኹኑት ፡ በሦስቱ ፡ መካከል ፡ የከበረ ፡ ነበረ ፡ አለቃቸውም ፡ ኾነ ፤ ነገር ፡ ግን ፡ ወደ ፡ ፊተኛዎቹ ፡ ወደ ፡ ሦስቱ ፡ አልደረሰም ።

22 ፤ በቀብስኤልም ፡ የነበረው ፡ ታላቅ ፡ ሥራ ፡ ያደረገው ፡ የጽኑዕ ፡ ሰው ፡ የዮዳዬ ፡ ልጅ ፡ በናያስ ፡ የሞዐባዊን ፡ የአሪኤል ፡ ኹለቱን ፡ ልጆች ፡ ገደለ ፤ በዐመዳይም ፡ ወራት ፡ ወርዶ ፡ በጉድጓድ ፡ ውስጥ ፡ አንበሳ ፡ ገደለ ።

23 ፤ ቁመቱም ፡ ዐምስት ፡ ከንድ ፡ የነበረውን ፡ ረዥሙን ፡ ግብጻዊውን ፡ ሰው ፡ ገደለ ፤ በግብጻዊውም ፡ እጅ ፡ የሸማኔ ፡ መጠቅለያ ፡ የመሰለ ፡ ጦር ፡ ነበረ ፤ ርሱ ፡ ግን ፡ በትር ፡ ይዞ ፡ ወደ ፡ ርሱ ፡ ወረደ ፡ ከግብጻዊውም ፡ እጅ ፡ ጦሩን ፡ ነቅሎ ፡ በገዛ ፡ ጦሩ ፡ ገደለው ።

24 ፤ የዮዳዬ ፡ ልጅ ፡ በናያስ ፡ ያደረገው ፡ ይህ ፡ ነው ፤ ስሙም ፡ በሦስቱ ፡ ኅያላን ፡ መካከል ፡ የተጠራ ፡ ነበረ ።

25 ፤ እንሆ ፡ ከሠላሳው ፡ ይልቅ ፡ የከበረ ፡ ነበረ ፡ ነገር ፡ ግን ፡ ወደ ፡ ፊተኛዎቹ ፡ ወደ ፡ ሦስቱ ፡ አልደረሰም ። ዳዊትም ፡ በዘበኛዎቹ ፡ ላይ ፡ ሾመው ።

26 ፤ ደግሞም ፡ በጭፍራዎች ፡ ዘንድ ፡ የነበሩት ፡ ኅያላን ፡ እነዚህ ፡ ናቸው ፤ የኢዮአብ ፡ ወንድም ፡ ዐሳሄል ፡ የቤተ ፡ ልሔሙ ፡ ሰው ፡ የዱዲ ፡ ልጅ ፡ ኤልያናን ፡

27 ፤ ሃሮራዊው ፡ ሳሞት ፡ ፈሎናዊው ፡ ሴሌስ ፡

28 ፤ የቴቁሔ ፡ ሰው ፡ የዒስካ ፡ ልጅ ፡ ዒራስ ፡

29 ፤ ዓናቶታዊው ፡ አቢዔዜር ፡ ኩሳታዊ²²⁷ው ፡ ሴቤካይ ፡

30 ፤ አሐሐዊው ፡ ዔላይ ፡ ነጦፋዊው ፡ ኖኤሬ ፡ የነጦፋዊው ፡ የበዓና ፡ ልጅ ፡ ሔሌድ ፡

31 ፤ ከብንያም ፡ ወገን ፡ ከግብዓ ፡ የሪባይ ፡ ልጅ ፡ ኤታይ ፡

32 ፤ ጸርዓቶናዊው ፡ በናያስ ፡ የገዓስ ፡ ወንዝ ፡ ሰው ፡ አራ ፡

33 ፤ ዐረባዊው ፡ አቢኤል ፡ ባሕሩማዊው ፡ ዓዝሞት ፡

34 ፤ ሰዓልቦናዊው ፡ ኤሊያሕባ ፡ የጊዞናዊው ፡ የአሣን ፡ ልጆች ፡ የሃራራዊው ፡ የሻጌ ፡ ልጅ ፡ የናታን ፡

35 ፤ የአሮዳዊው ፡ የአራር ፡ ልጅ ፡ አምናን ፡

36 ፤ የኡር ፡ ልጅ ፡ ኤሊፋል ፡ ሚኬራታዊው ፡ አፌር ፡

37 ፤ ፍሎናዊው ፡ አኪያ ፡ ቀርሜሎሳዊው ፡ ሐጽሮ ፡ የኤዝባይ ፡ ልጅ ፡ ነዕራይ ፡

38 ፤ የናታንም ፡ ወንድም ፡ ኢዮኤል ፡ የሐግሪ ፡ ልጅ ፡ ሚብሐር ፡

39 ፤ አሞናዊው ፡ ጼሌቅ ፡ የጽሩያ ፡ ልጅ ፡ የኢዮአብ ፡ ጋሻ ፡ ዣግሬ ፡ ቤሮታዊው ፡ ነሃራይ ፡

40 ፤ ይትራዊው ፡ ዒራስ ፡ ይትራዊው ፡ ጋሬብ ፡

227 ዕብ. ፡ ሐሻቲ ፡ (ሐሳታዊ • የሐሳት ፡ የፍጥነት ፡ ወገን) ።

- 41 ፤ ኬጢያዊው ፡ አርዮ ፡ የአሕላይ ፡ ልጅ ፡ ዛባድ ፡
 42 ፤ የሮቤላዊው ፡ የሺዛ ፡ ልጅ ፡ ዓዲና ፡ ርሱ ፡ የሮቤላውያን ፡ አለቃ ፡ ነበረ ፡
 43 ፤ ከርሱም ፡ ጋራ ፡ ሠላሳ ፡ ሰዎች ፡ ነበሩ ፡ የማዕካ ፡ ልጅ ፡ ሐናን ፡ ሚትናዊው ፡ ኢዮሳፍጥ ፡
 44 ፤ ዐስታሮታዊው ፡ ሥዝያ ፡ የአሮኤራዊው ፡ የኮታም ፡ ልጆች ፡ ሻማና ፡ ይዲኤል ፡
 45 ፤ የሽምሪ ፡ ልጅ ፡ ይድኤል ፡ ወንድሙም ፡ ይድኤል ፡ ወንድሙም ፡ ቲዳዊው ፡ ዮሐ ፡
 46 ፤ መሐዋዊው ፡ ኤሊኤል ፡ ይሪባይ ፡ ዮሻዊያ ፡ የኤልናዓም ፡ ልጆች ፡ ሞዐባዊው ፡ ይትማ ፡
 47 ፤ ኤልኤል ፡ ሥቤድ ፡ ምጽባዊው ፡ የዕሢኤል ።

መጽሐፈ ፡ ዜና ፡ መዋዕል ፡ ቀዳማዊ ፡ ምዕራፍ ፡ 12 ።

ምዕራፍ ፡ 12 ።

- 1 ፤ በጸቅላግም ፡ ከቂስ ፡ ልጅ ፡ ከሳኦል ፡ በተሸሸገ ፡ ጊዜ ፡ ወደ ፡ ዳዊት ፡ የመጡ ፡ እነዚህ ፡ ናቸው ፤ በሰልፍም ፡ ባገዙት ፡ ጎያላን ፡ መካከል ፡ ነበሩ ።
 2 ፤ ቀስተኛዎችም ፡ ነበሩ ፡ በቀኝና ፡ በግራም ፡ እጃቸው ፡ ድንጋይ ፡ ሊወነጭፉ ፡ ፍላጻም ፡ ሊወረውሩ ፡ ይችሉ ፡ ነበር ፤ ከብንያም ፡ ወገን ፡ የሳኦል ፡ ወንድሞች ፡ ነበሩ ።
 3 ፤ አለቃቸው ፡ አጊዴዝር ፡ ነበረ ፡ ከርሱም ፡ በኳላ ፡ ኢዮአስ ፡ የጊብዓዊው ፡ የሸማዓ ፡ ልጆች ፤ ይዝኤል ፡ ፋሌጥ ፡ የዓገዝሞት ፡ ልጆች ፤ በራኪያ ፡ ዓናቶታዊው ፡ ኢዩ ፡
 4 ፤ ገባዎናዊው ፡ ሰማያስ ፡ ርሱ ፡ በሠላሳው ፡ መካከልና ፡ በሠላሳው ፡ ላይ ፡ ጎያል ፡ ሰው ፡ ነበረ ፤ ኤርምያስ ፡ የሕዚኤል ፡ ዮሐናን ፡
 5 ፤ ገድሮታዊው ፡ ዮዛባት ፡ ኤሉዛይ ፡ ኢያሪሙት ፡ በዓልያ ፡ ሰማራያ ፡ ሐሩፋዊው ፡ ሰፋጥያስ ፡
 6 ፤ ቆርያውያን ፡ ሕልቃና ፡ ይሺያ ፡ ዐዛርኤል ፡ ዮዛር ፡ ያሾቢአም ፤
 7 ፤ የጌዶር ፡ ሰው ፡ የይሮሃም ፡ ልጆች ፡ የኤላ ፡ ዝባድያ ፡
 8 ፤ ዳዊትም ፡ ከምድረ ፡ በዳ ፡ ውስጥ ፡ ባለችው ፡ በዐምባዪቱ ፡ ሳለ ፡ ከጋድ ፡ ወገን ፡ የኾኑ ፡ እነዚህ ፡ ጋሻና ፡ ጦር ፡ የሚይዙ ፡ ጽኑዓን ፡ ጎያላን ፡ ሰልፈኛዎች ፡ ወደ ፡ ርሱ ፡ ተጠጉ ፤ ፊታቸውም ፡ እንደ ፡ አንበሳ ፡ ፊት ፡ ነበረ ፡ በተራራም ፡ ላይ ፡ እንደሚዘል ፡ ሚዳቋ ፡ ፈጣኖች ፡ ነበሩ ።
 9 ፤ አለቃው ፡ ዔጼር ፡ ኹለተኛው ፡ ዐብድዩ ፡
 10 ፤ ሦስተኛው ፡ ኤልያብ ፡ አራተኛው ፡ መስመና ፡
 11 ፤ ዐምስተኛው ፡ ኤርምያስ ፡ ስድስተኛው ፡ አታይ ፡
 12 ፤ ሰባተኛው ፡ ኤሊኤል ፡ ስምንተኛው ፡ ዮሐናን ፡
 13 ፤ ዘጠነኛው ፡ ኤልዛባድ ፡ ዐሥረኛው ፡ ኤርምያስ ፡ ዐሥራ ፡ አንደኛው ፡ መክበናይ ።
 14 ፤ እነዚህ ፡ የጋድ ፡ ልጆች ፡ የጭፍራ ፡ አለቃዎች ፡ ነበሩ ፤ ከነርሱም ፡ ታናሹ ፡ ከመቶ ፡ ታላቁ ፡ ከሺሕ ፡ ይመዛዘኑ ፡ ነበር ።
 15 ፤ በመዝሙራዊው ፡ ወር ፡ የሮዳኖስ ፡ ከዳር ፡ እስከ ፡ ዳር ፡ ሞልቶ ፡ በነበረ ፡ ጊዜ ፡ የተሻገሩት ፡ እነዚህ ፡ ናቸው ፤ በሸለቆውም ፡ ውስጥ ፡ በምሥራቅና ፡ በምዕራብ ፡ በኩል ፡ የተቀመጡትን ፡ ኹሉ ፡ አባረሩ ።
 16 ፤ ዳዊትም ፡ ወደነበረባት ፡ ወደ ፡ ዐምባዪቱ ፡ ከብንያምና ፡ ከይሁዳ ፡ ወገን ፡ ሰዎች ፡ መጡ ።
 17 ፤ ዳዊትም ፡ ሊገናኛቸው ፡ ወጥቶ ፡ ትረዱኝ ፡ ዘንድ ፡ በሠላም ፡ ወደ ፡ እኔ ፡ መጥታችኹ ፡ እንደ ፡ ኾነ ፡ ልቤ ፡ ከእናንተ ፡ ጋራ ፡ አንድ ፡ ይኾናል ፤ ለጠላቶቼ ፡ አሳልፋችኹ ፡ ልትሰጡኝ ፡ መጥታችኹ ፡ እንደ ፡ ኾነ ፡ ግን ፡ በእጄ ፡ ዐመፅ ፡ የለብኝምና ፡ የአባቶቻችን ፡ አምላክ ፡ ይመልከተው ፡ ይፍረደውም ፡ አላቸው ።

18 ፤ መንፈስም : በሠላሳው : አለቃ : በአማላይ : ላይ : መጣ ፥ ርሱም ፡- ዳዊት : ሆይ ፥ እኛ : የአንተ : ነን ፤ የእሴል : ልጅ : ሆይ ፥ እኛ : ከአንተ : ጋር : ነን ፤ አምላክክ : ይረዳኻልና ፥ ሰላም : ሰላም : ለአንተ : ይኸን ፥ ለሚረዱኸም : ሰላም : ይኸን : አለ ። ዳዊትም : ተቀበላቸው ፥ የጭፍራም : አለቃዎች : አደረጋቸው ።

19 ፤ ዳዊትም : ከፍልስጥኤማውያን : ጋር : ሳኦልን : ሊወጋ : በመጣ : ጊዜ : ከምናሴ : ወገን : ሰዎች : ወደ : ዳዊት : ከዱ ፤ የፍልስጥኤማውያን : አለቃዎች : ግን ፡- በራሳችን : ላይ : ጉዳት : አድርጎ : ወደ : ጌታው : ወደ : ሳኦል : ይመለሳል : ሲሉ : ተማክረው : ሰደውታልና ፥ እነርሱ : አልረዷቸውም ።

20 ፤ ወደ : ጸቅላግም : ሲኼድ : ከምናሴ : ወገን : የምናሴ : ሻለቃዎች : የነበሩ : ዓድና ፥ የዛባት ፥ ይዲኤል ፥ ሚካኤል ፥ የዛባት ፥ ኤሊሁ ፥ ጸልታይ : ወደ : ርሱ : ከዱ ።

21 ፤ ኹሉም : ጽኑዓን : ኅያላንና : በሰራዊቱ : ላይ : አለቃዎች : ነበሩና ፥ በአደጋ : ጣዮቹ : ላይ : ዳዊትን : አገዙት ።

22 ፤ እንደእግዚአብሔርም : ሰራዊት : ታላቅ : ሰራዊት : እስኪኾን : ድረስ : ዳዊትን : ለመርዳት : ዕለት : ዕለት : ይመጡ : ነበር ።

23 ፤ እንደእግዚአብሔርም : ቃል : የሳኦልን : መንግሥት : ወደ : ርሱ : ይመልሱ : ዘንድ : በኬብሮን : ሳለ : ወደ : ዳዊት : የመጡት : የሰራዊቱ : አለቃዎች : ቀጥረው : ይህ : ነው ።

24 ፤ ጋሻና : ጦር : ተሸክመው : ለሰልፍ : የተዘጋጁ : የይሁዳ : ልጆች : ስድስት : ሺሕ : ስምንት : መቶ : ነበሩ ።

25 ፤ ለሰልፍ : ጽኑዓን : ኅያላን : ሰዎች : የነበሩ : የስምዖን : ልጆች : ሰባት : ሺሕ : አንድ : መቶ : ነበሩ ።

26 ፤ የሌዊ : ልጆች : አራት : ሺሕ : ስድስት : መቶ : ነበሩ ።

27 ፤ የኦርንም : ቤት : አለቃ : ዮዳጄ : ነበረ ፥ ከርሱም : ጋር : ሦስት : ሺሕ : ሰባት : መቶ : ነበሩ ፤

28 ፤ ከርሱም : ጋር : ጽኑዕ : ኅያል : ጉልማሳ : ሳይቅ : ነበረ ፥ ከአባቱም : ቤት : ኻያ : ኹለት : አለቃዎች : ነበሩ ።

29 ፤ የሳኦልም : ወንድሞች : ከኾኑ : ከብንያም : ወንድሞች : የሚበልጠው : ክፍል : እስኪዘያ : ዘመን : ድረስ : የሳኦልን : ቤት : ይከተል : ነበርና ፥ ከነርሱ : ዘንድ : የመጡ : ሦስት : ሺሕ : ነበሩ ።

30 ፤ ጽኑዓን : ኅያላን : የኾኑ : በአባቶቻቸውም : ቤት : የታወቁ : የኤፍሬም : ልጆች : ኻያ : ሺሕ : ስምንት : መቶ : ነበሩ ።

31 ፤ በየሰማቸውም : የተጻፉ : ዳዊትን : ያነግሡት : ዘንድ : የመጡ : የምናሴ : ነገድ : እኩሌታ : ዐሥራ : ስምንት : ሺሕ : ነበሩ ።

32 ፤ እስራኤልም : የሚገኝውን : ያደርግ : ዘንድ : ዘመኑን : የሚያውቁ : ጥበበኞች : ሰዎች : የይሳኮር : ልጆች : አለቃዎች : ኹለት : መቶ : ነበሩ ፤ ወንድሞቻቸውም : ኹሉ : ይታዘዟቸው : ነበር ።

33 ፤ በጭፍራውም : ውስጥ : የወጡ : ለሰልፍም : የተዘጋጁ ፥ የማያመነቱ ፥ መሣሪያም : ኹሉ : የያዙ : የዛብሎን : ሰዎች : ዐምሳ : ሺሕ : ነበሩ ።

34 ፤ የንፍታሌምም : አለቃዎች : አንድ : ሺሕ : ነበሩ ፥ ከነርሱም : ጋር : ጋሻና : ጦር : የሚይዙ : ሠላሳ : ሰባት : ሺሕ : ነበሩ ።

35 ፤ ለሰልፍም : የተዘጋጁ : የዳን : ሰዎች : ኻያ : ስምንት : ሺሕ : ስድስት : መቶ : ነበሩ ።

36 ፤ በጭፍራውም : ውስጥ : የሚወጡ ፥ ለሰልፍም : የተዘጋጁ : የአሌር : ሰዎች : አርባ : ሺሕ : ነበሩ ።

37 ፤ በዮርዳኖስም : ማይ : ካሉ : ከሮቤልና : ከጋድ : ሰዎች : ከምናሴም : ነገድ : እኩሌታ : መሣሪያን : ኹሉ : ይዘው : የመጡ : መቶ : ኻያ : ሺሕ : ነበሩ ።

38 ፤ እነዚህ : ኹሉ : ዳዊትን : በእስራኤል : ኹሉ : ላይ : ያነግሡት : ዘንድ : ዐርበኞችና : ሰልፈኞች : እየኾኑ : በፍጹም : ልባቸው : ወደ : ኬብሮን : መጡ ፤ ደግሞም : ከእስራኤል : የቀሩት : ኹሉ : ዳዊትን : ያነግሡት : ዘንድ : አንድ : ልብ : ነበሩ ።

39 ፤ ወንድሞቻቸውም ፡ አዘጋጅተውላቸው ፡ ነበርና ፤ እየበሉና ፡ እየጠጡ ፡ በዚያ ፡ ከዳዊት ፡ ጋራ ፡ ሦስት ፡ ቀን ፡ ተቀመጡ ።

40 ፤ ደግሞም ፡ በእስራኤል ፡ ዘንድ ፡ ደስታ ፡ ኾኗልና ፤ እስከ ፡ ይሳኮርና ፡ እስከ ፡ ዛብሎን ፡ እስከ ፡ ንፍታሌምም ፡ ድረስ ፡ ለርሱ ፡ አቅራቢያ ፡ የነበሩ ፡ በአህያና ፡ በግመል ፡ በበቅሎና ፡ በበሬ ፡ ላይ ፡ እንጀራና ፡ ዱቄት ፡ የበለስ ፡ ጥፍጥፍና ፡ የዘበበ ፡ ዘለላ ፡ የወይንም ፡ ጠጅ ፡ ዘይትም ፡ በሬዎችንና ፡ በጎችንም ፡ በብዙ ፡ አድርገው ፡ ያመጡ ፡ ነበር ።

መጽሐፈ ፡ ዜና ፡ መዋዕል ፡ ቀዳማዊ ፡ ምዕራፍ ፡ 13 ።

ምዕራፍ ፡ 13 ።

1 ፤ ዳዊትም ፡ ከሻለቃዎችና ፡ ከመቶ ፡ አለቃዎች ፡ ከአለቃዎቹም ፡ ኹሉ ፡ ጋራ ፡ ተማከረ ።

2 ፤ ዳዊትም ፡ የእስራኤልን ፡ ጉባኤ ፡ ኹሉ ፡— መልካም ፡ መስሎ ፡ የታያችኹ ፡ እንደ ፡ ኾነ ፤ ከአምላካችን ፡ ከእግዚአብሔርም ፡ ወጥቶ ፡ እንደ ፡ ኾነ ፤ በእስራኤል ፡ አገር ፡ ኹሉ ፡ ለቀሩት ፡ ወንድሞቻችን ፡ በከተማዎቻቸውና ፡ በመስምሪያዎቻቸውም ፡ ለሚቀመጡ ፡ ካህናትና ፡ ሌዋውያን ፡ ወደ ፡ እኛ ፡ ይሰበሰቡ ፡ ዘንድ ፡ እንላክ ፤

3 ፤ በላክልም ፡ ዘመን ፡ አልፈለግነውምና ፡ የአምላካችንን ፡ ታቦት ፡ ወደ ፡ እኛ ፡ እንመልስ ፡ አላቸው ።

4 ፤ ነገሩም ፡ በሕዝቡ ፡ ኹሉ ፡ ዐይን ፡ ዘንድ ፡ ቅን ፡ ነበረና ፡ ጉባኤው ፡ ኹሉ ፡— እንዲሁ ፡ እናደርጋለን ፡ አሉ ።

5 ፤ የእግዚአብሔርንም ፡ ታቦት ፡ ከቂርያትይዓሪም ፡ ያመጡ ፡ ዘንድ ፡ ዳዊት ፡ እስራኤልን ፡ ኹሉ ፡ ከግብጽ ፡ ወንዝ ፡ ከሺሖር ፡ ገጠምሮ ፡ እስከሐማት ፡ መግቢያ ፡ ድረስ ፡ ሰበሰበ ።

6 ፤ ዳዊትም ፡ እስራኤልም ፡ ኹሉ ፡ በኪሩቤል ፡ ላይ ፡ የተቀመጠውን ፡ ስሙም ፡ በርሱ ፡ የተጠራውን ፡ የአምላክን ፡ የእግዚአብሔርን ፡ ታቦት ፡ ከዚያ ፡ ያወጡ ፡ ዘንድ ፡ በይሁዳ ፡ ወዳለቸው ፡ ቂርያትይዓሪም ፡ ወደተባለች ፡ ወደ ፡ በዓላ ፡ ኼዱ ።

7 ፤ የእግዚአብሔርንም ፡ ታቦት ፡ በዐዲስ ፡ ሠረገላ ፡ ላይ ፡ ጫኑት ፤ ከዐሚናዳብም ፡ ቤት ፡ አመጡት ፤ ሥዛና ፡ አኒዮም ፡ ሠረገላውን ፡ ይነዱ ፡ ነበር ።

8 ፤ ዳዊትና ፡ እስራኤል ፡ ኹሉ ፡ በቅኔና ፡ በበገና ፡ በመሰንቆና ፡ በከበሮ ፡ በጸናጽልና ፡ በመለከት ፡ በእግዚአብሔር ፡ ፊት ፡ በሙሉ ፡ ኃይላቸው ፡ ይጫወቱ ፡ ነበር ።

9 ፤ ወደኪዳንም ፡ ዐውድማ ፡ በደረሱ ፡ ጊዜ ፡ በሬዎቹ ፡ ይፋንኑ ፡ ነበርና ፤ ታቦቱን ፡ ሊይዝ ፡ ሥዛ ፡ እጁን ፡ ዘረጋ ።

10 ፤ የእግዚአብሔርም ፡ ቀጣ ፡ በሥዛ ፡ ላይ ፡ ነደደ ፤ እጁንም ፡ ወደ ፡ ታቦቱ ፡ ስለ ፡ ዘረጋ ፡ ቀሠፈው ፤ በዚያም ፡ በእግዚአብሔር ፡ ፊት ፡ ሞተ ።

11 ፤ እግዚአብሔርም ፡ ሥዛን ፡ ስለ ፡ ቀሠፈው ፡ ዳዊት ፡ ዐዘነ ፤ እስከ ፡ ዛሬም ፡ ድረስ ፡ የዚያን ፡ ስፍራ ፡ ስም ፡ የሥዛ ፡ ስብራት ፡ ብሎ ፡ ጠራው ።

12 ፤ በዚያም ፡ ቀን ፡ ዳዊት ፡— የእግዚአብሔርን ፡ ታቦት ፡ ወደ ፡ እኔ ፡ እንዴት ፡ አመጣለኹ ፡ ብሎ ፡ እግዚአብሔርን ፡ ፈራ ።

13 ፤ ዳዊትም ፡ ታቦቱን ፡ ወደጌት ፡ ሰው ፡ ወደአቢዳራ ፡ ቤት ፡ አሳለፈው ፡ እንጂ ፡ ወደ ፡ ርሱ ፡ ወደዳዊት ፡ ከተማ ፡ አላመጣውም ።

14 ፤ የእግዚአብሔርም ፡ ታቦት ፡ በአቢዳራ ፡ ቤተ ፡ ሰብ ፡ ዘንድ ፡ በቤቱ ፡ ውስጥ ፡ ሦስት ፡ ወር ፡ ተቀመጠ ፤ እግዚአብሔርም ፡ የአቢዳራን ፡ ቤትና ፡ ያለውን ፡ ኹሉ ፡ ባረከ ።

መጽሐፈ ፡ ዜና ፡ መዋዕል ፡ ቀዳማዊ ፡ ምዕራፍ ፡ 14 ።

ምዕራፍ ፡ 14 ።

1 ፤ የጢሮስም ፡ ንጉሥ ፡ ኪራም ፡ ቤት ፡ ይሠሩለት ፡ ዘንድ ፡ መልእክተኞቻችን ፡ የዝግባ ፡ ዕንጨትንም ፡ ጠራቢዎችንም ፡ ዐናጢዎችንም ፡ ወደ ፡ ዳዊት ፡ ላከ ።

2 ፤ ስለ : ሕዝቡም : ስለ : እስራኤል : መንግሥቱ : ከፍ : ብሏልና ፤ እግዚአብሔር : በእስራኤል : ላይ : ንጉሥ : አድርጎ : እንዳጸናው : ዳዊት : ዐወቀ ።

3 ፤ ዳዊትም : በኢየሩሳሌም : ሚስቶችን : ጨምሮ : ሌላዎችን : ወንዶችንና : ሴቶችን : ልጆች : ወለደ ።

4 ፤ በኢየሩሳሌምም : የወለዳቸው : የልጆቹ : ስም : ይህ : ነው ፤ ሳሙስ ፤

5 ፤ ሶባብ ፤ ናታን ፤ ሰሎሞን ፤ ኢያሴሐር ፤ ኤሊሱዔ ፤

6 ፤ ኤሊፋላት ፤ ኖጋ ፤ ናፌቅ ፤ ያፍያ ፤

7 ፤ ኤሊሳማ ፤ ኤሊዳሄ ፤ ኤሊፋላት ።

8 ፤ ፍልስጥኤማውያንም : ዳዊት : በእስራኤል : ኹሉ : ላይ : ንጉሥ : ኾኖ : አንደ : ተቀባ : ሰሙ ፤ ፍልስጥኤማውያንም : ኹሉ : ዳዊትን : ሊፈልጉ : ወጡ ፤ ዳዊትም : በሰማ : ጊዜ : ሊጋጠማቸው : ወጣ ።

9 ፤ ፍልስጥኤማውያንም : መጥተው : በራፋይም : ሸለቆ : አደጋ : ጣሉ ።

10 ፤ ዳዊትም ፡— ወደ : ፍልስጥኤማውያን : ልውጣን ፡ በእጄስ : አሳልፈኝ : ትሰጣቸዋለኝን ፡ ብሎ ፡ እግዚአብሔርን : ጠየቀ ። እግዚአብሔርም ፡— በእጅኝ : አሳልፌ ፡ እሰጣቸዋለኝና : ውጣ : አለው ።

11 ፤ ወደ : በአልፕራሲም : ወጡ ፤ በዚያም : ዳዊት : መታቸው ። ዳዊትም ፡— ውሃ : እንዲያፈርስ ፡ እግዚአብሔር : ጠላቶቼን ፡ በእጄ ፡ አፈረሳቸው : አለ ። ስለዚህም ፡ የዚያን ፡ ስፍራ ፡ ስም ፡ በአልፕራሲም ፡ ብለው ፡ ጠሩት ።

12 ፤ አማልክታቸውንም ፡ በዚያ ፡ ተዉ ፤ ዳዊትም ፡ አዘዘ ፤ በእሳትም ፡ አቃጠሏቸው ።

13 ፤ ፍልስጥኤማውያንም ፡ ደግሞ ፡ በሸለቆው ፡ አደጋ ፡ ጣሉ ።

14 ፤ ዳዊትም ፡ እንደ ፡ ገና ፡ እግዚአብሔርን ፡ ጠየቀ ፤ እግዚአብሔርም ፡— ከነርሱ ፡ ዞረኝ ፡ በሾላው ፡ ዛፍ ፡ ፊት ፡ ለፊት ፡ ግጠማቸው ፡ እንጂ ፡ ወደ ፡ እነርሱ ፡ አትውጣ ።

15 ፤ በሾላውም ፡ ዛፍ ፡ ራስ ፡ ውስጥ ፡ የሽውሽውታ ፡ ድምፅ ፡ ስትሰማ ፡ የፍልስጥኤማውያንን ፡ ጭፍራ ፡ ሊመታ ፡ እግዚአብሔር ፡ በፊትኝ ፡ ይወጣልና ፤ በዚያን ፡ ጊዜ ፡ ወደ ፡ ሰልፍ ፡ ውጣ ፡ አለው ።

16 ፤ ዳዊትም ፡ እግዚአብሔር ፡ እንዳዘዘው ፡ አደረገ ፤ ከገባዎንም ፡ ዝምሮ ፡ እስከ ፡ ጌዝር ፡ ድረስ ፡ የፍልስጥኤማውያንን ፡ ጭፍራ ፡ መቱት ።

17 ፤ የዳዊትም ፡ ዝና ፡ በያገሩ ፡ ኹሉ ፡ ወጣ ፤ መፈራቱንም ፡ እግዚአብሔር ፡ በአሕዛብ ፡ ኹሉ ፡ ዘንድ ፡ አደረገው ።

_____መጽሐፈ ፡ ዜና ፡ መዋዕል ፡ ቀዳማዊ ፡ ምዕራፍ ፡ 15 ። _____

ምዕራፍ ፡ 15 ።

1 ፤ ዳዊትም ፡ በከተማው ፡ ላይ ፡ ለራሱ ፡ ቤቶችን ፡ ሠራ ፤ ለእግዚአብሔርም ፡ ታቦት ፡ ስፍራ ፡ አዘጋጀ ፤ ድንኳንም ፡ ተከለለት ።

2 ፤ በዚያን ፡ ጊዜም ፡ ዳዊት ። የእግዚአብሔርን ፡ ታቦት ፡ ይሸከሙ ፡ ዘንድ ፡ ለዘለዓለሙም ፡ ያገለግሉት ፡ ዘንድ ፡ እግዚአብሔር ፡ ከመረጣቸው ፡ ከሌዋውያን ፡ በቀር ፡ ማንም ፡ የእግዚአብሔርን ፡ ታቦት ፡ ይሸከም ፡ ዘንድ ፡ አይገኝውም ፡ አለ ።

3 ፤ ዳዊትም ፡ ወዳዘጋጀለት ፡ ስፍራ ፡ የእግዚአብሔርን ፡ ታቦት ፡ ያመጣ ፡ ዘንድ ፡ እስራኤልን ፡ ኹሉ ፡ ወደ ፡ ኢየሩሳሌም ፡ ሰበሰበ ።

4 ፤ ዳዊትም ፡ የአሮንን ፡ ልጆችና ፡ ሌዋውያንን ፡ ሰበሰበ ።

5 ፤ ከቀላት ፡ ልጆች ፤ አለቃው ፡ ኡርኤል ፤ ወንድሞቹም ፡ መቶ ፡ ኻያ ፤

6 ፤ ከሜራሪ ፡ ልጆች ፤ አለቃው ፡ ዐሳያ ፤ ወንድሞቹም ፡ ኹለት ፡ መቶ ፡ ኻያ ፤

7 ፤ ከጌድሶን ፡ ልጆች ፤ አለቃው ፡ ኢዮኤል ፤ ወንድሞቹም ፡ መቶ ፡ ሠላሳ ፤

- 8 ፤ ከኤሊጸፋን ፡ ልጆች ፤ አለቃው ፡ ሸማያ ፡ ወንድሞቹም ፡ ኹለት ፡ መቶ ፤
- 9 ፤ ከኬብሮን ፡ ልጆች ፤ አለቃው ፡ ኤሊኤል ፡ ወንድሞቹም ፡ ሰማንያ ፤
- 10 ፤ ከዑዝኤል ፡ ልጆች ፤ አለቃው ፡ ዐሚናዳብ ፡ ወንድሞቹም ፡ መቶ ፡ ዐሥራ ፡ ኹለት ።
- 11 ፤ ዳዊትም ፡ ካህናቱን ፡ ሳይቅንና ፡ አቢያታርን ፡ ሌዋውያንንም ፡
ኡርኤልን ፡ ዐሳያን ፡ ኢዮኤልን ፡ ሸማያን ፡ ኤሊኤልን ፡ ዐሚናዳብንም ፡ ጠርቶ ፡—
- 12 ፤ እናንተ ፡ የሌዋውያን ፡ አባቶች ፡ ቤቶች ፡ አለቃዎች ፡ ናችኹ ፤ ወዳዘጋጀኹለት ፡ ስፍራ ፡ የእስራኤልን ፡ አምላክ ፡
የእግዚአብሔርን ፡ ታቦት ፡ ታመጡ ፡ ዘንድ ፡ እናንተና ፡ ወንድሞቻችኹ ፡ ተቀደሱ ።
- 13 ፤ ቀድሞም ፡ አልተሸከማችኹምና ፡ እንደ ፡ ሥርዐቱም ፡ አልፈለግነውምና ፡ አምላካችን ፡ እግዚአብሔር ፡
በመካከላችን ፡ ስብራት ፡ አደረገ ፡ አላቸው ።
- 14 ፤ የእስራኤልንም ፡ አምላክ ፡ የእግዚአብሔርን ፡ ታቦት ፡ ያመጡ ፡ ዘንድ ፡ ካህናቱና ፡ ሌዋውያኑ ፡ ተቀደሱ ።
- 15 ፤ መሴም ፡ እንዳዘዘው ፡ እንደእግዚአብሔር ፡ ቃል ፡ የሌዋውያን ፡ ልጆች ፡ የእግዚአብሔርን ፡ ታቦት ፡ በትከሻቸው ፡
ላይ ፡ በመሎጊያዎቹ ፡ ተሸከሙ ።
- 16 ፤ ዳዊትም ፡ በዜማ ፡ ዕቃ ፡ በመሰንቆና ፡ በበገና ፡ በጸናጽልም ፡ እንዲያዜሙ ፡ ድምፃቸውንም ፡ በደስታ ፡ ከፍ ፡
እንዲያደርጉ ፡ መዘምራትን ፡ ወንድሞቻቸውን ፡ ይሾሙ ፡ ዘንድ ፡ ለሌዋውያን ፡ አለቃዎች ፡ ተናገረ ።
- 17 ፤ ሌዋውያኑም ፡ የኢዮኤልን ፡ ልጅ ፡ ኤማንን ፡ ከወንድሞቹም ፡ የበራክያን ፡ ልጅ ፡ አሣፍን ፡ ከወንድሞቻቸውም ፡
ከሜራሪ ፡ ልጆች ፡ የቂሳን ፡ ልጅ ፡ ኤታንን ፡
- 18 ፤ ከነርሱም ፡ ጋራ ፡ በኹለተኛው ፡ ተራ ፡ የኾኑትን ፡ ወንድሞቻቸውን ፡
ዘካርያስን ፡ ቤንን ፡ ያዝኤልን ፡ ሰሚራሞትን ፡ ይሒኤልን ፡ ዑኒን ፡ ኤልያብን ፡ በናያስን ፡ መዕሴያን ፡ መቲትያን ፡ ኤሊ
ፍሌሁን ፡ ሚቅንያን ፡ በረኛዎችንም ፡ ይሄኤልን ፡ አቆሙ ።
- 19 ፤ መዘምራንም ፡ ኤማንና ፡ አሣፍ ፡ ኤታንም ፡ በናስ ፡ ጸናጽል ፡ ከፍ ፡ አድርገው ፡ ያሰሙ ፡ ነበር ።
- 20 ፤ ዘካርያስ ፡ ዓዝኤል ፡ ሰሚራሞት ፡ ይሒኤል ፡ ዑኒ ፡ ኤልያብ ፡ መዕሴያ ፡ በናያስ ፡ በመሰንቆ ፡ ምስጢር ፡ ነገር ፡
ያዜሙ ፡ ነበር ።
- 21 ፤ መቲትያ ፡ ኤልፍሌሁ ፡ ሚቅኒያ ፡ ይሒኤል ፡ ይሄኤል ፡ ዓዛዝያ ፡ ስምንት ፡ አውታር ፡ ባለው ፡ በገና ፡ ይዘምሩ ፡
ነበር ።
- 22 ፤ የሌዋውያኑም ፡ አለቃ ፡ ክናንያ ፡ በዜማ ፡ ላይ ፡ ተሹሞ ፡ ነበር ። ብልጎተኛ ፡ ነበረና ፡ ዜማ ፡ ያስተምራቸው ፡ ነበር ።
- 23 ፤ በራክያና ፡ ሕልቃናም ፡ ለታቦቱ ፡ በረኛዎች ፡ ነበሩ ።
- 24 ፤ ካህናቱም ፡ ሰበንያ ፡ ኢዮሳፍጥ ፡ ናትናኤል ፡ ዐማሳይ ፡ ዘካርያስ ፡ በናያስ ፡ አልዓዛር ፡ በእግዚአብሔር ፡ ታቦይ ፡
ፊት ፡ መለከት ፡ ይነፉ ፡ ነበር ። ይሒኤልምና ፡ ይሒያም ፡ ለታቦቱ ፡ በረኛዎች ፡ ነበሩ ።
- 25 ፤ ዳዊትም ፡ የእስራኤልም ፡ ሸማግሌዎች ፡ የሻለቃዎችም ፡ የእግዚአብሔርን ፡ የቃል ፡ ኪዳንን ፡ ታቦት ፡ ከአቢዳራ ፡
ቤት ፡ በደስታ ፡ ያመጡ ፡ ዘንድ ፡ ኼዱ ።
- 26 ፤ የእግዚአብሔርንም ፡ ቃል ፡ ኪዳን ፡ ታቦት ፡ የተሸከሙትን ፡ ሌዋውያንን ፡ እግዚአብሔር ፡ በረዳቸው ፡ ጊዜ ፡ ሰባት ፡
በሬዎችና ፡ ሰባት ፡ አውራ ፡ በጎች ፡ ሠዉ ።
- 27 ፤ ዳዊትም ፡ ታቦቱንም ፡ የተሸከሙ ፡ ሌዋውያን ፡ ኹሉ ፡ መዘምራኑም ፡ የመዘምራኑም ፡ አለቃ ፡ ክናንያ ፡ የጥሩ ፡
በፍታ ፡ ቀሚስ ፡ ለብሰው ፡ ነበር ፤ ዳዊትም ፡ የበፍታ ፡ ኤፋድ ፡ ነበረው ።
- 28 ፤ እንዲሁ ፡ እስራኤል ፡ ኹሉ ፡ ሆ ፡ እያሉ ፡ ቀንደ ፡ መለከትና ፡ እንቢልታ ፡ እየነፉ ፡ ጸናጽልና ፡ መሰንቆም ፡ በገናም ፡
እየመቱ ፡ የእግዚአብሔርን ፡ የቃል ፡ ኪዳን ፡ ታቦት ፡ አመጡ ።
- 29 ፤ የእግዚአብሔርም ፡ ቃል ፡ ኪዳን ፡ ታቦት ፡ ወደዳዊት ፡ ከተማ ፡ በደረሰ ፡ ጊዜ ፡ የሳኦል ፡ ልጅ ፡ ሜልኮል ፡ በመስኮት ፡

ኾና : ተመለከተች ፤ ንጉሡም : ዳዊት : ሲዘፍንና : ሲጫወት : አይታ : በልቧ : ናቀችው ።

_____ መጽሐፈ : ዜና : መዋዕል : ቀዳማዊ ፥ ምዕራፍ : 16 ። _____

ምዕራፍ : 16 ።

1 ፤ የእግዚአብሔርንም : ታቦት : ይዘው : ገቡ ፥ ዳዊትም : በተከለለት : ድንኳን : ውስጥ : አኖሩት ፤ የሚቃጠለውን : መሥዋዕትና : የደኅንነቱን : መሥዋዕትም : በእግዚአብሔር : ፊት : አቀረቡ ።

2 ፤ ዳዊትም : የሚቃጠለውን : መሥዋዕትና : የደኅንነቱን : መሥዋዕት : ማቅረብ : በፈጸመ : ጊዜ : በእግዚአብሔር : ስም : ሕዝቡን : ባረከ ።

3 ፤ ለእስራኤልም : ለወንድም : ለሴቱም : ለያንዳንዱ : አንዳንድ : እንጀራ ፤ አንዳንድም : ቀራጭ : ሥጋ ፥ አንዳንድም : የዘቢብ : ጥፍጥፍ : አካፈለ ።

4 ፤ በእግዚአብሔርም : ታቦት : ፊት : ያገለግሉ : ዘንድ ፥ የእስራኤልንም : አምላክ : እግዚአብሔርን : ይወድሱት : ዘንድ ፥ ያመሰግኑትና : ያከብሩትም : ዘንድ : ከሌዋውያን : ወገን : አቆመ ።

5 ፤ አለቃው : አሣፍ : ነበረ ፤ ከርሱም : በኋላ :
ዘካርያስ ፥ ይዲኤል ፥ ሰሚራሞት ፥ ይሐኤል ፥ መቲትያ ፥ ኤልያብ ፥ በናያስ ፥ ይዲኤል ፥ ይዲኤል : በመሰንቆና : በበገና : አሣፍም : በጸናጽል : ይዘምሩ : ነበር ።

6 ፤ ካህናቱም : በናያስና : የሕዚኤል : በእግዚአብሔር : ቃል : ኪዳን : ታቦት : ፊት : ኸልጊዜ : መለከት : ይነፉ : ነበር ።

7 ፤ በዚያም : ቀን : ዳዊት : በአሣፍና : በወንድሞቹ : እጅ : እግዚአብሔርን : እንዲያመሰግኑ : ትእዛዝን : ሰጠ ።

8 ፤ እግዚአብሔርን : አመስግኑ ፥ ስሙን : ጥሩ ፤ ለአሕዛብ : ሥራውን : አውሩ ።

9 ፤ ተቀኙለት ፥ ዘምሩለት ፤ ተአምራቱንም : ኸሉ : ተናገሩ ።

10 ፤ በቅዱስ : ስሙ : ተንደዱ ፤ እግዚአብሔርን : የሚፈልግ : ልብ : ደስ : ይበለው ።

11 ፤ እግዚአብሔርን : ፈልጉት ፥ ትጸናላችኹም ፤ ኸልጊዜ : ፊቱን : ፈልጉ ።

12 ፤ 13 ፤ ባሪያዎቹ : የእስራኤል : ዘር ፥ ለርሱም : የተመረጣችኹ : የያዕቆብ : ልጆች : ሆይ ፥ የሠራትን : ድንቅ : ዐስቡ ፥ ተአምራቱንም : የአፉንም : ፍርድ ።

14 ፤ ርሱ : እግዚአብሔር : አምላካችን : ነው ፤ ፍርዱ : በምድር : ኸሉ : ነው ። ቃል : ኪዳን : ለዘለዓለም ፥ እስከ : ሺሕ : ትውልድ : ያዘዘውን : ቃሉን : ዐሰበ ።

16 ፤ ለአብርሃም : ያደረገውን ፥ ለይሥሐቅም : የማለውን ፤

17 ፤ ለያዕቆብ : ሥርዐት : እንዲኾን ፥ ለእስራኤልም : የዘለዓለም : ኪዳን : እንዲኾን : አጸና ፤

18 ፤ እንዲህም : አለ ፡— ለአንተ : የከነዓንን : ምድር : የርስታችኹን : ገመድ : እሰጣለኹ ፤

19 ፤ ይህም : የኾነው : እነርሱ : በቀጥር : ጥቂቶች : ሰዎች ፥ እጅግ : ጥቂቶችና : ሰደተኛዎች : ሊኾኑ : ነው ።

20 ፤ ከሕዝብ : ወደ : ሕዝብ ፥ ከመንግሥትም : ወደ : ሌላ : ሕዝብ : ዐለፉ ።

21 ፤ 22 ፤ የቀባኝነታቸውን : አትዳስሱ ፥ በነቢያቱም : ክፉ : አታድርጉ : ብሎ ፥ ሰው : ግፍ : ያደርግባቸው : ዘንድ : አልፈቀደም ፤ ስለ : እነርሱም : ነገሥታትን : ገሠጸ ።

23 ፤ ምድር : ኸሉ : እግዚአብሔርን : አመስግኑ ፤ ዕለት : ዕለት : ማዳኑን : አውሩ ።

24 ፤ ክብሩን ፥ ለአሕዛብ ፥ ተአምራቱንም : ለወገኖች : ኸሉ : ንገሩ ።

25 ፤ እግዚአብሔር : ታላቅ ፥ ምስጋናውም : ብዙ : ነውና ፤ በአማልክትም : ኸሉ ፥ ላይ ፥ የተፈራ : ነው ።

26 ፤ የአሕዛብ : አማልክት : ኸሉ ፥ ጣቦታት : ናቸው ፤ እግዚአብሔር ፥ ግን ፥ ሰማያትን ፥ ሠራ ።

- 27 ፤ ክብርና ፡ ግርማ ፡ በፊቱ ፡ ጎይልና ፡ ደስታ ፡ በስፍራው ፡ ውስጥ ፡ ናቸው ።
- 28 ፤ የአሕዛብ ፡ ወገኖች ፡ ለእግዚአብሔር ፡ አምጡ ፡ ክብርንና ፡ ጎይልን ፡ ለእግዚአብሔር ፡ አምጡ ።
- 29 ፤ ለስሙ ፡ የሚገኝ ፡ ክብርን ፡ ለእግዚአብሔር ፡ አምጡ ፤ ቀረባንን ፡ ይዛችኹ ፡ በፊቱ ፡ ግቡ ፤ በቅድስናው ፡ ስፍራ ፡ ለእግዚአብሔር ፡ ስገዱ ።
- 30 ፤ ምድር ፡ ሹሉ ፡ በፊቱ ፡ ትነዋወጥ ፤ ዓለሙም ፡ እንዳይናወጥ ፡ ጸንቷል ።
- 31 ፤ ሰማያት ፡ ደስ ፡ ይበላቸው ፡ ምድርም ፡ ሐሴትን ፡ ታድርግ ፤ በአሕዛብም ፡ መካከል ። እግዚአብሔር ፡ ነገሡ ፡ በሉ ።
- 32 ፤ ባሕርና ፡ ሞላዋ ፡ ትናወጥ ፤ በረሀ ፡ በርሷም ፡ ያሉ ፡ ሹሉ ፡ ሐሄትን ፡ ያድርጉ ።
- 33 ፤ በምድር ፡ ሊፈርድ ፡ ይመጣልና ፡ የዱር ፡ ዛፎች ፡ በዚያን ፡ ጊዜ ፡ በእግዚአብሔር ፡ ፊት ፡ ደስ ፡ ይላቸዋል ።
- 34 ፤ ቸር ፡ ነውና ፡ ምሕረቱም ፡ ለዘላለም ፡ ነውና ፡ እግዚአብሔርን ፡ አመስግኑ ።
- 35 ፤ የመዳናችን ፡ አምላክ ፡ ሆይ ፡ አድነን ፤ ቅዱስ ፡ ስምኸን ፡ እናመሰግን ፡ ዘንድ ፡ በምስጋናኸም ፡ እንመካ ፡ ዘንድ ፡ ከአሕዛብ ፡ ሰብስቦኸ ፡ ታደገን ፡ በሉ ።
- 36 ፤ ከዘላለም ፡ እስከ ፡ ዘላለም ፡ የእስራኤል ፡ አምላክ ፡ እግዚአብሔር ፡ ይባረክ ። ሕዝቡም ፡ ሹሉ ፡ አሜን ፡ ይበሉ ፤ እግዚአብሔርንም ፡ ያመስግኑ ።
- 37 ፤ እንዲሁም ፡ በየቀኑ ፡ እንደሚገኝባቸው ፡ በታቦቱ ፡ ፊት ፡ ዘወትር ፡ ያገለግሉ ፡ ዘንድ ፡ አሣፍንና ፡ ወንድሞቹን ፡ ያቤድኤዶምንም ፡ ስድሳ ፡ ስምንቱንም ፡ ወንድሞቻቸውን ፡ በዚያ ፡ በእግዚአብሔር ፡ ቃል ፡ ኪዳን ፡ ታቦት ፡ ፊት ፡ ተዋቸው ።
- 38 ፤ የኤዶታምም ፡ ልጅ ፡ ያቤድኤዶምና ፡ ሐሳ ፡ በረኛዎች ፡ ይኹኑ ፡ ዘንድ ፡ ተዋቸው ።
- 39 ፤ ካህኑም ፡ ሳዶቅንና ፡ ካህናቱን ፡ ወንድሞቹን ፡ በገባዎን ፡ በከረብታው ፡ መስገጃ ፡ ባለው ፡ በእግዚአብሔር ፡ ማደሪያ ፡ ፊት ፡ አቆማቸው ፡
- 40 ፤ ለእስራኤልም ፡ ባዘዘው ፡ በእግዚአብሔር ፡ ሕግ ፡ እንደ ፡ ተጻፈ ፡ ሹሉ ፡ ለሚቃጠለው ፡ መሥዋዕት ፡ በሚኾነው ፡ መሠዊያ ፡ ላይ ፡ የሚቃጠለውን ፡ መሥዋዕት ፡ ሹል ፡ ጊዜ ፡ ጧትና ፡ ማታ ፡ ለእግዚአብሔር ፡ ያቀርቡ ፡ ዘንድ ።
- 41 ፤ ምሕረቱም ፡ ለዘላለም ፡ ነውና ፡ እግዚአብሔርን ፡ ያመስግኑ ፡ ዘንድ ፡ ኤማንንና ፡ ኤዶታምን ፡ በሰማቸውም ፡ የተጻፉትን ፡ ተመርጠው ፡ የቀሩትን ፡ ከነርሱ ፡ ጋራ ፡ አቆሙ ።
- 42 ፤ ከነርሱም ፡ ጋራ ፡ ካህናቱ ፡ ከፍ ፡ አድርገው ፡ ለማሰማት ፡ መለከትና ፡ ጸናጽል ፡ ለእግዚአብሔርም ፡ መዝሙራት ፡ የዜማ ፡ ዕቃ ፡ ይዘው ፡ ነበር ፤ የኤዶታምም ፡ ልጆች ፡ በረኛዎች ፡ ነበሩ ።
- 43 ፤ ሕዝቡ ፡ ሹሉ ፡ እያንዳንዱ ፡ ወደ ፡ ቤቱ ፡ ሼደ ፤ ዳዊትም ፡ ቤቱን ፡ ይባርክ ፡ ዘንድ ፡ ተመለሰ ።

መጽሐፈ ፡ ዜና ፡ መዋዕል ፡ ቀዳማዊ ፡ ምዕራፍ ፡ 17 ።

ምዕራፍ ፡ 17 ።

- 1 ፤ እንዲሁም ፡ ኾነ ፤ ዳዊት ፡ በቤቱ ፡ በተቀመጠ ፡ ጊዜ ፡ ዳዊት ፡ ነቢዩን ፡ ናታንን ፡— እንሆ ፡ እኔ ፡ ከዝግባ ፡ በተሠራ ፡ ቤት ፡ ተቀምጧለኸ ፤ የእግዚአብሔርም ፡ ቃል ፡ ኪዳን ፡ ታቦት ፡ በመጋረጃዎች ፡ ውስጥ ፡ ተቀምጧል ፡ አለው ።
- 2 ፤ ናታንም ፡ ዳዊትን ፡— እግዚአብሔር ፡ ከአንተ ፡ ጋራ ፡ ነውና ፡ በልብኸ ፡ ያለውን ፡ ሹሉ ፡ አድርግ ፡ አለው ።
- 3 ፤ በዚያም ፡ ሌሊት ፡ የእግዚአብሔር ፡ ቃል ፡ ወደ ፡ ናታን ፡ መጣ ፡ እንዲሁም ፡ አለው ፡—
- 4 ፤ 5 ፤ ሹድ ፡ ለባሪያዬ ፡ ለዳዊት ፡ ንገረው ፡— እግዚአብሔር ፡ እንዲህ ፡ ይላል ፡— እስራኤልን ፡ ካወጣኸብት ፡ ቀን ፡ ዝምሮ ፡ እስከ ፡ ዛሬ ፡ ድረስ ፡ ከድንኳን ፡ ወደ ፡ ድንኳን ፡ ከማደሪያም ፡ ወደ ፡ ማደሪያ ፡ እኼድ ፡ ነበር ፡ እንጂ ፡ በቤት ፡ ውስጥ ፡ አልኖርኸምና ፡ የምኖርበትን ፡ ቤት ፡ አትሠራልኝም ።
- 6 ፤ ከእስራኤል ፡ ሹሉ ፡ ጋራ ፡ ባለፍኸብት ፡ ስፍራ ፡ ሹሉ ፡— ስለ ፡ ምን ፡ ቤትን ፡ ከዝግባ ፡ ዕንጨት ፡ አልሠራችኋልኝም ፡ ብዬ ፡ ሕዝቤን ፡ ይጠብቅ ፡ ዘንድ ፡ ከእስራኤል ፡ ፈራጆች ፡ ላዘዝኸት ፡ ለአንዱ ፡ በእውኑ ፡

ተናግረዋልኩን ።

7 ፤ አኩንም : ባሪያዬን : ዳዊትን : እንዲህ : በለው ፡— የሰራዊት : ጌታ : እግዚአብሔር : እንዲህ : ይላል ፡— አንተ : መንጋውን : ስትከተል : በሕዝቤ : በእስራኤል : ላይ : አለቃ : ትኾን : ዘንድ : ከበግ : ጥበቃ : ወሰድኩኝ ።

8 ፤ በኼድኸበትም : ኹሉ : ከአንተ : ጋራ : ነበርኩ ፡ ጠላቶችኸንም : ኹሉ : ከፊትኸ : አጠፋኩ ፤ በምድርም : ላይ : እንዳሉ : እንደታላላቆች : ስም : ለአንተ : ስም : አደርጋለኩ ።

9 ፤ 10 ፤ ለሕዝቤም : ለእስራኤል : ስፍራ : አደርግለታለኩ ፡ እተክለውማለኩ ፡ በስፍራውም : ይቀመጣል ፡ ከዚያም : በኳላ : አይናወጥም ፤ እንደቀድሞው : ዘመንና : በሕዝቤም : በእስራኤል : ላይ : ፈራጆች : እንዳስነሣኩበት : ጊዜ : ግፈኛዎች : ተመልሰው : አያስጨንቁትም ፤ ጠላቶችኸንም : ኹሉ : አዋርዳቸዋለኩ ። እግዚአብሔር : ደግሞ : ቤት : እንዲሠራልክ : እነግርኻለኩ ።

11 ፤ ወደ : አባቶችኸም : ትኼድ : ዘንድ : ዕድሜኸ : በተፈጸመ : ጊዜ : ከልጆችኸ : የሚኾነውን : ዘርኸን : ከአንተ : በኳላ : አስነሣለኩ ፤ መንግሥቱንም : አጸናለኩ ።

12 ፤ ርሱ : ቤት : ይሠራልኛል ፤ ዙፋኑንም : ለዘለዓለም : አጸናለኩ ።

13 ፤ እኔም : አባት : እኾነዋለኩ ፡ ርሱም : ልጅ : ይኾነኛል ፤ ከአንተ : አስቀድሞ : ከነበረው : እንዳራቅኩ ፡ ምሕረቴን : ከርሱ : አላርቅም ።

14 ፤ በቤቴና : በመንግሥቴም : ለዘለዓለም : አቆመዋለኩ ፤ ዙፋኑም : ለዘለዓለም : ይጸናል ።

15 ፤ እንደዚህ : ነገር : ኹሉ : እንደዚህም : ራእይ : ኹሉ : ናታን : ለዳዊት : ነገረው ።

16 ፤ ንጉሡም : ዳዊት : ገባ ፡ በእግዚአብሔርም : ፊት : ተቀምጦ : እንዲህ : አለ ፡— አቤቴ : አምላክ : ሆይ ፡ እስከዚህ : ያደረሰኸኝ : እኔ : ማን : ነኝ ። ቤቴስ : ምንድር : ነው ።

17 ፤ አምላክ : ሆይ : ይህ : በፊትኸ : ጥቂት : ነበረ ፤ አቤቴ : አምላክ : ሆይ ፡ ስለ : ባሪያኸ : ቤት : ደግሞ : ለሩቅ : ዘመን : ተናገርኸኝ ፤ እንደ : አንድ : ባለማዕርግ : ሰው : ተመለከትኸኝ ።

18 ፤ አንተ : ባሪያኸን : ታውቀዋለኸና : ለባሪያኸ : ስለ : ተደረገ : ክብር : ዳዊት : ጨምሮ : የሚለው : ምንድር : ነው ።

19 ፤ አቤቴ : ይህን : ታላቅ : ነገር : ኹሉ : ታስታውቀው : ዘንድ : ስለ : ባሪያኸ : እንደ : ልብኸም : ይህን : ተአምራት : ኹሉ : አድርገኻል ።

20 ፤ አቤቴ ፡ እንዳንተ : ያለ : የለም ፡ በገሮችንም : እንደ : ሰማን : ኹሉ : ከአንተ : በቀር : አምላክ : የለም ።

21 ፤ አንተ : እግዚአብሔር : ከግብጽ : ካወጣኸው : ከሕዝብኸ : ፊት : አሕዛብን : በማሳደድ : በታላቅና : በሚያስፈራ : ነገር : ለአንተ : ስም : ታደርግ : ዘንድ ፡ ለአንተም : ሕዝብ : ትቤኸ : ዘንድ : እንደኼድኸለት : እንዳንተ : ሕዝብ : እንደ : እስራኤል : ያለ : በምድር : ላይ : ሌላ : ሕዝብ : አለን ።

22 ፤ ሕዝብኸንም : እስራኤልን : ለዘለዓለም : ሕዝብኸ : አደረግኸው ፤ አንተም ፡ አቤቴ ፡ አምላክ : ኾነኸዋል ።

23 ፤ አኩንም ፡ አቤቴ ፡ ስለ : ባሪያኸና : ስለ : ቤቴ : የተናገርኸው : ለዘለዓለም : የጸና : ይኹን ፤ አንድ : ተናገርኸም : አድርግ ።

24 ፤ የሰራዊት : ጌታ : እግዚአብሔር : ርሱ : የእስራኤል : አምላክ : ነው ፡ በእውነት : የእስራኤል : አምላክ : ነው : ይባል : ዘንድ : ስምኸ : ለዘለዓለም : ጽኑና : ታላቅ : ይኹን ፤ የባሪያኸም : የዳዊት : ቤት : በፊትኸ : ጸንቷል ።

25 ፤ አምላኬ : ሆይ ፡ ቤት : እንድሠራለት : ለባሪያኸ : ገልጠኻልና ፡ ስለዚህ : ባሪያኸ : ወዳንተ : ይጸልይ : ዘንድ : በልቡ : ደፈረ ።

26 ፤ አኩንም ፡ አቤቴ ፡ አንተ : አምላክ : ነኝ ፡ ይህንም ፡ መልካም ፡ ነገር ፡ ለባሪያኸ ፡ ተናግረኻል ።

27 ፤ አኩንም ፡ በፊትኸ ፡ ለዘለዓለም ፡ ይኖር ፡ ዘንድ ፡ የባሪያኸን ፡ ቤት ፡ እንድትባርክ ፡ ፈቅደኻል ፤ አንተም ፡ አቤቴ ፡ ባርከኸዋል ፡ ለዘለዓለምም ፡ ቡሩክ ፡ ይኾናል ።

መጽሐፈ ፡ ዜና ፡ መዋዕል ፡ ቀዳማዊ ፡ ምዕራፍ ፡ 18 ።

ምዕራፍ ፡ 18 ።

1 ፤ ከዚህም ፡ በኋላ ፡ ዳዊት ፡ ፍልስጥኤማውያንን ፡ መታ ፡ አዋረዳቸውም ፡ ከፍልስጥኤማውያንም ፡ እጅ ፡ ጌትንና ፡ መንደሮቻን ፡ ወሰደ ።

2 ፤ ሞዑብን ፡ መታ ፤ ሞዐባውያንም ፡ ለዳዊት ፡ ገባሮች ፡ ኾኑ ፤ ግብርም ፡ አመጡለት ።

3 ፤ ዳዊትም ፡ በኤፍራጥስ ፡ ወንዝ ፡ አጠገብ ፡ የነበረውን ፡ ግዛት ፡ ለመያዝ ፡ በኼደ ፡ ጊዜ ፡ የሱባን ፡ ንጉሥ ፡ አድርዐዛርን ፡ እስከ ፡ ሃማት ፡ ድረስ ፡ መታ ።

4 ፤ ዳዊትም ፡ ከርሱ ፡ አንድ ፡ ሺሕ ፡ ሠረገላዎች ፡ ሰባት ፡ ሺሕም ፡ ፈረሰኛዎች ፡ ኻያ ፡ ሺሕም ፡ እግረኛዎች ፡ ወሰደ ፤ ዳዊት ፡ ለመቶ ፡ ሠረገላዎች ፡ የሚኾኑትን ፡ ብቻ ፡ አስቀርቶ ፡ የሠረገላዎቹን ፡ ፈረሶች ፡ ቋንባ ፡ ቈረጠ ።

5 ፤ ከደማስቆም ፡ ሶርያውያን ፡ የሱባን ፡ ንጉሥ ፡ አድርዐዛርን ፡ ሊረዱ ፡ በመጡ ፡ ጊዜ ፡ ዳዊት ፡ ከሶርያውያን ፡ ኻያ ፡ ኹለት ፡ ሺሕ ፡ ሰዎችን ፡ ገደለ ።

6 ፤ ዳዊትም ፡ በደማስቆ ፡ ሶርያ ፡ ጭፍራዎች ፡ አኖረ ፤ ሶርያውያንም ፡ ለዳዊት ፡ ገባሮች ፡ ኾኑ ፡ ግብርም ፡ አመጡለት ። እግዚአብሔርም ፡ ዳዊት ፡ በኼደበት ፡ ኹሉ ፡ ድል ፡ ይሰጠው ፡ ነበር ።

7 ፤ ዳዊትም ፡ ለአድርዐዛር ፡ ባሪያዎች ፡ የነበሩትን ፡ የወርቅ ፡ ጋሻዎች ፡ ወሰደ ፡ ወደ ፡ ኢየሩሳሌምም ፡ ይዟቸው ፡ መጣ ።

8 ፤ ከአድርዐዛርም ፡ ከተማዎች ፡ ከጢብሐትና ፡ ከኩን ፡ ዳዊት ፡ እጅግ ፡ ብዙ ፡ ናስ ፡ ወሰደ ፤ ከዚህም ፡ ሰሎሞን ፡ የናሱን ፡ ኹሬና ፡ ዐምዶች ፡ የናሱንም ፡ ዕቃ ፡ ሠራ ።

9 ፤ የሐማትም ፡ ንጉሥ ፡ ቶዑ ፡ ዳዊት ፡ የሱባን ፡ ንጉሥ ፡ የአድርዐዛርን ፡ ጭፍራ ፡ ኹሉ ፡ እንደ ፡ መታ ፡ ሰማ ።

10 ፤ ቶዑም ፡ ከአድርዐዛር ፡ ጋራ ፡ ኹል ፡ ጊዜ ፡ ይዋጋ ፡ ነበርና ፡ ዳዊት ፡ አድርዐዛርን ፡ ወግቶ ፡ ስለ ፡ መታው ፡ ደኅንነቱን ፡ ይጠይቅ ፡ ዘንድ ፡ ይመርቀውም ፡ ዘንድ ፡ ልጁን ፡ አዶራምን ፡ ወደ ፡ ዳዊት ፡ ላከው ፤ ርሱም ፡ የወርቅና ፡ የብር ፡ የናሱም ፡ ዕቃ ፡ ይዞ ፡ መጣ ።

11 ፤ ንጉሡም ፡ ዳዊት ፡ ከአሕዛብ ፡ ኹሉ ፡ ከኤዶምና ፡ ከሞዑብ ፡ ከዐሞንም ፡ ልጆች ፡ ከፍልስጥኤማውያንም ፡ ከዐማሌቅም ፡ ከማረከው ፡ ብርና ፡ ወርቅ ፡ ጋራ ፡ እነዚህን ፡ ደግሞ ፡ ለእግዚአብሔር ፡ ቀደሰ ።

12 ፤ ደግሞ ፡ የጽሩያ ፡ ልጅ ፡ አቢሳ ፡ ከኤዶማውያን ፡ በጨው ፡ ሸለቆ ፡ ውስጥ ፡ ዐሥራ ፡ ስምንት ፡ ሺሕ ፡ ሰዎች ፡ ገደለ ።

13 ፤ በኤዶምያስም ፡ ጭፍራዎች ፡ አኖረ ፡ ኤዶማውያንም ፡ ኹሉ ፡ ለዳዊት ፡ ገባሮች ፡ ኾኑ ። እግዚአብሔርም ፡ ዳዊት ፡ በኼደበት ፡ ኹሉ ፡ ድል ፡ ይሰጠው ፡ ነበር ።

14 ፤ ዳዊትም ፡ በእስራኤል ፡ ኹሉ ፡ ላይ ፡ ነገሠ ፤ ለሕዝቡም ፡ ኹሉ ፡ ፍርድንና ፡ ጽድቅም ፡ አደረገላቸው ።

15 ፤ የጽሩያ ፡ ልጅ ፡ ኢዮአብም ፡ የሰራዊት ፡ አለቃ ፡ ነበረ ፤ የአኒሉድም ፡ ልጅ ፡ ኢዮሳፍጥ ፡ ታሪክ ፡ ጸሐፊ ፡ ነበረ ።

16 ፤ የአኪጢብም ፡ ልጅ ፡ ሳዶቅ ፡ የአቢሜሌክም ፡ ልጅ ፡ አብያታር ፡ ካህናት ፡ ነበሩ ፤ ሱሳ ፡ ጸሐፊ ፡ ነበረ ።

17 ፤ የዮዳም ፡ ልጅ ፡ በናያስ ፡ በከሊታውያንና ፡ በፈሊታውያን ፡ ላይ ፡ ነበረ ፤ የዳዊትም ፡ ልጆች ፡ በንጉሡ ፡ አጠገብ ፡ አለቃዎች ፡ ነበሩ ።

መጽሐፈ ፡ ዜና ፡ መዋዕል ፡ ቀዳማዊ ፡ ምዕራፍ ፡ 19 ።

ምዕራፍ ፡ 19 ።

1 ፤ ከዚህም ፡ በኋላ ፡ የዐሞን ፡ ልጆች ፡ ንጉሥ ፡ ናዖስ ፡ ሞተ ፡ ልጁም ፡ በርሱ ፡ ፋንታ ፡ ነገሠ ።

2 ፤ ዳዊትም ፡— አባቱ ፡ ስላደረገልኝ ፡ ወረታ ፡ እኔ ፡ ለናዖስ ፡ ልጅ ፡ ለሐኖን ፡ ቸርነት ፡ አደርጋለኹ ፡ አለ ። ዳዊትም ፡ አባቱ ፡ ስለ ፡ ሞተ ፡ ሊያጽናናው ፡ መልእክተኞቻችን ፡ ላከ ፤ የዳዊትም ፡ ባሪያዎች ፡ ሊያጽናኑት ፡ ወደ ፡ ሐኖን ፡ ወደዐሞን ፡ ልጆች ፡ ምድር ፡ መጡ ።

3 ፤ የዐሞን ፡ ልጆች ፡ አለቃዎች ፡ ግን ፡ ሐኖንን ፡— ዳዊት ፡ አባትኸን ፡ አክብሮ ፡ የሚያጽናኑኸን ፡ ወዳንተ ፡ የላከ ፡

ይመስልኻልን ፡ ባሪያዎቹስ ፡ አገሪቱን ፡ ለመመርመር ፡ ለማጥፋት ፡ ለመሰለልም ፡ ወዳንተ ፡ የመጡ ፡ አይደሉምን ፡ አሉት ።

4 ፤ ሐኖንም ፡ የዳዊትን ፡ ባሪያዎች ፡ ወስዶ ፡ አስላጫቸው ፡ ልብሳቸውንም ፡ እስከ ፡ ወገባቸው ፡ ድረስ ፡ ከኹለት ፡ ቀጾ ፡ ሰደዳቸው ።

5 ፤ ወሬኛዎችም ፡ ኼደው ፡ በሰዎቹ ፡ ላይ ፡ የተደረገውን ፡ ለዳዊት ፡ አስታወቁት ። ሰዎቹም ፡ በብዙ ፡ ዐፍረዋልና ፡ ተቀባዮች ፡ ላከ ፤ ንጉሡም ፡— ጢማችኹ ፡ እስኪያድግ ፡ ድረስ ፡ በኢያሪኮ ፡ ተቀመጡ ፡ ከዚያም ፡ በኋላ ፡ ተመለሱ ፡ አለ ።

6 ፤ የዐሞንም ፡ ልጆች ፡ በዳዊት ፡ ዘንድ ፡ እንደ ፡ ተጠሉ ፡ ባዩ ፡ ጊዜ ፡ ሐኖንና ፡ የዐሞን ፡ ልጆች ፡ ከመስጴጦምያ ፡ ከአራምመዓካ ፡ ከሰባ ፡ ሠረገላዎችንና ፡ ፈረሰኛዎችን ፡ ይቀጥሩ ፡ ዘንድ ፡ አንድ ፡ ሺሕ ፡ መክሊት ፡ ብር ፡ ላኩ ።

7 ፤ ሠላላ ፡ ኹለትም ፡ ሺሕ ፡ ሠረገላዎች ፡ የመዓካንም ፡ ንጉሥ ፡ ሕዝቡንም ፡ ቀጠሩ ፤ መጥተውም ፡ በሜድባ ፡ ፊት ፡ ለፊት ፡ ሰፈሩ ። የዐሞንም ፡ ልጆች ፡ ከየከተማዎቻቸው ፡ ተሰብስበው ፡ ወደ ፡ ሰልፍ ፡ መጡ ።

8 ፤ ዳዊትም ፡ ይህ ፡ በሰማ ፡ ጊዜ ፡ ኢዮአብንና ፡ የጎያላኑን ፡ ሰራዊት ፡ ኹሉ ፡ ላከ ።

9 ፤ የዐሞንም ፡ ልጆች ፡ ወጥተው ፡ በከተማዬቱ ፡ በር ፡ አጠገብ ፡ ተሰለፉ ፤ የመጡትም ፡ ነገሥታት ፡ ለብቻቸው ፡ በሜዳው ፡ ላይ ፡ በሩ ።

10 ፤ ኢዮአብም ፡ በፊትና ፡ በኋላ ፡ ሰልፍ ፡ እንደ ፡ ከበበው ፡ ባዩ ፡ ጊዜ ፡ ከእስራኤል ፡ ምርጥ ፡ ምርጦችን ፡ ኹሉ ፡ ለይቶ ፡ በሶርያውያን ፡ ላይ ፡ አሰለፋቸው ።

11 ፤ የቀረውንም ፡ ሕዝብ ፡ ለወንድሙ ፡ ለአቢላ ፡ ሰጠው ፡ በዐሞንም ፡ ልጆች ፡ ላይ ፡ ተሰለፉ ።

12 ፤ ርሱም ፡— ሶርያውያን ፡ ቢበረቱብኝ ፡ ርዳኝ ፤ የዐሞንም ፡ ልጆች ፡ ቢበረቱብኝ ፡ እረዳኝላኹኝ ።

13 ፤ አይዞኽ ፡ ስለ ፡ ሕዝባችንና ፡ ስለአምላካችንም ፡ ከተማዎች ፡ እንበርታ ፤ እግዚአብሔርም ፡ ደስ ፡ ያሠኘውን ፡ ያድርግ ፡ አለ ።

14 ፤ ኢዮአብና ፡ ከርሱም ፡ ጋራ ፡ የነበረው ፡ ሕዝብ ፡ ለሰልፍ ፡ ወደሶርያውያን ፡ ፊት ፡ ቀረቡ ፡ እነርሱም ፡ ከፊቱ ፡ ሸሹ ።

15 ፤ የዐሞንም ፡ ልጆች ፡ ሶርያውያን ፡ እንደ ፡ ሸሹ ፡ ባዩ ፡ ጊዜ ፡ እነርሱ ፡ ደግሞ ፡ ከወንድሙ ፡ ከአቢላ ፡ ፊት ፡ ሸሹ ፡ ወደ ፡ ከተማዬቱም ፡ ገቡ ። ኢዮአብም ፡ ወደ ፡ ኢየሩሳሌም ፡ መጣ ።

16 ፤ ሶርያውያንም ፡ በእስራኤል ፡ ፊት ፡ እንደ ፡ ተሸነፉ ፡ ባዩ ፡ ጊዜ ፡ መልእክተኞች ፡ ልከው ፡ በወንዝ ፡ ማዶ ፡ የነበሩትን ፡ ሶርያውያን ፡ አስመጡ ፤ የአድርዐዛርም ፡ ሰራዊት ፡ አለቃ ፡ ሾፋክ ፡ በፈታቸው ፡ ነበረ ።

17 ፤ ዳዊትም ፡ በሰማ ፡ ጊዜ ፡ እስራኤልን ፡ ኹሉ ፡ ሰበሰበ ፡ የርዳኛሽንም ፡ ተሻግሮ ፡ መጣባቸው ፡ ከነርሱም ፡ ጋራ ፡ ተዋጋ ፤ ዳዊትም ፡ በሶርያውያን ፡ ላይ ፡ በተሰለፈ ፡ ጊዜ ፡ እነርሱ ፡ ከርሱ ፡ ጋራ ፡ ተዋጉ ።

18 ፤ ሶርያውያንም ፡ ከእስራኤል ፡ ፊት ፡ ሸሹ ፤ ዳዊትም ፡ ከሶርያውያን ፡ ሰባት ፡ ሺሕ ፡ ሠረገላኞች ፡ አርባ ፡ ሺሕም ፡ እግረኞች ፡ ገደለ ፡ የሰራዊቱንም ፡ አለቃ ፡ ሾፋክን ፡ ገደለ ።

19 ፤ የአድርዐዛርም ፡ ባሪያዎች ፡ በእስራኤል ፡ ፊት ፡ እንደ ፡ ተሸነፉ ፡ ባዩ ፡ ጊዜ ፡ ከዳዊት ፡ ጋራ ፡ ታረቁ ፡ ገበሩለትም ፤ ሶርያውያንም ፡ ከዚያ ፡ ወዲያ ፡ የዐሞንን ፡ ልጆች ፡ ይረዱ ፡ ዘንድ ፡ እንቢ ፡ አሉ ።

_____ መጽሐፈ ፡ ዜና ፡ መዋዕል ፡ ቀዳማዊ ፡ ምዕራፍ ፡ 20 ። _____

ምዕራፍ ፡ 20 ።

1 ፤ እንዲህም ፡ ኾነ ፤ በዓመት ፡ መለወጫ ፡ ነገሥታት ፡ ወደ ፡ ሰልፍ ፡ በሚወጡበት ፡ ጊዜ ፡ ኢዮአብ ፡ ሰራዊቱን ፡ አወጣ ፡ የዐሞንንም ፡ ልጆች ፡ አገር ፡ አጠፋ ፤ መጥቶም ፡ ረባትን ፡ ከበበ ። ዳዊትም ፡ በኢየሩሳሌም ፡ ቈይቶ ፡ ነበር ።

2 ፤ ኢዮአብም ፡ ረባትን ፡ መቶ ፡ አፈረሳት ። ዳዊትም ፡ የንጉሣቸውን ፡ ዘውድ ፡ ከራሱ ፡ ላይ ፡ ወሰደ ፡ ክብደቱም ፡ አንድ ፡ መክሊት ፡ ወርቅ ፡ ያኽል ፡ ነበር ፡ ክቡርም ፡ ዕንቀፋ ፡ ነበረበት ፡ በዳዊትም ፡ ራስ ፡ ላይ ፡

አስቀመጡት ፤ ከከተማዬቱም ፡ እጅግ ፡ ብዙ ፡ ምርኮ ፡ አወጣ ።

3 ፤ በውስጧም ፡ የነበረውን ፡ ሕዝብ ፡ አውጥቶ ፡ በመጋዝና ፡ በብረት ፡ መቄፈሪያ ፡ በመጥረቢያም ፡ እንዲሠሩ ፡ አደረጋቸው ። እንዲሁም ፡ ዳዊት ፡ በዐሞን ፡ ልጆች ፡ ከተማዎች ፡ ሹሉ ፡ አደረገ ። ዳዊትም ፡ ሕዝቡም ፡ ሹሉ ፡ ወደ ፡ አ.የሩሳሌም ፡ ተመለሱ ።

4 ፤ ከዚህም ፡ በኋላ ፡ በጌዝር ፡ ላይ ፡ ከፍልስጥኤማውያን ፡ ጋራ ፡ ሰልፍ ፡ ኾነ ፤ ከሳታዊውም ፡ ሴባካይ ፡ ከራፋይም ፡ ወገን ፡ የነበረውን ፡ ሲፋይን ፡ ገደለ ።

5 ፤ ደግሞም ፡ ከፍልስጥኤማውያን ፡ ጋራ ፡ ሰልፍ ፡ ነበረ ፤ የያዲርም ፡ ልጅ ፡ ኤልያናን ፡ የጦሩ ፡ የቦ ፡ እንደ ፡ ሸማኔ ፡ መጠቅለያ ፡ የነበረውን ፡ የጌት ፡ ሰው ፡ የጎልያድን ፡ ወንድም ፡ ለሕሚን ፡ ገደለ ።

6 ፤ ደግሞ ፡ በጌት ፡ ላይ ፡ ሰልፍ ፡ ነበረ ፤ ከዚያም ፡ በእጁና ፡ በእግሩ ፡ ሰድስት ፡ ሰድስት ፡ ሹላሹሉ ፡ ኻያ ፡ አራት ፡ ጣቶች ፡ ያሉት ፡ አንድ ፡ ረዥም ፡ ሰው ፡ ነበረ ፤ ርሱም ፡ ደግሞ ፡ ከራፋይም ፡ የተወለደ ፡ ነበረ ።

7 ፤ እስራኤልንም ፡ በተገዳደረ ፡ ጊዜ ፡ የዳዊት ፡ ወንድም ፡ የሳምዓ ፡ ልጅ ፡ የናታን ፡ ገደለው ።

8 ፤ እነዚያም ፡ በጌት ፡ ውስጥ ፡ ከራፋይም ፡ የተወለዱ ፡ ነበሩ ፤ በዳዊትም ፡ እጅ ፡ በባሪያዎቹም ፡ እጅ ፡ ወደቁ ።

_____መጽሐፈ ፡ ዜና ፡ መዋዕል ፡ ቀዳማዊ ፡ ምዕራፍ ፡ 21 ። _____

ምዕራፍ ፡ 21 ።

1 ፤ ሰይጣን²²⁸ም ፡ በእስራኤል ፡ ላይ ፡ ተነሣ ፤ እስራኤልንም ፡ ይቈጥር ፡ ዘንድ ፡ ዳዊትን ፡ አንቀሳቀሰው ።

2 ፤ ዳዊትም ፡ ኢዮአብንና ፡ የሕዝቡን ፡ አለቃዎች ፡— ኺዱ ፡ ከቤርሳቤሕ ፡ ዠምሮ ፡ እስከ ፡ ዳን ፡ ድረስ ፡ እስራኤልን ፡ ቀጠሩ ፤ ድምራቸውንም ፡ ዐውቅ ፡ ዘንድ ፡ አስታውቁኝ ፡ አላቸው ።

3 ፤ ኢዮአብም ፡— እግዚአብሔር ፡ ሕዝቡን ፡ በእኹኑ ፡ ላይ ፡ መቶ ፡ ዕጥፍ ፡ ይጨምር ፤ ጌታዬ ፡ ንጉሥ ፡ ሆይ ፡ ሹሉ ፡ የጌታዬ ፡ ባሪያዎች ፡ አይደሉምን ። ይህን ፡ ነገር ፡ ጌታዬ ፡ ለምን ፡ ይሻል ። በእስራኤል ፡ ላይ ፡ በደል ፡ ስለ ፡ ምን ፡ ያመጣል ።

4 ፤ ነገር ፡ ግን ፡ የንጉሡ ፡ ቃል ፡ በኢዮአብ ፡ ላይ ፡ አሸነፈ ፤ ኢዮአብም ፡ ወጥቶ ፡ በእስራኤል ፡ ሹሉ ፡ ላይ ፡ ተዘዋወረ ፤ ወደ ፡ አ.የሩሳሌምም ፡ መጣ ።

5 ፤ ኢዮአብም ፡ የቈጠራቸውን ፡ የሕዝቡን ፡ ድምር ፡ ለዳዊት ፡ ሰጠ ፤ ከእስራኤልም ፡ ሹሉ ፡ አንድ ፡ ሚልዮን ፡ ከመቶ ፡ ሺሕ ፡ ሰይፍ ፡ የሚመዘ፡ ሰዎችን ፡ አገኘ ፤ ከይሁዳም ፡ አራት ፡ መቶ ፡ ሰባ ፡ ሺሕ ፡ ሰይፍ ፡ የሚመዘ፡ ሰዎችን ፡ አገኘ ።

6 ፤ የንጉሡ ፡ ትእዛዝ ፡ ግን ፡ በኢዮአብ ፡ ዘንድ ፡ የተጠላ ፡ ነበርና ፤ ሌዊና ፡ ብንያም ፡ ከነርሱ ፡ ጋራ ፡ አልተቈጠሩም ።

7 ፤ ከዚህም ፡ ነገር ፡ የተነሣ ፡ እግዚአብሔር ፡ ተቈጣ ፤ እስራኤልንም ፡ ቀሠፈ ።

8 ፤ ዳዊትም ፡ እግዚአብሔርን ፡— ይህን ፡ በማድረግ ፡ እጅግ ፡ በድያለኹ ፤ አኹን ፡ ግን ፡ ታላቅ ፡ ስንፍና ፡ አድርጌያለኹና ፡ የባሪያኸን ፡ ኀጢአት ፡ ታስወግድ ፡ ዘንድ ፡ እለምንኻለኹ ፡ አለው ።

9 ፤ እግዚአብሔርም ፡ ለዳዊት ፡ ባለራእይ ፡ ለጋድ ።

10 ፤ ኺድ ፡ ለዳዊት ፡— እግዚአብሔር ፡ እንዲህ ፡ ይላል ፡— ሦስቱን ፡ ነገሮች ፡ በፊትክ ፡ አኖራለኹ ፤ አደርግብክ ፡ ዘንድ ፡ ከነርሱ ፡ አንዱን ፡ ምረጥ ፡ ብለክ ፡ ንገረው ፡ ብሎ ፡ ተናገረው ።

11 ፤ ጋድም ፡ ወደ ፡ ዳዊት ፡ መጥቶ ፡— እግዚአብሔር ፡ እንዲህ ፡ ይላል ፡— የምትወደውን ፡ ምረጥ ፤

12 ፤ የሦስት ፡ ዓመት ፡ ራብ ፤ ወይም ፡ ሦስት ፡ ወር ፡ የጠላቶችክ ፡ ሰይፍ ፡ እንዲያገኝክ ፡ ከጠላቶችክ ፡ መሰደድን ፤ ወይም ፡ ሦስት ፡ ቀን ፡ የእግዚአብሔር ፡ ሰይፍ ፡ ቸነፈርም ፡ በምድር ፡ ላይ ፡ መኾንን ፤ የእግዚአብሔርም ፡ መልአክ ፡ በእስራኤል ፡ ምድር ፡ ሹሉ ፡ ማጥፋትን ፡ ምረጥ ፤ አኹንም ፡ ለላከኝ ፡ ምን ፡ እንድመልስ ፡ ተመልከት ፡ አለው ።

228 ዕብ. ፡ ሳጣን ፡ (ሰይጣን • ጠላት ፡ ባላጋራ ፡ ከሳሽ ፡ አሳጭ) ።

13 ፤ ዳዊትም : ጋድን ፡— እጅግ ፡ ተጨንቄያለኝ ፤ ምሕረቱ ፡ ብዙ ፡ ነውና ፡ በእግዚአብሔር ፡ እጅ ፡ ልውደቅ ፤ በሰው ፡ እጅ ፡ ግን ፡ አልውደቅ ፡ አለው ።

14 ፤ እግዚአብሔርም ፡ በእስራኤል ፡ ላይ ፡ ቸነፈርን ፡ ሰደደ ፤ ከእስራኤልም ፡ ሰባ ፡ ሺሕ ፡ ሰዎች ፡ ወደቁ ።

15 ፤ እግዚአብሔርም ፡ ያጠፋት ፡ ዘንድ ፡ ወደ ፡ ኢየሩሳሌም ፡ መልአክን ፡ ሰደደ ፤ ሊያጠፋትም ፡ በቀረበ ፡ ጊዜ ፡ እግዚአብሔር ፡ አይቶ ፡ ስለ ፡ ክፉው ፡ ነገር ፡ ተጸጸተ ፡ የሚያጠፋውንም ፡ መልአክ ፡— በቃኝ ፤ አኹን ፡ እጅኝን ፡ መልስ ፡ አለው ። የእግዚአብሔርም ፡ መልአክ ፡ በኢየሱሳዊው ፡ በኦርና ፡ ዐውድማ ፡ አጠገብ ፡ ቆሞ ፡ ነበር ።

16 ፤ ዳዊትም ፡ ዐይኖቹን ፡ አነሣ ፤ የእግዚአብሔር ፡ መልአክ ፡ በምድርና ፡ በሰማይ ፡ መካከል ፡ ቆሞ ፡ የተመዘዘም ፡ ሰይፍ ፡ በእጁ ፡ ኾኖ ፡ ወደ ፡ ኢየሩሳሌም ፡ ተዘርግቶ ፡ አየ ። ዳዊትም ፡ ሽማግሌዎችም ፡ ማቅ ፡ ለብሰው ፡ በግንባራቸው ፡ ተደፉ ።

17 ፤ ዳዊትም ፡ እግዚአብሔርን ፡— ሕዝቡ ፡ ይቈጠር ፡ ዘንድ ፡ ያዘዝኩ ፡ እኔ ፡ አይደለኝምን ፡ የበደልኩና ፡ ክፉ ፡ የሠራኩ ፡ እኔ ፡ ነኝ ፤ እነዚህ ፡ በጎች ፡ ግን ፡ ምን ፡ አድርገዋል ፡ አቤቱ ፡ አምላኬ ፡ ሆይ ፡ እጅኝ ፡ በእኔና ፡ በአባቴ ፡ ቤት ፡ ላይ ፡ ትኩን ፡ ነገር ፡ ግን ፡ ይቀሠፍ ፡ ዘንድ ፡ በሕዝብኝ ፡ ላይ ፡ አትኩን ፡ አለው ።

18 ፤ የእግዚአብሔርም ፡ መልአክ ፡ ዳዊት ፡ ወጥቶ ፡ በኢየሱሳዊው ፡ በኦርና ፡ ዐውድማ ፡ ላይ ፡ ለእግዚአብሔር ፡ መሠዊያ ፡ ይሠራ ፡ ዘንድ ፡ ለዳዊት ፡ እንዲነግረው ፡ ጋድን ፡ አዘዘው ።

19 ፤ ዳዊትም ፡ በእግዚአብሔር ፡ ስም ፡ እንደተናገረው ፡ እንደ ፡ ጋድ ፡ ነገር ፡ ወጣ ።

20 ፤ ኦርናም ፡ ዘወር ፡ ብሎ ፡ መልአኩን ፡ አየ ፡ ከርሱም ፡ ጋራ ፡ የነበሩ ፡ አራቱ ፡ ልጆቹ ፡ ተሸሽጉ ፤ ኦርናም ፡ ስንዴ ፡ ያበራይ ፡ ነበር ።

21 ፤ ዳዊትም ፡ ወደ ፡ ኦርና ፡ በመጣ ፡ ጊዜ ፡ ኦርና ፡ ተመልክቶ ፡ ዳዊትን ፡ አየ ፤ ከዐውድማውም ፡ ወጥቶ ፡ ዳዊትን ፡ እጅ ፡ ሊነሣ ፡ በምድር ፡ ላይ ፡ ተደፋ ።

22 ፤ ዳዊትም ፡ ኦርናን ፡— በላዩ ፡ ለእግዚአብሔር ፡ መሠዊያ ፡ እሠራ ፡ ዘንድ ፡ ይህን ፡ የዐውድማ ፡ ስፍራ ፡ ስጠኝ ፤ በሙሉ ፡ ዋጋ ፡ ስጠኝ ፤ መቅሠፍቱን ፡ ከሕዝቡ ፡ ይከለክላል ፡ አለው ።

23 ፤ ኦርናም ፡ ዳዊትን ፡— ለአንተ ፡ ውሰደው ፡ ጌታዬ ፡ ንጉሡም ፡ ደስ ፡ የሚያሠኘውን ፡ ያድርግ ፤ እንሆ ፡ ለሚቃጠለው ፡ መሥዋዕት ፡ በሬዎቹን ፡ ለዕንጨትም ፡ የዐውድማውን ፡ ዕቃ ፡ ከእኝልም ፡ ቀረባን ፡ ስንዴውን ፡ እሰጥኻለኝ ፤ ኹሉን ፡ እሰጣለኝ ፡ አለው ።

24 ፤ ንጉሡም ፡ ዳዊት ፡ ኦርናን ፡— አይደለም ፡ ነገር ፡ ግን ፡ ለአንተ ፡ ያለውን ፡ ለእግዚአብሔር ፡ አምጥቼ ፡ የሚቃጠል ፡ መሥዋዕት ፡ በከንቱ ፡ አላቀርብምና ፡ በሙሉ ፡ ዋጋ ፡ እገዛዋለኝ ፡ አለው ።

25 ፤ ዳዊትም ፡ ስለ ፡ ስፍራው ፡ ስድስት ፡ መቶ ፡ ሰቅል ፡ ወርቅ ፡ በሚዛን ፡ ለኦርና ፡ ሰጠው ።

26 ፤ ዳዊትም ፡ በዚያ ፡ ለእግዚአብሔር ፡ መሠዊያ ፡ ሠራ ፡ የሚቃጠለውን ፡ መሥዋዕትና ፡ የደኅንነቱን ፡ መሥዋዕት ፡ አቀረበ ፡ እግዚአብሔርንም ፡ ጠራ ፤ ከሰማይም ፡ ለሚቃጠለው ፡ መሥዋዕት ፡ በሚኾነው ፡ መሠዊያ ፡ ላይ ፡ በእሳት ፡ መለሰለት ።

27 ፤ እግዚአብሔርም ፡ መልአኩን ፡ አዘዘው ፡ ሰይፉንም ፡ በአፎቱ ፡ ከተተው ።

28 ፤ በዚያን ፡ ጊዜ ፡ እግዚአብሔር ፡ በኢየሱሳዊው ፡ በኦርና ፡ ዐውድማ ፡ እንደ ፡ መለሰለት ፡ ዳዊት ፡ ባየ ፡ ጊዜ ፡ በዚያ ፡ መሥዋዕት ፡ ሠዋ ።

29 ፤ ሙሴም ፡ በምድረ ፡ በዳ ፡ የሠራት ፡ የእግዚአብሔር ፡ ማደሪያና ፡ ለሚቃጠል ፡ መሥዋዕት ፡ የሚኾነው ፡ መሠዊያ ፡ በዚያን ፡ ጊዜ ፡ በገባዎን ፡ ባለው ፡ በከፈብታው ፡ መስገጃ ፡ ነበሩ ።

30 ፤ ዳዊት ፡ ግን ፡ የእግዚአብሔርን ፡ መልአክ ፡ ሰይፍ ፡ ስለ ፡ ፈራ ፡ እግዚአብሔርን ፡ ለመጠየቅ ፡ ወደዚያ ፡ ይኼድ ፡ ዘንድ ፡ አልቻለም ።

_____ መጽሐፈ ፡ ዜና ፡ መዋዕል ፡ ቀዳማዊ ፡ ምዕራፍ ፡ 22 ። _____

ምዕራፍ ፡ 22 ።

1 ፤ ዳዊትም ፡— ይህ ፡ የእግዚአብሔር ፡ ቤት ፡ ነው ፡ ይህም ፡ ለእስራኤል ፡ ለሚቃጠል ፡ መሥዋዕት ፡ የሚኾነው ፡ መሠዊያ ፡ ነው ፡ አለ ።

2 ፤ ዳዊትም ፡ በእስራኤል ፡ ምድር ፡ የነበሩትን ፡ መጽተኛዎች ፡ ይሰበስቡ ፡ ዘንድ ፡ አዘዘ ፤ የእግዚአብሔርንም ፡ ቤት ፡ ለመሥራት ፡ የሚወቀሩትን ፡ ድንጋዮች ፡ ይወቅሩ ፡ ዘንድ ፡ ጠራቢዎችን ፡ አኖረ ።

3 ፤ ዳዊትም ፡ ለበሮቹ ፡ ላንቃ ፡ ለሚኾኑ ፡ ለምስማርና ፡ ለመጠረቂያ ፡ ብዙ ፡ ብረት ፡ ከብዛቱም ፡ የተነሣ ፡ የማይመዘን ፡ ናስ ፡ አዘጋጀ ።

4 ፤ ሲዶናውያንና ፡ የጢሮስ ፡ ሰዎች ፡ ብዙ ፡ የዝግባ ፡ ዕንጨት ፡ ወደ ፡ ዳዊት ፡ ያመጡ ፡ ነበርና ፡ ቊጥር ፡ የሌላቸውን ፡ የዝግባ ፡ ዕንጨቶች ፡ አዘጋጀ ።

5 ፤ ዳዊትም ፡— ልጄ ፡ ሰሎሞን ፡ ታናሽና ፡ ሊጋ ፡ ብላቴና ፡ ነው ፡ ለእግዚአብሔርም ፡ የሚሠራው ፡ ቤት ፡ እጅግ ፡ ማለፊያና ፡ በአገሩ ፡ ኹሉ ፡ ስሙና ፡ ከብሩ ፡ እንዲጠራ ፡ ይኾን ፡ ዘንድ ፡ ይገባል ፤ ስለዚህ ፡ አዘጋጀለታለኝ ፡ አለ ። ዳዊትም ፡ ላይሞት ፡ አስቀድሞ ፡ ብዙ ፡ አዘጋጀ ።

6 ፤ ልጁንም ፡ ሰሎሞንን ፡ ጠርቶ ፡ ለእስራኤል ፡ አምላክ ፡ ለእግዚአብሔር ፡ ስም ፡ ቤት ፡ ይሠራ ፡ ዘንድ ፡ አዘዘው ።

7 ፤ ዳዊትም ፡ ሰሎሞንን ፡ እንዲህ ፡ አለ ፡— ልጄ ፡ ሆይ ፡ እኔ ፡ ለአምላኬ ፡ ለእግዚአብሔር ፡ ቤት ፡ እሠራ ፡ ዘንድ ፡ በልቤ ፡ በስሜ ፡ ነበር ።

8 ፤ ነገር ፡ ግን ፡ የእግዚአብሔር ፡ ቃል ፡ እንዲህ ፡ ሲል ፡ ወደ ፡ እኔ ፡ መጣ ፡— እጅግ ፡ ደም ፡ አፍሰኝልኝ ፡ ታላቅም ፡ ሰልፍ ፡ አድርገኝልኝ ፤ በፊቴ ፡ በምድር ፡ ላይ ፡ ብዙ ፡ ደም ፡ አፍሰኝልኝ ፡ ለስሜ ፡ ቤት ፡ አትሠራም ።

9 ፤ እንሆ ፡ የዕረፍት ፡ ሰው ፡ የሚኾን ፡ ልጅ ፡ ይወለድልኝልኝ ፤ በዙሪያው ፡ ካሉ ፡ ከጠላቶቹ ፡ ኹሉ ፡ አሳርፈዋለኝ ፤ ስሙ ፡ ሰሎሞን ፡ ይባላልና ፡ በዘመኑም ፡ ሰላምንና ፡ ጸጥታን ፡ ለእስራኤል ፡ እሰጣለኝ ።

10 ፤ ርሱ ፡ ለስሜ ፡ ቤት ፡ ይሠራል ፡ ልጅም ፡ ይኾነኛል ፡ እኔም ፡ አባት ፡ እኾነዋለኝ ፤ የመንግሥቱንም ፡ ዙፋን ፡ በእስራኤል ፡ ላይ ፡ ለዘለዓለም ፡ አጸናለኝ ።

11 ፤ አኹንም ፡ ልጄ ፡ ሆይ ፡ እግዚአብሔር ፡ ከአንተ ፡ ጋራ ፡ ይኹን ፤ ስለ ፡ አንተም ፡ እንደተናገረው ፡ ያከናውንልኝ ፡ የአምላክክንም ፡ የእግዚአብሔርን ፡ ቤት ፡ ሥራ ።

12 ፤ ብቻ ፡ የአምላክክን ፡ የእግዚአብሔርን ፡ ሕግ ፡ ትጠብቅ ፡ ዘንድ ፡ እግዚአብሔር ፡ ጥበብንና ፡ ማስተዋልን ፡ ይስጥኝ ፡ በእስራኤልም ፡ ላይ ፡ ያሠልጥንኝ ።

13 ፤ እግዚአብሔር ፡ ስለ ፡ እስራኤል ፡ ሙሴን ፡ ያዘዘውን ፡ ሥርዐትና ፡ ፍርድ ፡ ታደርግ ፡ ዘንድ ፡ ብትጠነቀቅ ፡ በዚያን ፡ ጊዜ ፡ ይከናወንልኝልኝ ፤ አይዞኝ ፡ በርታ ፤ አትፍራ ፡ አትደንግጥም ።

14 ፤ አኹንም ፡ እንሆ ፡ በድኸነቴ ፡ ለእግዚአብሔር ፡ ቤት ፡ መቶ ፡ ሺሕ ፡ መክሊት ፡ ወርቅና ፡ አንድ ፡ ሚልዮን ፡ መክሊት ፡ ብር ፡ ሚዛንም ፡ የሌላቸው ፡ ብዙ ፡ ናስና ፡ ብረት ፡ አዘጋጀኝ ፤ ደግሞም ፡ ዕንጨትና ፡ ድንጋዮች ፡ አዘጋጀኝ ፡ አንተም ፡ ከዚያ ፡ በላይ ፡ ጨምር ።

15 ፤ ባንተም ፡ ዘንድ ፡ ብዙ ፡ ሠራተኞች ፡ ድንጋይና ፡ ዕንጨት ፡ ወቃሪዎችና ፡ ጠራቢዎች ፡ ሥራውንም ፡ ኹሉ ፡ ለማድረግ ፡ ጠቢባን ፡ ሰዎች ፡ ኹሉ ፡ አሉ ።

16 ፤ የሚሠሩበት ፡ ወርቅና ፡ ብር ፡ ናስና ፡ ብረት ፡ ቊጥር ፡ የለውም ፤ ተነሥተኝ ፡ ሥራ ፡ እግዚአብሔርም ፡ ከአንተ ፡ ጋራ ፡ ይኹን ።

17 ፤ ዳዊትም ፡ ደግሞ ፡ ልጁን ፡ ሰሎሞንን ፡ ያግዙ ፡ ዘንድ ፡ የእስራኤልን ፡ አለቃዎች ፡ ኹሉ ፡ እንዲህ ፡ ሲል ፡ አዘዛቸው ።

18 ፤ አምላካችኹ ፡ እግዚአብሔር ፡ ከእናንተ ፡ ጋራ ፡ አይደለምን ፡ በምድርም ፡ የሚቀመጡትን ፡ በእጄ ፡ አሳልፎ ፡ ሰጥቷልና ፡ ምድርም ፡ በእግዚአብሔርና ፡ በሕዝቡ ፡ ፊት ፡ ተገዝታለችና ፡ በዙሪያችኹ ፡ ኹሉ ፡ ዕረፍትን ፡ ሰጥቷችኋል ።

19 ፤ አኹንም ፡ አምላካችኹን ፡ እግዚአብሔርን ፡ ትፈልጉ ፡ ዘንድ ፡ ልባችኹንና ፡ ነፍሳችኹን ፡

ስጡ ፤ ለእግዚአብሔርም ፡ ስም ፡ ወደሚሠራው ፡ ቤት ፡ የእግዚአብሔርን ፡ የቃል ፡ ኪዳን ፡ ታቦትና ፡ የእግዚአብሔርን ፡
ንዋየ ፡ ቅድሳት ፡ ታመጡ ፡ ዘንድ ፡ ተነሥታችኹ ፡ የአምላክን ፡ የእግዚአብሔርን ፡ መቅደስ ፡ ሥሩ ።

_____ መጽሐፈ ፡ ዜና ፡ መዋዕል ፡ ቀዳማዊ ፡ ምዕራፍ ፡ 23 ። _____

ምዕራፍ ፡ 23 ።

1 ፤ ዳዊትም ፡ በሸመገለ ፡ ጊዜ ፡ ዕድሜንም ፡ በጠገበ ፡ ጊዜ ፡ ልጁን ፡ ሰሎሞንን ፡ በእስራኤል ፡ ላይ ፡ አነገሠው ።

2 ፤ የእስራኤልንም ፡ አለቃዎች ፡ ኹሉ ፡ ካህናቱንም ፡ ሌዋውያኑንም ፡ ሰበሰበ ።

3 ፤ ሌዋውያንም ፡ ከሠላሳ ፡ ዓመት ፡ ዕድሜ ፡ ዝምሮ ፡ ወደ ፡ ላይ ፡ ተቈጠሩ ፤ ቀጥራቸው ፡ በያንዳንዱ ፡ ነፍስ ፡ ወክፍ ፡
ሠላሳ ፡ ስምንት ፡ ሺሕ ፡ ነበረ ።

4 ፤ ከነዚህም ፡ ውስጥ ፡ የእግዚአብሔርን ፡ ቤት ፡ ሥራ ፡ የሚያሠሩት ፡ ኻያ ፡ አራት ፡ ሺሕ ፡ ነበሩ ፤ ስድስቱ ፡ ሺሕም ፡
አለቃዎችና ፡ ፈራጆች ፡ ነበሩ ።

5 ፤ አራቱ ፡ ሺሕም ፡ በረኛዎች ፡ ነበሩ ፤ አራቱ ፡ ሺሕም ፡ ለምስጋና ፡ በተሠሩት ፡ በዜማ ፡ ዕቃዎች ፡ እግዚአብሔርን ፡
ያመሰግኑ ፡ ነበር ።

6 ፤ ዳዊትም ፡ እንደ ፡ ሌዊ ፡ ልጆች ፡ እንደ ፡ ጌድሶንና ፡ እንደ ፡ ቀሐት ፡ እንደ ፡ ሜራሪም ፡ በየሰዓቸው ፡ ከፈላቸው ።

7 ፤ ከጌድሶናውያን ፡ ለአዳንና ፡ ሰሜኢ ፡ ነበሩ ።

8 ፤ የለአዳን ፡ ልጆች ፡ አለቃው ፡ ይሒኤል ፡ ዜቶም ፡ ኢዮኤል ፡ ሦስት ፡ ነበሩ ።

9 ፤ የሰሜኢ ፡ ልጆች ፡ ሰሎሚት ፡ ሐዝኤል ፡ ሀራን ፡ ሦስት ፡ ነበሩ ። እነዚህ ፡ የለአዳን ፡ አባቶች ፡ ቤቶች ፡ አለቃዎች ፡
ነበሩ ።

10 ፤ የሰሜኢ ፡ ልጆች ፡ ኢኢት ፡ ዚዛ ፡ የዑስ ፡ በሪዕ ፡ ነበሩ ። እነዚህ ፡ አራቱ ፡ የሰሜኢ ፡ ልጆች ፡ ነበሩ ።

11 ፤ አለቃው ፡ ኢኢት ፡ ነበረ ፤ ኹለተኛው ፡ ዚዛ ፡ ነበረ ፤ የዑስና ፡ በሪዕ ፡ ግን ፡ ብዙ ፡ ልጆች ፡
አልነበሯቸውም ፤ ስለዚህ ፡ እንደ ፡ አንድ ፡ አባት ፡ ቤት ፡ ኾነው ፡ ተቈጠሩ ።

12 ፤ የቀሐት ፡ ልጆች ፡ ዕምበረም ፡ ይስዓር ፡ ኬብርን ፡ ዑዝኤል ፡ አራት ፡ ነበሩ ።

13 ፤ የዕምበረም ፡ ልጆች ፡ አሮንና ፡ ሙሴ ፡ ነበሩ ፤ አሮንም ፡ ከኹሉ ፡ በላይ ፡ የተቀደሰ ፡ ይኾን ፡ ዘንድ ፡ ተለየ ፡ ርሱና ፡
ልጆቹ ፡ ለዘለዓለም ፡ በእግዚአብሔር ፡ ፊት ፡ ያጥንና ፡ ያገለግል ፡ ዘንድ ፡ በስሙም ፡ ለዘለዓለም ፡ ይባርክ ፡ ዘንድ ።

14 ፤ የእግዚአብሔርም ፡ ሰው ፡ የሙሴ ፡ ልጆች ፡ በሌዊ ፡ ነገድ ፡ ተቈጠሩ ።

15 ፤ የሙሴ ፡ ልጆች ፡ ጌርሳምና ፡ አልዓዛር ፡ ነበሩ ።

16 ፤ የጌርሳም ፡ ልጆች ፡ አለቃ ፡ ሱባኤል ፡ ነበረ ።

17 ፤ የአልዓዛርም ፡ ልጆች ፡ አለቃ ፡ ረዓብያ ፡ ነበረ ፤ አልዓዛርም ፡ ሌላዎች ፡ ልጆች ፡ አልነበሩትም ፤ የረዓብያ ፡ ልጆች ፡
እጅግ ፡ ብዙ ፡ ነበሩ ።

18 ፤ የይስዓር ፡ ልጆች ፡ አለቃው ፡ ሰሎሚት ፡ ነበረ ።

19 ፤ የኬብርን ፡ ልጆች ፡ አለቃው ፡ ይሪያ ፡ ኹለተኛው ፡ አማርያ ፡ ሦስተኛው ፡ የሕዚኤል ፡ አራተኛው ፡ ይቅምዓም ፡
ነበሩ ።

20 ፤ የዑዝኤል ፡ ልጆች ፡ አለቃው ፡ ሚካ ፡ ኹለተኛው ፡ ይሺያ ፡ ነበሩ ።

21 ፤ የሜራሪ ፡ ልጆች ፡ ሞሐሊና ፡ ሙሴ ፡ ነበሩ ። የሞሐሊ ፡ ልጆች ፡ አልዓዛርና ፡ ቂስ ፡ ነበሩ ።

22 ፤ አልዓዛርም ፡ ቤቶች ፡ ልጆች ፡ ብቻ ፡ እንጂ ፡ ወንዶች ፡ ልጆች ፡ ሳይወልድ ፡ ሞተ ፤ ወንድሞቻቸውም ፡ የቂስ ፡
ልጆች ፡ አገቧቸው ።

23 ፤ የሙሴ ፡ ልጆች ፡ ሞሐሊ ፡ ዔደር ፡ ኢያሪሙት ፡ ሦስት ፡ ነበሩ ።

24 ፤ የእግዚአብሔርን ፡ ቤት ፡ አገልግሎት ፡ በሠሩ ፡ ከኻያ ፡ ዓመት ፡ ዕድሜ ፡ ዝምሮ ፡ ወደ ፡ ላይ ፡ በነበሩ ፡ በያንዳንዳቸው ፡ በስማቸው ፡ በተቈጠሩት ፡ ላይ ፡ የአባቶች ፡ ቤት ፡ አለቃዎች ፡ የኾኑት ፡ በያባቶቻቸው ፡ ቤት ፡ የሌዊ ፡ ልጆች ፡ እነዚህ ፡ ነበሩ ።

25 ፤ ዳዊትም ፡— የአስራኤል ፡ አምላክ ፡ እግዚአብሔር ፡ ለሕዝቡ ፡ ዕረፍት ፡ ሰጥቷል ፡ በኢየሩሳሌምም ፡ ለዘለዓለም ፡ ይቀመጣል ።

26 ፤ ሌዊውያንም ፡ ከእንግዲህ ፡ ወዲህ ፡ ማደሪያውንና ፡ የማገልገያውን ፡ ዕቃ ፡ ኹሉ ፡ አይሸከሙም ፡ አለ ።

27 ፤ በመጨረሻውም ፡ በዳዊት ፡ ትእዛዝ ፡ ከኻያ ፡ ዓመት ፡ ዕድሜ ፡ ዝምሮ ፡ ከዚያም ፡ በላይ ፡ ያሉት ፡ የሌዊ ፡ ልጆች ፡ ተቈጠሩ ።

28 ፤ ሥራቸውም ፡ የእግዚአብሔርን ፡ ቤት ፡ በያደባባዩና ፡ በየጓዳው ፡ ውስጥ ፡ ለማገልገል ፡ ቅዱሱንም ፡ ዕቃ ፡ ኹሉ ፡ ለማንጸት ፡ የእግዚአብሔርንም ፡ ቤት ፡ አገልግሎት ፡ ለመሥራት ፡ ከአሮን ፡ ልጆች ፡ እጅ ፡ በታች ፡ ነበረ ።

29 ፤ ደግሞም ፡ ገጸ ፡ ኅብስት ፡ ሥሥ ፡ ቂጣም ፡ ቢኾን ፡ በምጣድም ፡ ቢጋገር ፡ ቢለወስም ፡ ለእኹል ፡ ቀረባን ፡ በኾነው ፡ በመልካሙ ፡ ዱቄት ፡ በመስፈሪያና ፡ በልክ ፡ ኹሉ ፡ ያገለግሉ ፡ ነበር ።

30 ፤ ሥራቸውም ፡ በየጧቱና ፡ በየማታው ፡ ቆመው ፡ እግዚአብሔርን ፡ ለማመስገንና ፡ ለማክበር ፡

31 ፤ በየሰንበታቱም ፡ በየመባቻዎቹም ፡ በየበዓላቱም ፡ እንደ ፡ ሥርዐቱ ፡ ቀጥሮ ፡ በእግዚአብሔር ፡ ፊት ፡ ዘወትር ፡ ለእግዚአብሔር ፡ የሚቃጠለውን ፡ መሥዋዕት ፡ ኹሉ ፡ ለማቅረብ ፡

32 ፤ ለእግዚአብሔርም ፡ ቤት ፡ አገልግሎት ፡ የመገናኛውን ፡ ድንኳን ፡ ሥርዐት ፡ የመቅደሱንም ፡ ሥርዐት ፡ የወንድሞቻቸውንም ፡ የአሮንን ፡ ልጆች ፡ ሥርዐት ፡ ለመጠበቅ ፡ ነበረ ።

_____ መጽሐፈ ፡ ዜና ፡ መዋዕል ፡ ቀዳማዊ ፡ ምዕራፍ ፡ 24 ። _____

ምዕራፍ ፡ 24 ።

1 ፤ የአሮንም ፡ ልጆች ፡ ሰሞን ፡ ይህ ፡ ነው ። የአሮን ፡ ልጆች ፡ ናዳብ ፡ አብዩድ ፡ አልዓዛር ፡ ኢታምር ፡ ነበሩ ።

2 ፤ ናዳብና ፡ አብዩድ ፡ ግን ፡ ልጆች ፡ ሳይወልዱ ፡ ከአባታቸው ፡ በፊት ፡ ሞቱ ፤ አልዓዛርና ፡ ኢታምርም ፡ ካህናት ፡ ኾኑ ።

3 ፤ ዳዊትም ፡ ከአልዓዛር ፡ ልጆች ፡ ከሳዶቅ ፡ ጋራ ፡ ከኢታምርም ፡ ልጆች ፡ ከአቢሜሌክ ፡ ጋራ ፡ ኾኖ ፡ እንደ ፡ አገልግሎታቸው ፡ ሥርዐት ፡ ከፍሎ ፡ መደባቸው ።

4 ፤ የአልዓዛርም ፡ ልጆች ፡ አለቃዎች ፡ ከኢታምርም ፡ ልጆች ፡ አለቃዎች ፡ በልጠው ፡ ተገኙ ፤ እንዲሁም ፡ ተመደቡ ፤ ከአልዓዛር ፡ ልጆች ፡ እንደ ፡ አባቶቻቸው ፡ ቤቶች ፡ ዐሥራ ፡ ስድስት ፡ ከኢታምርም ፡ ልጆች ፡ እንደ ፡ አባቶቻቸው ፡ ቤቶች ፡ ስምንት ፡ አለቃዎች ፡ ነበሩ ።

5 ፤ ከአልዓዛርና ፡ ከኢታምርም ፡ ልጆች ፡ መካከል ፡ የመቅደሱና ፡ የእግዚአብሔር ፡ አለቃዎች ፡ ነበሩና ፡ እነዚህና ፡ እነዚያ ፡ እንዲህ ፡ በዕጣ ፡ ተመደቡ ።

6 ፤ ከሌዊውያንም ፡ ወገን ፡ የነበረው ፡ የናትናኤል ፡ ልጅ ፡ ጸሓፊው ፡ ሸማያ ፡ በንጉሡና ፡ በአለቃዎቹ ፡ ፊት ፡ በካህኑ ፡ በሳዶቅና ፡ በአብያታርም ፡ ልጅ ፡ በአቢሜሌክ ፡ ፊት ፡ በካህናቱና ፡ በሌዊውያኑ ፡ አባቶች ፡ ቤቶች ፡ አለቃዎች ፡ ፊት ፡ ጸፋቸው ፤ አንዱንም ፡ የአባት ፡ ቤት ፡ ለአልዓዛር ፡ አንዱንም ፡ ለኢታምር ፡ ጸፈ ።

7 ፤ መዝሙሪያውም ፡ ዕጣ ፡ ለዮአራብ ፡ ወጣ ፡ ኹለተኛው ፡ ለዮዳ²²⁹ ፡

8 ፤ ሦስተኛው ፡ ለካሪም ፡

9 ፤ አራተኛው ፡ ለሥዖሪም ፡ ዐምስተኛው ፡ ለመልክያ ፡

10 ፤ ስድስተኛው ፡ ለሚያሚን ፡ ሰባተኛው ፡ ለአቆስ ፡

11 ፤ ስምንተኛው ፡ ለአብያ ፡ ዘጠነኛው ፡ ለኢያሱ ፡

229 ዕብ. ፡ ይዳዕያህ ፡ (ይዳዕ ፡ እግዚእ ፡ ጌታ ፡ ዐወቀ) ።

- 12 ፤ ዐሥረኛው : ለሴኬንያ ፤ ዐሥራ : አንደኛው : ለኤልያሴብ ፤ ዐሥራ : ኹለተኛው : ለያቂም ፤
- 13 ፤ ዐሥራ : ሦስተኛው : ለኦፓ ፤ ዐሥራ : አራተኛው : ለየሼብአብ ፤
- 14 ፤ ዐሥራ : ዐምስተኛው : ለቢልጋ ፤ ዐሥራ : ስድስተኛው : ለኢሜር ፤
- 15 ፤ ዐሥራ : ሰባተኛው : ለኤዘር ፤ ዐሥራ : ስምንተኛው : ለሃፌጼጽ ፤
- 16 ፤ ዐሥራ : ዘጠነኛው : ለፈታያ ፤
- 17 ፤ ኻያኛው : ለኤዜቄል ፤ ኻያ : አንደኛው : ለያኪን ፤ ኻያ : ኹለተኛው : ለጋሙል ፤
- 18 ፤ ኻያ : ሦስተኛው : ለድላያ ፤ ኻያ : አራተኛው : ለመዓዝያ ።
- 19 ፤ የእስራኤል : አምላክ : እግዚአብሔር : እንዳዘዘ ፤ አባታቸው : አሮን : እንደ : ሰጣቸው : ሥርዐት : ወደእግዚአብሔር : ቤት : የሚገቡበት : የአገልግሎታቸው : ሥርዐት : ይህ : ነበረ ።
- 20 ፤ ከቀሩትም : የሌዊ : ልጆች ፤ ከዕምበረም : ልጆች : ሱባኤል ፤ ከሱባኤል : ልጆች : ዩሕድያ ፤
- 21 ፤ 22 ፤ ከረዓብያ : ልጆች : አለቃው : ይሺያ ፤ ከይስዓራውያን : ሰሎሚት ፤ ከሰሎሚት : ልጆች : ያሐት ፤
- 23 ፤ ከኬብርንም : ልጆች : አለቃው : ይሪያ ፤ ኹለተኛው : አማርያ ፤ ሦስተኛው : የሕዚኤል ፤ አራተኛው : ይቀምዓም ፤
- 24 ፤ የዑዝኤል : ልጅ : ሚካ ፤
- 25 ፤ የሚካ : ልጅ : ሻሚር ፤ የሚካ : ወንድም : ይሺያ ፤
- 26 ፤ ከይሺያ : ልጆች : ዘካርያስ ፤ የሜራሪ : ልጆች : ሞሐሊ ፤ ሙሲ ፤ ከያዝያ : ልጅ : በኖ ፤
- 27 ፤ የሜራሪ : ልጆች ፤ ከያዝያ : በኖ ፤ ሾሃም ፤ ዘኩር ፤ ዔብሪ ፤
- 28 ፤ ከሞሐሊ : አልዓዛር ፤ ርሱም : ልጆች : አልነበሩት ፤
- 29 ፤ ከቂስ ፤ የቂስ : ልጅ : ይረሕምኤል ፤ የሙሲም : ልጆች ፤ ሞሐሊ ፤ ዔዳር ፤ ኢያሪሙት ።
- 30 ፤ እነዚህ : እንደ : አባቶቻቸው : ቤቶች : የሌዋውያን : ልጆች : ነበሩ ።
- 31 ፤ እነዚህም : ደግሞ : በንጉሡ : በዳዊትና : በሳዶት : በአቢሜሌክም : በሌዋውያንና : በካህናት : አባቶች : ቤቶች : አለቃዎች : ፊት ፤ ታላቁም : እንደ : ታናሹ ፤ እንደ : ወንድሞቻቸው : እንደ : አሮን : ልጆች : ዕጣ : ተጣጣሉ ።

_____ መጽሐፈ : ዜና : መዋዕል : ቀዳማዊ : ምዕራፍ : 25 :: _____

ምዕራፍ : 25 ::

- 1 ፤ ዳዊትና : የሰራዊቱ : አለቃዎችም : ከአሣፍና : ከኤማን : ከኤዶታም : ልጆች : በመሰንቆና : በበገና : በጸናጽልም : ትንቢት : የሚናገሩትን : ሰዎች : ለማገልገል : ለዩ ፤ በአገልግሎታቸውም : ሥራ : የሠሩ : ሰዎች : ቀጥሮ : ይህ : ነበረ ።
- 2 ፤ ከአሣፍ : ልጆች ፤ ዘኩር ፤ ዮሴፍ ፤ ነታንያ ፤ አሸርኤላ ፤ እነዚህ : የአሣፍ : ልጆች : በንጉሡ : ትእዛዝ : ትንቢት : ከተናገረው : ከአሣፍ : እጅ : በታች : ነበሩ ።
- 3 ፤ ከኤዶታም : የኤዶታም : ልጆች ፤ ጎዶልያስ ፤ ጽሪ ፤ የሻያ ፤ ሰሜኢ ፤ ሐሹብያ ፤ መቲትያ ፤ እነዚህ : ስድስቱ : ለእግዚአብሔር : ምስጋናና : ክብር : በመሰንቆ : ትንቢት : ከተናገረው : ከአባታቸው : ከኤዶታም : እጅ : በታች : ነበሩ ።
- 4 ፤ ከኤማን : የኤማን : ልጆች ፤ በቅያ ፤ መታንያ ፤ ዓዛርዔል ፤ ሱባኤል ፤ ኢያሪሙት ፤ ሐናንያ ፤ ሐናኒ ፤ ኤልያታ ፤ ጊዶልቲ ፤ ሮማንቲዔዘር ፤ ዮሸብቃሻ ፤ መሎቲ ፤ ሆቲር ፤ መሐዝዮት ፤
- 5 ፤ እነዚህ : ኹሉ : ቀንደ : መለከቱን : ከፍ : ያደርጉ : ዘንድ : በእግዚአብሔር : ቃል : የንጉሡ : ባለራእይ : የኾነው : የኤማን : ልጆች : ነበሩ ። እግዚአብሔርም : ለኤማን : ዐሥራ : አራት : ወንዶች : ልጆችንና : ሦስት : ቤቶች : ልጆችን : ሰጠው ።

6 ፤ እነዚህ ፡ ኹሉ ፡ በእግዚአብሔር ፡ ቤት ፡ በጸናጽልና ፡ በበገና ፡ በመስጋቶም ፡ ይዘምሩ ፡ ዘንድ ፡ በእግዚአብሔርም ፡ ቤት ፡ ያገለግሉ ፡ ዘንድ ፡ ከአባታቸው ፡ እጅ ፡ በታች ፡ ነበሩ ፤ አሣፍም ፡ ኤዶታምም ፡ ኤማንም ፡ ከንጉሡ ፡ ትእዛዝ ፡ በታች ፡ ነበሩ ።

7 ፤ የብልጎተኛዎቹም ፡ ቊጥር ፡ እግዚአብሔርን ፡ ለማመስገን ፡ ከሚያውቁ ፡ ከወንድሞቻቸው ፡ ጋራ ፡ ኹለት ፡ መቶ ፡ ሰማንያ ፡ ስምንት ፡ ነበረ ።

8 ፤ ኹሉም ፡ ተካክለው ፡ ታናሹ ፡ እንደ ፡ ታላቁ ፡ አስተማሪውም ፡ እንደ ፡ ተማሪው ፡ ለሰሞናቸው ፡ ዕጣ ፡ ተጣጣሉ ።

9 ፤ የፊተኛው ፡ ዕጣ ፡ ከአሣፍ ፡ ወገን ፡ ለነበረው ፡ ለዮሴፍ ፡ ወጣ ፤ ኹለተኛው ፡ ለጎዶልያስ ፡ ወጣ ፤ ርሱ ፡ ወንድሞቹም ፡ ልጆቹም ፡ ዐሥራ ፡ ኹለት ፡ ነበሩ ።

10 ፤ ሦስተኛው ፡ ለዘክር ፡ ለልጆቹም ፡ ለወንድሞቹም ፡ ለዐሥራ ፡ ኹለቱ ፤

11 ፤ አራተኛው ፡ ለይጽራ ፡ ለልጆቹም ፡ ለወንድሞቹም ፡ ለዐሥራ ፡ ኹለቱ ፤

12 ፤ ዐምስተኛው ፡ ለነታንያ ፡ ለልጆቹም ፡ ለወንድሞቹም ፡ ለዐሥራ ፡ ኹለቱ ፤

13 ፤ ስድስተኛው ፡ ለቡቅያ ፡ ለልጆቹም ፡ ለወንድሞቹም ፡ ለዐሥራ ፡ ኹለቱ ፤

14 ፤ ሰባተኛው ፡ ለይሸርኤል ፡ ለልጆቹም ፡ ለወንድሞቹም ፡ ለዐሥራ ፡ ኹለቱ ፤

15 ፤ ስምንተኛው ፡ ለየሻያ ፡ ለልጆቹም ፡ ለወንድሞቹም ፡ ለዐሥራ ፡ ኹለቱ ፤

16 ፤ ዘጠነኛው ፡ ለመታንያ ፡ ለልጆቹም ፡ ለወንድሞቹም ፡ ለዐሥራ ፡ ኹለቱ ፤

17 ፤ ዐሥረኛው ፡ ለሰሜኢ ፡ ለልጆቹም ፡ ለወንድሞቹም ፡ ለዐሥራ ፡ ኹለቱ ፤

18 ፤ ዐሥራ ፡ አንደኛው ፡ ለዓዛርኤል ፡ ለልጆቹም ፡ ለወንድሞቹም ፡ ለዐሥራ ፡ ኹለቱ ፤

19 ፤ ዐሥራ ፡ ኹለተኛው ፡ ለሐሸብያ ፡ ለልጆቹም ፡ ለወንድሞቹም ፡ ለዐሥራ ፡ ኹለቱ ፤

20 ፤ ዐሥራ ፡ ሦስተኛው ፡ ለሱባኤል ፡ ለልጆቹም ፡ ለወንድሞቹም ፡ ለዐሥራ ፡ ኹለቱ ፤

21 ፤ ዐሥራ ፡ አራተኛው ፡ ለመቲትያ ፡ ለልጆቹም ፡ ለወንድሞቹም ፡ ለዐሥራ ፡ ኹለቱ ፤

22 ፤ ዐሥራ ፡ ዐምስተኛው ፡ ለኢያሪሙት ፡ ለልጆቹም ፡ ለወንድሞቹም ፡ ለዐሥራ ፡ ኹለቱ ፤

23 ፤ ዐሥራ ፡ ስድስተኛው ፡ ለሐናንያ ፡ ለልጆቹም ፡ ለወንድሞቹም ፡ ለዐሥራ ፡ ኹለቱ ፤

24 ፤ ዐሥራ ፡ ሰባተኛው ፡ ለዮሸብቃሻ ፡ ለልጆቹም ፡ ለወንድሞቹም ፡ ለዐሥራ ፡ ኹለቱ ፤

25 ፤ ዐሥራ ፡ ስምንተኛው ፡ ለሐናኒ ፡ ለልጆቹም ፡ ለወንድሞቹም ፡ ለዐሥራ ፡ ኹለቱ ፤

26 ፤ ዐሥራ ፡ ዘጠነኛው ፡ ለመሎቲ ፡ ለልጆቹም ፡ ለወንድሞቹም ፡ ለዐሥራ ፡ ኹለቱ ፤

27 ፤ ኻያኛው ፡ ለኤልያታ ፡ ለልጆቹም ፡ ለወንድሞቹም ፡ ለዐሥራ ፡ ኹለቱ ፤

28 ፤ ኻያ ፡ አንደኛው ፡ ለሆቲር ፡ ለልጆቹም ፡ ለወንድሞቹም ፡ ለዐሥራ ፡ ኹለቱ ፤

29 ፤ ኻያ ፡ ኹለተኛው ፡ ለጌዶልቲ ፡ ለልጆቹም ፡ ለወንድሞቹም ፡ ለዐሥራ ፡ ኹለቱ ፤

30 ፤ ኻያ ፡ ሦስተኛው ፡ ለመሐዚዮት ፡ ለልጆቹም ፡ ለወንድሞቹም ፡ ለዐሥራ ፡ ኹለቱ ፤

31 ፤ ኻያ ፡ አራተኛው ፡ ለሮማንቲዔዘር ፡ ለልጆቹም ፡ ለወንድሞቹም ፡ ለዐሥራ ፡ ኹለቱ ፡ ወጣ ።

_____ መጽሐፈ ፡ ዜና ፡ መዋዕል ፡ ቀዳማዊ ፡ ምዕራፍ ፡ 26 ። _____

ምዕራፍ ፡ 26 ።

1 ፤ በረኛዎቻቸው ፡ እንደዚህ ፡ ተመደቡ ፤ ከቆሬያውያን ፡ ከአሣፍ ፡ ልጆች ፡ የቆሬ ፡ ልጅ ፡ ሜሱላም ።

2 ፤ ሜሱላም ፡ ልጆች ፡ ነበሩት ፤ በኩሩ ፡ ዘካርያስ ፡ ኹለተኛው ፡ ይዲኤል ፡ ሦስተኛው ፡ ዮዛባት ፡

- 3 ፤ አራተኛው : የትኒኤል ፤ ዐምስተኛው : ዔላም ፤ ስድስተኛው : ይሆሐናን ፤ ሰባተኛው : ኤሊሆዔናይ ።
- 4 ፤ እግዚአብሔርም ፡ ባርኮታልና ፤ ያቤድኤይም ፤ ልጆች ፤ ነበሩት ፤ በኩሩ ፤ ሸማያ ፤ ኹለተኛው ፤ የዛባት ፤ ሦስተኛው ፤ ኢዮአስ ፤ አራተኛው ፤ ሣካር ፤ ዐምስተኛው ፤ ናትናኤል ፤
- 5 ፤ ስድስተኛው ፤ ዓሚኤል ፤ ሰባተኛው ፤ ይሳኮር ፤ ስምንተኛው ፤ ፒላቲ ።
- 6 ፤ ለልጁም ፤ ለሸማያ ፤ ደግሞ ፤ ልጆች ፤ ተወለዱለት ፤ ጽኑዓንም ፤ ኅያላን ፤ ነበሩና ፤ በአባታቸው ፤ ቤት ፤ ሠለጠኑ ።
- 7 ፤ ለሸማያ ፤ ልጆች ፤ ያትኒ ፤ ራፋኤል²³⁰ ፤ ያቤድ ፤ ወንድሞቹም ፤ ኅያላን ፤ የነበሩ ፤ ኤልዛባድ ፤ ኤልሆ²³¹ ፤ ሰማክያ ።
- 8 ፤ እነዚህ ፤ ኹሉ ፤ የያቤድኤይም ፤ ልጆች ፤ ነበሩ ፤ እነርሱም ፤ ልጆቻቸውም ፤ ወንድሞቻቸውም ፤ ለማገልገል ፤ ኅያላን ፤ የነበሩ ፤ የያቤድኤይም ፤ ልጆች ፤ ስድሳ ፤ ኹለት ፤ ነበሩ ።
- 9 ፤ ለሜሱላም ፤ ኅያላን ፤ የነበሩ ፤ ዐሥራ ፤ ስምንት ፤ ልጆችና ፤ ወንድሞች ፤ ነበሩት ።
- 10 ፤ ከሜራሪም ፤ ልጆች ፤ ለነበረው ፤ ለሐሳ ፤ ልጆች ፤ ነበሩት ፤ አለቃውም ፤ ሽምሪ ፤ ነበረ ፤ በኩር ፤ አልነበረም ፤ አባቱ ፤ ግን ፤ አለቃ ፤ አደረገው ፤
- 11 ፤ ኹለተኛውም ፤ ኬልቅያስ ፤ ሦስተኛው ፤ ጥበልያ ፤ አራተኛው ፤ ዘካርያስ ፤ ነበረ ፤ የሐሳ ፤ ልጆችና ፤ ወንድሞች ፤ ኹሉ ፤ ዐሥራ ፤ ሦስት ፤ ነበሩ ።
- 12 ፤ እንደ ፤ ወንድሞቻቸው ፤ ኹነው ፤ በእግዚአብሔር ፤ ቤት ፤ ያገለግሉ ፤ ዘንድ ፤ የበረኛዎች ፤ የአለቃዎች ፤ ሰሞነኛዎች ፤ እነዚህ ፤ ነበሩ ።
- 13 ፤ በበሩም ፤ ኹሉ ፤ ያገለግሉ ፤ ዘንድ ፤ በያባቶቻቸው ፤ ቤቶች ፤ ታናሹና ፤ ታላቁ ፤ ተካክለው ፤ ዕጣ ፤ ተጣጣሉ ።
- 14 ፤ በምሥራቅም ፤ በኩል ፤ ዕጣ ፤ ለሰሌምያ ፤ ወደቀ ። ለልጁም ፤ ብልህ ፤ መካር ፤ ለኹነው ፤ ለዘካርያስ ፤ ዕጣ ፤ ጣሉ ፤ ዕጣውም ፤ በሰሜን ፤ በኩል ፤ ወጣ ።
- 15 ፤ ለያቤድኤይም ፤ በደቡብ ፤ በኩል ፤ ለልጆቹም ፤ ለዕቃ ፤ ቤቱ ፤ ዕጣ ፤ ወጣ ።
- 16 ፤ ለሰፊንና ፤ ለሐሳ ፤ በምዕራብ ፤ በኩል ፤ በዐቀበቱም ፤ መንገድ ፤ ባለው ፤ በሸሌኬት ፤ በር ፤ በኩል ፤ ጥበቃ ፤ ከጥበቃ ፤ ላይ ፤ ዕጣ ፤ ወጣ ።
- 17 ፤ በምሥራቅ ፤ በኩል ፤ ስድስት ፤ ሌዋውያን ፤ ነበሩ ፤ በሰሜን ፤ በኩል ፤ ለየዕለቱ ፤ አራት ፤ በደቡብ ፤ በኩል ፤ ለየዕለቱ ፤ አራት ፤ ለዕቃ ፤ ቤቱም ፤ ኹለት ፤ ኹለት ፤ ነበሩ ።
- 18 ፤ በምዕራብ ፤ በኩል ፤ በፈርባር ፤ መንገድ ፤ ላይ ፤ አራት ፤ በፈርባርም ፤ አጠገብ ፤ ኹለት ፤ ነበሩ ።
- 19 ፤ ከቆሬና ፤ ከሜራሪ ፤ ልጆች ፤ የነበሩ ፤ የበረኛዎች ፤ ሰሞን ፤ ይህ ፤ ነበረ ።
- 20 ፤ ከሌዋውያን ፤ አኪያ ፤ በእግዚአብሔር ፤ ቤት ፤ በሚኹኑ ፤ ቤተ ፤ መዛግብትና ፤ በንዋየ ፤ ቅድሳቱ ፤ ቤተ ፤ መዛግብት ፤ ላይ ፤ ተሾሞ ፤ ነበር ።
- 21 ፤ የለአዳን ፤ ልጆች ፤ ለለአዳን ፤ የኹኑ ፤ የጌድሶናውያን ፤ ልጆች ፤ ለጌድሶናዊ ፤ ለለአዳን ፤ የኹኑ ፤ የአባቶች ፤ ቤቶች ፤ አለቃዎች ፤ ይሒኤል ፤
- 22 ፤ የይሒኤል ፤ ልጆች ፤ በእግዚአብሔር ፤ ቤት ፤ በሚኹኑ ፤ ቤተ ፤ መዛግብት ፤ ላይ ፤ የነበሩ ፤ ዜቶም ፤ ወንድሙም ፤ ኢዮኤል ።
- 23 ፤ ከዕምበረማውያን ፤ ከይስዓራውያን ፤ ከኬብሮናውያን ፤ ከዑዝኤላውያን ፤
- 24 ፤ የሙሴ ፤ ልጅ ፤ የጌርሳም ፤ ልጅ ፤ ሰባኤል ፤ በቤተ ፤ መዛግብት ፤ ላይ ፤ ተሾሞ ፤ ነበር ።
- 25 ፤ ወንድሞቹም ፤ ከአልዓዛር ፤ ልጁ ፤ ረዓብያ ፤ ልጁም ፤ የሻያ ፤ ልጁም ፤ ኢዮራም ፤ ልጁም ፤ ዝክሪ ፤ ልጁም ፤ ሰሎሚት ፤ መጡ ።

230 ዕብ. ፡ ርፋኤል ፡ (ረፍአ ፡ አምላክ ፡ አምላክ ፡ ፈወሰ ፡ ጠገኑ) ።

231 ዕብ. ፡ ኤሊሆ ፡ (አምላክ) ።

26 ፤ ይህ ፡ ሰሎሚትና ፡ ወንድሞቹ ፡ ንጉሡ ፡ ዳዊትና ፡ የአባቶች ፡ ቤቶች ፡ አለቃዎች ፡ ሻለቃዎችና ፡ የመቶ ፡ አለቃዎች ፡ የሰራዊቱም ፡ አለቃዎች ፡ በቀደሱት ፡ በንዋየ ፡ ቅድሳቱ ፡ ቤተ ፡ መዛግብት ፡ ኹሉ ፡ ላይ ፡ ተሾመው ፡ ነበር ።

27 ፤ በሰልፍም ፡ ከተገኘው ፡ ምርኮ ፡ የእግዚአብሔርን ፡ ቤት ፡ ለማበጀት ፡ ቀደሱ ።

28 ፤ ባለራእዩም ፡ ሳሙኤል ፡ የቂስም ፡ ልጅ ፡ ሳኦል ፡ የኔርም ፡ ልጅ ፡ አበኔር ፡ የጽሩያም ፡ ልጅ ፡ ኢዮአብ ፡ የቀደሱት ፡ ንዋየ ፡ ቅድሳት ፡ ኹሉ ፡ ከሰሎሚትና ፡ ከወንድሞቹ ፡ እጅ ፡ በታች ፡ ነበረ ።

29 ፤ ከይስራውያን ፡ ከናንያና ፡ ልጆቹ ፡ ሹማምትና ፡ ፈራጆች ፡ ይኾኑ ፡ ዘንድ ፡ በውጭው ፡ ሥራ ፡ በእስራኤል ፡ ላይ ፡ ተሾመው ፡ ነበር ።

30 ፤ ከኬብርናውያን ፡ ሐሸብያና ፡ ወንድሞቹ ፡ ጽኑዓን ፡ የነበሩት ፡ ሺሕ ፡ ሰባት ፡ መቶ ፡ ሰዎች ፡ ለእግዚአብሔር ፡ ሥራ ፡ ኹሉ ፡ ለንጉሡም ፡ አገልግሎት ፡ በዮርዳኖስ ፡ ማይ ፡ በምዕራብ ፡ በኩል ፡ ባለው ፡ በእስራኤል ፡ ላይ ፡ ተሾመው ፡ ነበር ።

31 ፤ ከኬብርናውያንም ፡ እንደ ፡ አባቶች ፡ ቤቶች ፡ ትውልዶች ፡ የኬብርናውያን ፡ አለቃ ፡ ይርያ ፡ ነበረ ። ዳዊት ፡ በነገሡ ፡ በአርባኛው ፡ ዓመት ፡ ይፈልጓቸው ፡ ነበር ፤ በእነርሱም ፡ መካከል ፡ በገለዓድ ፡ ኢያዜር ፡ ጽኑዓን ፡ ጎያላን ፡ ሰዎች ፡ ተገኙ ፤

32 ፤ ወንድሞቹም ፡ ጽኑዓን ፡ የነበሩት ፡ የአባቶች ፡ ቤቶች ፡ አለቃዎች ፡ ኹለት ፡ ሺሕ ፡ ሰባት ፡ መቶ ፡ ነበሩ ። ንጉሡም ፡ ዳዊት ፡ ለእግዚአብሔር ፡ ጉዳይ ፡ ኹሉና ፡ ለንጉሡ ፡ ጉዳይ ፡ በሮቤላውያንና ፡ በጋዳውያን ፡ በምናሴም ፡ ነገድ ፡ እኩሌታ ፡ ላይ ፡ ሹሞች ፡ አደረጋቸው ።

_____ መጽሐፈ ፡ ዜና ፡ መዋዕል ፡ ቀዳማዊ ፡ ምዕራፍ ፡ 27 ። _____

ምዕራፍ ፡ 27 ።

1 ፤ የእስራኤልም ፡ ልጆች ፡ የአባቶች ፡ ቤቶች ፡ አለቃዎችና ፡ የሺሕ ፡ አለቃዎች ፡ የመቶ ፡ አለቃዎችም ፡ በክፍሎች ፡ ነገር ፡ ኹሉ ፡ ንጉሡን ፡ ያገለገሉትም ፡ ሹማምት ፡ እንደ ፡ ቀጥራቸው ፡ እነዚህ ፡ ነበሩ ። እነዚህም ፡ ክፍሎች ፡ እያንዳንዳቸው ፡ ኻያ ፡ አራት ፡ ሺሕ ፡ ኾነው ፡ በዓመት ፡ ወራት ፡ ኹሉ ፡ በየወሩ ፡ ይገቡና ፡ ይወጡ ፡ ነበር ።

2 ፤ ለመዝናዎሪያው ፡ ወር ፡ በአንደኛው ፡ ክፍል ፡ ላይ ፡ የዘብድኤል ፡ ልጅ ፡ ያሹብዓም ፡ ነበረ ፤ በርሱም ፡ ክፍል ፡ ኻያ ፡ አራት ፡ ሺሕ ፡ ጭፍራ ፡ ነበረ ።

3 ፤ ርሱ ፡ ከፋሬስ ፡ ልጆች ፡ ነበረ ፤ ለመዝናዎሪያው ፡ ወር ፡ በጭፍራ ፡ አለቃዎች ፡ ኹሉ ፡ ላይ ፡ ተሾሞ ፡ ነበር ።

4 ፤ በኹለተኛውም ፡ ወር ፡ ክፍል ፡ ላይ ፡ አሐሳዊው ፡ ዱዲ ፡ ነበረ ፤ በርሱም ፡ ክፍል ፡ ኻያ ፡ አራት ፡ ሺሕ ፡ ጭፍራ ፡ ነበረ ።

5 ፤ ለሦስተኛው ፡ ወር ፡ ሦስተኛው ፡ የጭፍራ ፡ አለቃ ፡ የካህኑ ፡ የዮዳዔ ፡ ልጅ ፡ በናያስ ፡ ነበረ ፤ በርሱም ፡ ክፍል ፡ ኻያ ፡ አራት ፡ ሺሕ ፡ ጭፍራ ፡ ነበረ ።

6 ፤ ይህ ፡ በናያስ ፡ በሠላሳው ፡ መካከል ፡ ጎያል ፡ ኾኖ ፡ በሠላሳው ፡ ላይ ፡ ነበረ ፤ በርሱም ፡ ክፍል ፡ ልጁ ፡ ዓሚዛባድ ፡ ነበረ ።

7 ፤ ለአራተኛው ፡ ወር ፡ አራተኛው ፡ አለቃ ፡ የኢዮአብ ፡ ወንድም ፡ ዐሳሄል ፡ ከርሱም ፡ በኳላ ፡ ልጁ ፡ ዝባድያ ፡ ነበረ ፤ በርሱም ፡ ክፍል ፡ ኻያ ፡ አራት ፡ ሺሕ ፡ ጭፍራ ፡ ነበረ ።

8 ፤ ለዐምስተኛው ፡ ወር ፡ ዐምስተኛው ፡ አለቃ ፡ ይዝራዊው ፡ ሸምሁት ፡ ነበረ ፤ በርሱም ፡ ክፍል ፡ ኻያ ፡ አራት ፡ ሺሕ ፡ ጭፍራ ፡ ነበረ ።

9 ፤ ለስድስተኛው ፡ ወር ፡ ስድስተኛው ፡ አለቃ ፡ የቴቁሐዊው ፡ የዒስካ ፡ ልጅ ፡ ዒራስ ፡ ነበረ ፤ በርሱም ፡ ክፍል ፡ ኻያ ፡ አራት ፡ ሺሕ ፡ ጭፍራ ፡ ነበረ ።

10 ፤ ለሰባተኛው ፡ ወር ፡ ሰባተኛው ፡ አለቃ ፡ ከኤፍሬም ፡ ልጆች ፡ የኾነ ፡ ፍሎናዊው ፡ ሴሌስ ፡ ነበረ ፤ በርሱም ፡ ክፍል ፡ ኻያ ፡ አራት ፡ ሺሕ ፡ ጭፍራ ፡ ነበረ ።

- 11 ፤ ለስምንተኛው : ወር : ስምንተኛው : አለቃ : ከዛሬውያን : የነበረው : ከሳታዊው : ሲቦካይ : ነበረ ፤ በርሱም : ክፍል : ካያ : አራት : ሺሕ : ጭፍራ : ነበረ ።
- 12 ፤ ለዘጠነኛው : ወር : ዘጠነኛው : አለቃ : ከብንያማውያን : የነበረው : ዓናቶታዊው : አቢዔዜር : ነበረ ፤ በርሱም : ክፍል : ካያ : አራት : ሺሕ : ጭፍራ : ነበረ ።
- 13 ፤ ለዐሥረኛው : ወር : ዐሥረኛው : አለቃ : ከዛሬውያን : የነበረው : ነጦፋዊው : ኖኤሬ : ነበረ ፤ በርሱም : ክፍል : ካያ : አራት : ሺሕ : ጭፍራ : ነበረ ።
- 14 ፤ ለዐሥራ : አንደኛው : ወር : ዐሥራ : አንደኛው : አለቃ : ከኤፍሬም : ልጆች : የነበረው : ጲርዓቶናዊው : በናያስ : ነበረ ፤ በርሱም : ክፍል : ካያ : አራት : ሺሕ : ጭፍራ : ነበረ ።
- 15 ፤ ለዐሥራ : ኹለተኛው : ወር : ዐሥራ : ኹለተኛው : አለቃ : ከጎቶንያል : ወገን : የነበረው : ነጦፋዊው : ሔልዳይ : ነበረ ፤ በርሱም : ክፍል : ካያ : አራት : ሺሕ : ጭፍራ : ነበረ ።
- 16 ፤ በእስራኤልም : ነገዶች : ላይ : እነዚህ : ነበሩ : በሮቤላውያን : ላይ : የዝክሪ : ልጅ : አልዓዛር : አለቃ : ነበረ ፤ በስምያናውያን : የመዓካ : ልጅ : ሰፋጥያስ ፤
- 17 ፤ በሌዊ : ላይ : የቀሙኤል : ልጅ : ሐሽቢያ ፤
- 18 ፤ በአሮን : ላይ : ሳዶቅ ፤ በይሁዳ : ላይ : ከዳዊት : ወንድሞች : ኤሊሁ ፤ በይሳኮር : ላይ : የሚካኤል : ልጅ : ምሪ ፤
- 19 ፤ በዛብሎን : ላይ : የዐብድዩ : ልጅ : ይሸማያ ፤ በንፍታሌም : ላይ : የዓዝሪኤል : ልጅ : ኢያሪሙት ፤
- 20 ፤ በኤፍሬም : ልጆች : ላይ : የዓዛዝያ : ልጅ : ሆሴዕ ፤ በምናሴ : ነገድ : እኩሌታ : ላይ : የፈዳያ : ልጅ : ኢዮኤል ፤
- 21 ፤ በገለዓድ : ባለው : በምናሴ : ነገድ : እኩሌታ : ላይ : የዘካርያስ : ልጅ : አዶ ፤ በብንያም : ላይ : የአበኔር : ልጅ : የዕሢኤል ፤
- 22 ፤ በዳን : ላይ : የይሮሐም : ልጅ : ዓዛርኤል ፤ እነዚህ : የእስራኤል : ልጆች : ነገዶች : አለቃዎች : ነበሩ ።
- 23 ፤ እግዚአብሔር : ግን : እስራኤልን : እንደሰማይ : ከዋክብት : ያበዛ : ዘንድ : ተናግሮ : ነበርና ፥ ዳዊት : ከካያ : ዓመት : በታች : የነበሩትን : አልቈጠረም ።
- 24 ፤ የጽሁፍ : ልጅ : ኢዮአብ : መቀላጠር : ዝመረ : ነገር : ግን ፥ አልፈጸመም ፤ ስለዚህም : በእስራኤል : ላይ : ቀላጣ : ኾነ ፥ ቀላጦቸውም : በንጉሡ : በዳዊት : መዝገብ : አልተጻፈም ።
- 25 ፤ በንጉሡም : ቤተ : መዛግብት : ላይ : የዓዲኤል : ልጅ : ዓዝሞት : ሹም : ነበረ ፤ በሜዳውም : በከተማዎችም : በመንደሮችም : በግንቦችም : ቤተ : መዛግብት : ላይ : የዖዝያ : ልጅ : ዮናታን : ሹም : ነበረ ፤
- 26 ፤ መሬቱን : የሚያበጃጁትና : ዕርሻውን : የሚያርሱት : ላይ : የክሎብ : ልጅ : ዔዝሪ : ሹም : ነበረ ፤
- 27 ፤ በወይንም : ቦታዎች : ላይ : ራማታዊው : ሰሜኢ : ሹም : ነበረ ፤ ለወይንም : ጠጅ : ዕቃ : ቤት : በሚኾነው : በወይኑ : ሰብል : ላይ : ሽፋማዊው : ዘብዲ : ሹም : ነበረ ፤
- 28 ፤ በቄላውም : ውስጥ : ባሉት : በወይራውና : በሾላው : ዛፎች : ላይ : ጌድራዊው : በአልሐናን : ሹም : ነበረ ፤ በዘይቱም : ቤቶች : ላይ : ኢዮአስ : ሹም : ነበረ ፤
- 29 ፤ በሳሮንም : በሚሰማሩ : ከብቶች : ላይ : ሳሮናዊው : ሰጥራይ : ሹም : ነበረ ፤ በሸለቆዎቹም : ውስጥ : በነበሩት : ከብቶች : ላይ : የዓድላይ : ልጅ : ሻፍጥ : ሹም : ነበረ ፤
- 30 ፤ በግመሎችም : ላይ : እስማኤላዊው : ኡቢያስ : ሹም : ነበረ ፤ በአህያዎቹም : ላይ : ሜሮናታዊው : ይሕድያ : ሹም : ነበረ ፤
- 31 ፤ በመንጋዎቹም : ላይ : አጋራዊው : ያዚዝ : ሹም : ነበረ ። እነዚህ : ኹሉ : በንጉሡ : በዳዊት : ሀብት : ላይ : ሹሞች : ነበሩ ።
- 32 ፤ አስተዋይና : ጸሐፊ : የነበረው : የዳዊት : አጎት : ዮናታን : አማካሪ : ነበረ ፤ የሐክሞኒም : ልጅ : ይሐኤል :

ከንጉሡ ፡ ልጆች ፡ ጋራ ፡ ነበረ ፤

33 ፤ አኪጦፌልም ፡ የንጉሡ ፡ አማካሪ ፡ ነበረ ፤ አርካዊውም ፡ ኩሲ ፡ የንጉሡ ፡ ወዳጅ ፡ ነበረ ፤

34 ፤ ከአኪጦፌልም ፡ ቀጥሎ ፡ የበናያስ ፡ ልጅ ፡ ዮዳሜና ፡ አብያታር ፡ ነበሩ ፤ ኢዮአብም ፡ የንጉሡ ፡ ሰራዊት ፡ አለቃ ፡ ነበረ ።

_____ መጽሐፈ ፡ ዜና ፡ መዋዕል ፡ ቀዳማዊ ፡ ምዕራፍ ፡ 28 ። _____

ምዕራፍ ፡ 28 ።

1 ፤ ዳዊትም ፡ የእስራኤልን ፡ አለቃዎች ፡ ሹሉ ፡ የነገዶቹንም ፡ አለቃዎች ፡ ንጉሡንም ፡ በክፍል ፡ የሚያገለግሉትን ፡ የጭፍራዎች ፡ አለቃዎች ፡ ሻለቃዎቹንም ፡ የመቶ ፡ አለቃዎችንም ፡ በንጉሥና ፡ በልጆች ፡ ሀብትና ፡ ግዛት ፡ ላይ ፡ የተሾሙትን ፡ ጃን ፡ ደረባዎችንም ፡ ጽኑዓን ፡ ጎያላኑንም ፡ ሹሉ ፡ ወደ ፡ ኢየሩሳሌም ፡ ሰበሰበ ።

2 ፤ ንጉሡም ፡ ዳዊት ፡ በእግሩ ፡ ቆሞ ፡ እንዲህ ፡ አለ ፡— ወንድሞቼና ፡ ሕዝቤ ፡ ሆይ ፡ ስሙኝ ፤ ለእግዚአብሔር ፡ ለቃል ፡ ኪዳኑ ፡ ታቦትና ፡ ለአምላካችን ፡ እግር ፡ ማረፊያ ፡ የዕረፍት ፡ ቤት ፡ ለመሥራት ፡ እኔ ፡ በልቤ ፡ ዐስቤያለኹ ፤ ለሥራም ፡ የሚያስፈልገውን ፡ አዘጋጅቻለኹ ፤

3 ፤ እግዚአብሔር ፡ ግን ፡— የሰልፍ ፡ ሰው ፡ ነኝና ፡ ደምም ፡ አፍሰኝልና ፡ ለስሜ ፡ ቤት ፡ አትሠራም ፡ ብሎኛል ።

4 ፤ ነገር ፡ ግን ፡ የእስራኤል ፡ አምላክ ፡ እግዚአብሔር ፡ በእስራኤል ፡ ላይ ፡ የዘለዓለም ፡ ንጉሥ ፡ እኾን ፡ ዘንድ ፡ ከአባቴ ፡ ቤት ፡ ሹሉ ፡ መርጦኛል ፤ ይሁዳም ፡ አለቃ ፡ ይኾን ፡ ዘንድ ፡ መርጦታል ፤ ከይሁዳም ፡ ቤት ፡ የአባቴን ፡ ቤት ፡ መርጧል ፤ ከአባቴም ፡ ልጆች ፡ መካከል ፡ በእስራኤል ፡ ሹሉ ፡ ላይ ፡ ያነግሠኝ ፡ ዘንድ ፡ ሊመርጠኝ ፡ ወደደ ።

5 ፤ እግዚአብሔርም ፡ ብዙ ፡ ልጆች ፡ ሰጥቶኛልና ፡ ከልጆቼ ፡ ሹሉ ፡ በእግዚአብሔር ፡ መንግሥት ፡ ዙፋን ፡ ላይ ፡ ተቀምጦ ፡ በእስራኤል ፡ ላይ ፡ ይነግሥ ፡ ዘንድ ፡ ልጄን ፡ ሰሎሞንን ፡ መርጦታል ።

6 ፤ ርሱም ፡— ልጅ ፡ ይኾነኝ ፡ ዘንድ ፡ መርጨዋለኹና ፡ እኔም ፡ አባት ፡ እኾነዋለኹና ፡ ልጄኸ ፡ ሰሎሞን ፡ ቤቴንና ፡ አደባባዮቼን ፡ ይሠራል ።

7 ፤ ትእዛዜንና ፡ ፍርዴንም ፡ በማድረግ ፡ እንደ ፡ ዛሬው ፡ ቢጸና ፡ መንግሥቱን ፡ ለዘለዓለም ፡ አጸናዋለኹ ፡ አለኝ ።

8 ፤ አኹንም ፡ የእግዚአብሔር ፡ ጉባኤ ፡ እስራኤል ፡ ሹሉ ፡ እያዩ ፡ አምላካችንም ፡ እየሰማ ፡ ይህችን ፡ መልካሚቱን ፡ ምድር ፡ ትወርሱ ፡ ዘንድ ፡ ለልጆቻችሁም ፡ ለዘለዓለም ፡ ታወርሷት ፡ ዘንድ ፡ የአምላካችሁን ፡ የእግዚአብሔርን ፡ ትእዛዝ ፡ ሹሉ ፡ ጠብቁ ፡ ፈልጉም ።

9 ፤ አንተም ፡ ልጄ ፡ ሰሎሞን ፡ ሆይ ፡ እግዚአብሔር ፡ ልብን ፡ ሹሉ ፡ ይመረምራልና ፡ የነፍስንም ፡ ዐሳብ ፡ ሹሉ ፡ ያውቃልና ፡ የአባትኸን ፡ አምላክ ፡ ዕወቅ ፤ በፍጹም ፡ ልብና ፡ በነፍስኸ ፡ ፈቃድም ፡ አምልከው ፤ ብትፈልገው ፡ ታገኘዋለኸ ፤ ብትተወው ፡ ግን ፡ ለዘለዓለም ፡ ይጥልኝል ።

10 ፤ አኹንም ፡ እንሆ ፡ እግዚአብሔር ፡ ለመቅደስ ፡ የሚኾን ፡ ቤትን ፡ ትሠራ ፡ ዘንድ ፡ መርጦኝልና ፡ ጠንክረኸ ፡ ፈጽመው ።

11 ፤ ዳዊትም ፡ ለመቅደሱ ፡ ወለል ፡ ለቤቱም ፡ ለቤተ ፡ መዛግብቱም ፡ ለደርቡና ፡ ለውስጡም ፡ ጓዳዎች ፡ ለስርዮቱም ፡ መክደኛ ፡ መቀመጫ ፡ ምሳሌውን ፡ ለልጁ ፡ ለሰሎሞን ፡ ሰጠው ።

12 ፤ ደግሞም ፡ ለእግዚአብሔር ፡ ቤት ፡ አደባባዮችና ፡ በዙሪያው ፡ ለሚኾኑ ፡ ጓዳዎች ፡ ለእግዚአብሔርም ፡ ቤት ፡ ለሚኾኑ ፡ ቤተ ፡ መዛግብት ፡ ለንዋዩ ፡ ቅድሳቱም ፡ ለሚኾኑ ፡ ቤተ ፡ መዛግብት ፡ በመንፈሱ ፡ ላሰበው ፡ ሹሉ ፡ ምሳሌን ፡ ሰጠው ።

13 ፤ 14 ፤ የካህናቱንና ፡ የሌዋውያኑንም ፡ ክፍላቸውን ፡ በእግዚአብሔርም ፡ ቤት ፡ በሚያገለግሉበት ፡ ሥራ ፡ ሹሉ ፡ አስታወቀው ። በእግዚአብሔርም ፡ ቤት ፡ ለሚያገለግሉበት ፡ ዕቃ ፡ ሹሉ ፡ ለአገልግሎት ፡ ሹሉ ፡ ለሚኾነውም ፡ ለወርቁ ፡ ዕቃ ፡ ወርቁን ፡ በሚዛን ፡ ሰጠው ፤ ለአገልግሎት ፡ ሹሉ ፡ ለሚኾነውም ፡ ለብር ፡ ዕቃ ፡ ሹሉ ፡ ብሩን ፡ በሚዛን ፡ ሰጠው ፤

15 ፤ ለወርቁም ፡ መቅረዞችና ፡ ለቀንዲሎችም ፡ ወርቁን ፡ በየመቅረዙና ፡ በየቀንዲሉ ፡ በሚዛን ፡ ሰጠው ፤ ለብሩም ፡

መቅረዞች : እንደ : መቅረዞች : ሹሉ : ሥራ : ሹሉ : ብሩን : በየመቅረዞች : በየቀንዲሉ : በሚዛን : ሰጠው ፤

16 ፤ ለገጹ : ጎብስት : ገበታዎች : ወርቁን : በሚዛን : ለገበታዎች : ሹሉ : ብሩንም : ለብሩ : ገበታዎች : ሰጠው ፤

17 ፤ ለሜንጦቹና : ለደስቶቹ : ለመቅጃዎቹም : ጥሩውን : ወርቅ : ለወርቁም : ጽዋዎች : ወርቁን : በየጽዋው : ሹሉ : በሚዛን : ለብሩም : ጽዋዎች : ብሩን : በየጽዋው : ሹሉ : በሚዛን : ሰጠው ፤

18 ፤ ለዕጣኑም : መሠዊያ : ጥሩውን : ወርቅ : በሚዛን : ክንፎቻቸውንም : ዘርግተው : የእግዚአብሔርን : ቃል : ኪዳን : ታቦት : የሸፈኑትን : የኪሩቤልን : የወርቅ : ሠረገላ : ምሳሌ : ሰጠው ።

19 ፤ ዳዊትም ፡— የሥራውን : ሹሉ : ምሳሌ : ዐውቅ : ዘንድ : ይህ : ሹሉ : በእግዚአብሔር : እጅ : ተጽፎ : መጣልኝ : አለ ።

20 ፤ ዳዊትም : ልጁን : ሰሎሞንን ፡— ጠንክር ፥ አይዞኽ ፥ አድርገውም ፤ አምላኬ : እግዚአብሔር : አምላክ : ከአንተ : ጋራ : ነውና ፥ አትፍራ ፥ አትደንግጥም ፤ ለእግዚአብሔርም : ቤት : አገልግሎት : የሚኾነው : ሥራ : ሹሉ : እስኪፈጸም : ድረስ : ርሱ : አይተውኸም ፥ አይጥልኸምም ።

21 ፤ እንሆም ፥ ለእግዚአብሔር : ቤት : አገልግሎት : ሹሉ : የሚኾኑ : የካህናትና : የሌዋውያን : ክፍሎች : በዚህ : አሉ ፤ ለሹሉም : ዐይነት : አገልግሎትና : ሥር : በብልጎትና : በነፍሱ : ፈቃድ : የሚሠራ : ሹሉ : ከአንተ : ጋራ : ይኾናል ፤ አለቃዎችና : ሕዝቡም : ሹሉ : ፈጽመው : ይታዘዙኻል : አለው ።

_____ መጽሐፈ : ዜና : መዋዕል : ቀዳማዊ ፥ ምዕራፍ : 29 ። _____

ምዕራፍ : 29 ።

1 ፤ ንጉሡም : ዳዊት : ለጉባኤው : ሹሉ : እንዲህ : አለ ፡— እግዚአብሔር : ብቻውን : የመረጠው : ልጄ : ሰሎሞን : ገና : ብላቴና : ለጋ : ነው ፤ ሕንፃው : ግን : ለእግዚአብሔር : ለአምላክ : ነው : እንጂ : ለሰው : አይደለምና : ሥራው : ታላቅ : ነው ።

2 ፤ እኔም : እንደ : ጉልበቴ : ሹሉ : ለአምላኬ : ቤት : ለወርቁ : ዕቃ : ወርቁን ፥ ለብሩም : ዕቃ : ብሩን ፥ ለናሱም : ዕቃ : ናሱን ፥ ለብረቱም : ዕቃ : ብረቱን ፥ ለዕንጨቱም : ዕቃ : ዕንጨቱን ፥ ደግሞም : መረግድንና : በፈርጥ : የሚገባ : ድንጋይን ፥ የሚለጠፍ : ድንጋይን ፥ ልዩ : ልዩ : መልክ : ያለውንም : ድንጋይ ፥ የከበረውንም : ድንጋይ : ከየዐይነቱ : ብዙም : እብነ : በረድ : አዘጋጅቻለኸ ።

3 ፤ ከዚህም : በላይ : ደግሞ : የአምላኬን : ቤት : ስለ : ወደድኸኸ ፥ ለመቅደሱ : ካዘጋጀኸት : ሹሉ : ሌላ : የግል : ገንዘቤ : የሚኾን : ወርቅና : ብር : አለኝና : ለአምላኬ : ቤት : ሰጥቼዋለኸ ።

4 ፤ የቤቶቹ : ግንብ : ይለበጡበት : ዘንድ : ከኦፊር : ወርቅ : ሦስት : ሺሕ : መክሊት : ወርቅ ፥ ሰባት : ሺሕም : መክሊት : ጥሩ : ብር ፡

5 ፤ በሠራተኞች : እጅ : ለሚሠራው : ሥራ : ሹሉ : ለወርቁ : ዕቃ : ወርቁን ፥ ለብሩም : ዕቃ : ብሩን : ሰጥቻለኸ ። ዛሬ : በፈቃዱ : ራሱን : ለእግዚአብሔር : የሚቀድስ : ማነው ።

6 ፤ የአባቶችም : ቤቶች : አለቃዎች ፥ የእስራኤልም : ነገዶች : አለቃዎች ፥ ሻለቃዎችም ፥ የመቶ : አለቃዎችም ፥ በንጉሡም : ሥራ : ላይ : የተሾሙት : በፈቃዳቸው : አቀረቡ ።

7 ፤ ለእግዚአብሔርም : ቤት : አገልግሎት : ዐምስት : ሺሕ : መክሊት : ወርቅና : ዐሥር : ሺሕ : ዳሪክ ፥ ዐሥር : ሺሕም : መክሊት : ብር ፥ ዐሥራ : ስምንት : ሺሕም : መክሊት : ናስ ፥ መቶ : ሺሕም : መክሊት : ብረት : ሰጡ ።

8 ፤ ዕንቅፋም : ያለው : ሰው : ሹሉ : ለእግዚአብሔር : ቤት : ለኾነው : ቤተ : መዛግብት : በጌድሶናዊው : በይሒኤል : እጅ : ሰጡ ።

9 ፤ ሕዝቡም : ፈቅደው : ሰጥተዋልና ፥ በፍጹም : ልባቸውም : ለእግዚአብሔር : በፈቃዳቸው : አቅርበዋልና ፥ ደስ : አላቸው ፤ ንጉሡም : ዳዊት : ደግሞ : ታላቅ : ደስታ : ደስ : አለው ።

10 ፤ ዳዊትም : በጉባኤው : ሹሉ : ፊት : እግዚአብሔርን ፥ ባረከ ፤ ዳዊትም : አለ ፡— አቤቱ ፥ የአባታችን ፥ የእስራኤል ፡

አምላክ ፡ ሆይ ፡ ከዘለዓለም ፡ እስከ ፡ ዘለዓለም ፡ ተባረክ ።

11 ፤ አቤቱ ፡ በሰማይና ፡ በምድር ፡ ያለው ፡ ሹሉ ፡ የአንተ ፡ ነውና ፡ ታላቅነትና ፡ ኃይል ፡ ክብርም ፡ ድልና ፡ ግርማ ፡ ለአንተ ፡ ነው ፤ አቤቱ ፡ መንግሥት ፡ የአንተ ፡ ነው ፡ አንተም ፡ በሹሉ ፡ ላይ ፡ ከፍ ፡ ከፍ ፡ ያልኸ ፡ ራስ ፡ ነኝ ።

12 ፤ ባለጠግነትና ፡ ክብር ፡ ከአንተ ፡ ዘንድ ፡ ነው ፡ አንተም ፡ ሹሉን ፡ ትገዛለኝ ፤ ኃይልና ፡ ብርታት ፡ በእጅክ ፡ ነው ፤ ታላቅ ፡ ለማድረግ ፡ ለሹሉም ፡ ኃይልን ፡ ለመስጠት ፡ በእጅክ ፡ ነው ።

13 ፤ አኹንም ፡ እንግዲህ ፡ አምላካችን ፡ ሆይ ፡ እንገዛልካለን ፡ ለክቡር ፡ ስምኸም ፡ ምስጋና ፡ እናቀርባለን ።

14 ፤ ሹሉ ፡ ከአንተ ፡ ዘንድ ፡ ነውና ፡ ከእጅኸም ፡ የተቀበልነውን ፡ ሰጥተንካልና ፡ ይህን ፡ ያኸል ፡ ችለን ፡ ልናቀርብልክ ፡ እኔ ፡ ማን ፡ ነኝ ፡ ሕዝቤስ ፡ ማን ፡ ነው ፡ ።

15 ፤ አባቶቻችንም ፡ ሹሉ ፡ እንደነበሩ ፡ እኛ ፡ በፊትክ ፡ ስደተኛዎችና ፡ መጸተኛዎች ፡ ነን ፤ ዘመናችንም ፡ በምድር ፡ ላይ ፡ እንደ ፡ ጥላ ፡ ናት ፡ አትጸናም ።

16 ፤ አቤቱ ፡ አምላካችን ፡ ሆይ ፡ ለቅዱስ ፡ ስምክ ፡ ቤት ፡ እንሠራ ፡ ዘንድ ፡ ይህ ፡ ያዘጋጀነው ፡ ባለጠግነት ፡ ሹሉ ፡ ከእጅክ ፡ የመጣ ፡ ነው ፡ ሹሉም ፡ የአንተ ፡ ነው ።

17 ፤ አምላኬ ፡ ሆይ ፡ ልብን ፡ እንድትመረምር ፡ ቅንነትንም ፡ እንድትወድ ፡ ዐውቃለኹ ፤ እኔም ፡ በልቤ ፡ ቅንነትና ፡ በፈቃዴ ፡ ይህን ፡ ሹሉ ፡ አቅርቤያለኹ ፤ አኹንም ፡ በዚህ ፡ ያለው ፡ ሕዝብክ ፡ በፈቃዱ ፡ እንዳቀረበልክ ፡ በደስታ ፡ አይቻለኹ ።

18 ፤ አቤቱ ፡ የአባቶቻችን ፡ የአብርሃምና ፡ የይሥሐቅ ፡ የእስራኤልም ፡ አምላክ ፡ ሆይ ፡ ይህን ፡ ዐሳብ ፡ በሕዝብክ ፡ ልብ ፡ ለዘለዓለም ፡ ጠብቅ ፡ ልባቸውንም ፡ ወዳንተ ፡ አቅና ።

19 ፤ ትእዛዝኸንም ፡ ምስክርኸንም ፡ ሥርዐትኸንም ፡ ይጠብቅ ፡ ዘንድ ፡ ይህንም ፡ ነገር ፡ ሹሉ ፡ ያደርግ ፡ ዘንድ ፡ ያዘጋጀኹለትንም ፡ ቤት ፡ ይሠራ ፡ ዘንድ ፡ ለልጄ ፡ ለሰሎሞን ፡ ፍጹም ፡ ልብ ፡ ስጠው ።

20 ፤ ዳዊትም ፡ ጉባኤውን ፡ ሹሉ ፡— አምላካችኹን ፡ እግዚአብሔርን ፡ ባርኩ ፡ አላቸው ። ጉባኤውም ፡ ሹሉ ፡ የአባታቸውን ፡ አምላክ ፡ እግዚአብሔርን ፡ ባርኩ ፡ ራሳቸውንም ፡ አዘንብለው ፡ ለእግዚአብሔርና ፡ ለንጉሡ ፡ ሰገዱ ።

21 ፤ በነጋውም ፡ ለእግዚአብሔር ፡ መሥዋዕት ፡ ሠዉ ፡ የሚቃጠለውንም ፡ መሥዋዕት ፡ ለእግዚአብሔር ፡ አቀረቡ ፤ አንድ ፡ ሺሕ ፡ ወይፈን ፡ አንድ ፡ ሺሕም ፡ አውራ ፡ በጎች ፡ አንድ ፡ ሺሕም ፡ የበግ ፡ ጠቦቶች ፡ የመጠጥ ፡ ቊርባናቸውንም ፡ ስለ ፡ እስራኤልም ፡ ሹሉ ፡ ብዙ ፡ መሥዋዕት ፡ አቀረቡ ።

22 ፤ በዚያም ፡ ቀን ፡ በታላቅ ፡ ደስታ ፡ በእግዚአብሔር ፡ ፊት ፡ በሉ ፡ ጠጡም ። የዳዊትንም ፡ ልጅ ፡ ሰሎሞንን ፡ ኹለተኛ ፡ ጊዜ ፡ አነገሡት ፤ ርሱንም ፡ አለቃ ፡ ይኾን ፡ ዘንድ ፡ ለእግዚአብሔር ፡ ቀቡት ፡ ሳይቅንም ፡ ካህን ፡ ይኾን ፡ ዘንድ ፡ ቀቡት ።

23 ፤ ሰሎሞንም ፡ በአባቱ ፡ በዳዊት ፡ ዙፋን ፡ ላይ ፡ ተቀመጠ ፡ ተከናወነለትም ፤ እስራኤልም ፡ ሹሉ ፡ ታዘዙለት ።

24 ፤ አለቃዎቹም ፡ ሹሉ ፡ ኃይላኑም ፡ ደግሞም ፡ የንጉሡ ፡ የዳዊት ፡ ልጆች ፡ ሹሉ ፡ ለንጉሡ ፡ ለሰሎሞን ፡ እጅ ፡ ሰጡት ።

25 ፤ እግዚአብሔርም ፡ ሰሎሞንን ፡ በእስራኤል ፡ ሹሉ ፡ ፊት ፡ እጅግ ፡ አገነነው ፤ ከርሱ ፡ በፊትም ፡ ለነበሩት ፡ ለእስራኤል ፡ ነገሥታት ፡ ያልኾነውን ፡ የመንግሥት ፡ ክብር ፡ ሰጠው ።

26 ፤ የእሴይም ፡ ልጅ ፡ ዳዊት ፡ በእስራኤል ፡ ሹሉ ፡ ላይ ፡ ነገሠ ።

27 ፤ በእስራኤልም ፡ ላይ ፡ የነገሠበት ፡ ዘመን ፡ አርባ ፡ ዓመት ፡ ነበረ ፤ ሰባት ፡ ዓመት ፡ በኬብሮን ፡ ነገሠ ፡ ሠላላ ፡ ሦስትም ፡ ዓመት ፡ በኢየሩሳሌም ፡ ነገሠ ።

28 ፤ ዕድሜም ፡ ባለጠግነትም ፡ ክብርም ፡ ጠግቦ ፡ በመልካም ፡ ሽምግልና ፡ ሞተ ፤ ልጁም ፡ ሰሎሞን ፡ በርሱ ፡ ፋንታ ፡ ነገሠ ።

29 ፤ የንጉሡም ፡ የዳዊት ፡ የፊተኛውና ፡ የኪለኛው ፡ ነገር ፡ እንሆ ፡ በባለራእዩ ፡ በሳሙኤል ፡ ታሪክ ፡ በነቢዩም ፡ በናታን ፡ ታሪክ ፡ በባለራእዩም ፡ በጋድ ፡ ታሪክ ፡ ተጽፏል ።

30 ፤ እንደዚሁም : የመንግሥቱ : ነገርና : ጎይሉ : ኸሉ : በርሱም : በእስራኤልም : በአገሮችም : መንግሥታት : ኸሉ :
ላይ : ያለፉት : ዘመናት : ተጽፈዋል ❖